

॥ योगदृष्टिसमुच्चयः ॥

THE

YOGADRASHTI SAMUCHCHAYA.

कर्ता—

श्रीमान्हरिभद्रसूरि.

BY

SHRIMAN HARIBHADRASURI

Edited by

Prof L Saji, Ph D

Rs 0-3-0

देवचन्द्र लालभाई जैनपुस्तकोदारे-ग्रन्थाङ्कः १२

पद्मसुतमयोधलोचनश्रीमद्दरिभद्रसूरिविहितो

॥ योगदृष्टिसमुच्चयः ॥

(स्वोपज्ञवृत्तियुतः)

संशोधकः-इटालीनीवृद्दन्तर्गत-पावीयावास्तव्य

प्राफेसर एल सुएली डी पी एच

प्रकाशक-देवचन्द्र लालभाई व्यवस्थापन-
कार्यवाहक'-शाह नगीनभाई घेलाभाई

मुम्बय्याम्

वीराब्द २४३९ विक्रमाब्द १०६० इमृवर्ष १०१०

प्रकाशक सिद्धिमेस प्रेसालय, चन्द्रपुरा, अहमदाबाद, गुजरात, इण्डिया

प्रति ४७५

निष्कय ३ आणका



श्रेष्ठी देवचन्द लालभाई जवहेरी

जन्म १०९ वक्रमाब्दे
वर्जितगुरुकुलसंस्था मयपुरे

नियोगम् १९६२ वैक्रमाब्दे
पापहृत्तर्तुर्नवायाम् मुम्बय्याम्

The Late Sheth Devchand Lalbhai Javeri

Born 183 A D Sirit

Died 1962 A D B 1

PREFACE.

"Yoga-drishti-samuchchaya" is a work on the philosophy of Yoga written by one of the most eminent among the Jain writers of the past "Shri Haribhadra Suri." The commentary on it is also written by the author. Another commentary (अवबुधि) on this work is written by "Shri Sadhuraja Gani," which we hope to bring out in course of time.

Shri Haribhadra Suri is well-known as a writer of numerous works of great value and importance. About sixty of his works are available at present. No precise date can be assigned to his various works, but it is certain that the writer flourished in the sixth century of the Vikram era. We have been able here to publish Shoda Shaka by the same author, which forms the "sixth" volume of this series, and we hope to publish his other works as it suits us.

We do not think it needful to say anything more regarding this work, as sufficient has been said about it in the introductions, written by Panyasa Shri Anandasagar, and Prof. L. Sual, Ph. D., in Sanskrit, and in English respectively.

In conclusion we take this opportunity to express our best thanks to Prof. Sual, for editing and writing introduction to this work, as also for going through the proof-sheets, and we are also thankful to Panyasa Shri Anandasagar for writing his learned introduction in Sanskrit.

This work is the "twelfth" of the series published by the Trust.

November 1912
325, Javeri Bazar
Bombay

Naginbhai Ghelabhai,
a trustee, for himself and
co trustees

॥ योगदृष्ट्युपोद्घातः ॥

॥ श्रीगणधरेन्द्राय वोभवतु नतिततयः ॥

अवधारयन्तु अनववृताधिषणाविगमाधरीकृतधिषणधिषणास्तत्र-
भवन्तः शुभवन्तः सैदस्पर्यं प्रकरणमेतदुपदीक्रियमाणमानमानो-
न्मानवितरणचणमुद्गीक्षयाक्षताञ्चन्तेक्षणार्थं यदुत त्रणेतारोऽस्य स्या-
द्वादज्योतिष्पतिप्रभाप्रचयावाप्तावाधनोध्यपदार्थप्रकरणतिहानादिका-
लीनशुभेतरवासनाभिञ्जञ्जकपशुवधागम्यगमाद्यनार्थकार्यकारणवद्ध-
कक्षजैमिनीयात्राध्यप्रत्यज्ञादिप्रमाणप्रचयप्रमितिप्रचेयप्रमेयसमुदयापद्म-
वमचुरप्रेक्षाप्रसरश्रीव्यासादिमतगणाः श्रीश्वेतान्तरगगाग्रणीपदप्रति-
ष्ठिताः श्रीमन्तो हरिभद्रमूरयः । प्रादुर्भाविष्यत्येव पर्यन्तुयोजकानां
परमपदप्रदानपद्मव्यात्राधयोधप्रोम्ननामखिलाखिलवोवचुराधारेयमा-
न्या प्रश्नततिरस्मिन्यदुत कदा किमर्थं चाविर्भावो वोभूयाञ्चक्रेऽस्य
ग्रन्थचक्रे ? । तत्र प्रथमे तावत्पर्यन्तुयोगे—“ पंचसए पणसीए, विक्रम-
कालोओ ज्ञत्ति अत्थमिओ । हरिभद्वरिमूरो, धम्मरओ देउ मुक्खल्लमृहं”
५३ । इतिविचारसारसारोदाहारात् स्पष्टं स्पष्टीभवति स्पष्टतमयथार्थे-
तिहासग्रन्थाभ्यासानां वैक्रमीये शतके षष्ठे सूरीणामज्ञानध्वान्ततति-
तिरस्करणतरणीनां भूमण्डलभामिनीतिलकायिता सत्ता । ये चानवबु-
द्धसिद्धान्ततत्त्वाः संगिरन्ते यदुत न स्यात्तावन्मात्रेऽन्तराले सति व्यव-
स्थितागमव्यावर्णनं विस्तृततरं, सिद्धान्तपुस्तकारोहकालोऽपि यतः स
एवेति भाव्यमनेहसाऽर्वाचीनेनेति, तदयुक्ततमता प्रतिभापथमापातिष्यति
तदीयां चतुश्चत्वारिंशदधिकग्रन्थचतुर्दशशतीमवाप्तवोधैर्वार्थिकयेऽपि
विनिर्मितां प्रायश्चित्तरूपतया स्वीकृतां कृतधीविषयविषयां विलोक-
कानां विवेचकानां, व्यक्तं विशुभ्यव्यक्तीनां सामर्थ्यप्रतिभानं तत्र, तथाच

नोक्ताशङ्काकणिकापि, अन्यच्च पुस्तकव्यवस्थाया व्यवस्थया विद्वद्भिः
सभूय भूयो भव्यभव्यावबोधनिबन्धनबन्धुरतोहोषनेन प्रतिष्ठितत्वान्न
तत्कालो लोकोक्तिप्रसारवन्नवीनकृतिरथातिप्रद्वाराणकारी तेषा
यथायथ । तच्चार्थसा प्रकृतचार्थवृत्तिकृत्सिद्धसेनगणीना वचनततिमुप-
जीविन श्रीमन्त साधु साधितसा या इति तद्वर्वाक्तमा. स्पष्टतममि-
त्यपि न विचारचणचर्षणीय, यत “ तथाचाह महामति. ” इत्यादि-
वाक्यवृन्देन वर्णितो महामति सिद्धमेन्द्रियारुरो यथार्थाभिमानः
कुविकल्पप्रिश्चत्राया उेद्वनचेकेशतमहसग्रन्थग्रथनावोधतमसत्यवृष्ट-
व्यान्तःकरगविकासकरणकोविद्वतमत्वाद्, यतो दरीदृश्यन्त एव
पूज्यपादवर्णिताना “ प्रसिद्धाना प्रमाणाना ” इत्यादीना वचनवृन्दाना
श्रीमद्विवाकरपादप्रणीतेष्वेव न्यायाप्रतारादिषु मूलत आधिर्भावा । श्री
मत्सिद्धसेनगणयस्तु द्वितीया यावृत्तौ सज्ञा व्याख्यायन्तो व्याख्या-
मुपवर्णितवन्नः श्रीनन्दीमूनीया हारिभद्रा, तथाच द्वयेषा श्रीमद्विवा
करगणिवदोपायीना सूरीणा पार्थक्यत्रिलोकने स्पष्ट प्रतिभास्यति
श्रीमतः तत्कालीनत्व । यत्र श्रीमत्सिद्धपितमकालीनतामाकलय्य स्वा-
न्तेन वस्तुतानधाम्ना प्रतिपाद्यते तेषामर्वाचीनता “ आचार्यहरिभद्रो
मे, धर्मबोधकरो गुरु ” इतिभवप्रपञ्चप्रपञ्चनपटूपमितभवप्रपञ्चा
कथामालम्बमानेन, तदपि पूर्वापरविचारानून्यमेव, यतो वक्ति महा-
त्मासा स्वय “ अनागत परिज्ञाय ” इति । तथा च नैते समकालीना
द्वये । नच चर्चमेतत् यदुत गुरुशिष्यादिव्यग्रहारो नासमकालीन इति ।
यतो व्यवहारविशेषाणा विशेषतया व्यवहारात् । नचात्र व्यवहारव्या-
हृतिरस्ति, किन्तु ख्यातात्मन उपकारित्वमदृश्येनापि विहित महा-
त्मना । नच प्रिमाद् स्वयस्यातरि लब्धख्यातौ ख्यातरि । तथा
चोपमितिभवप्रपञ्चीय, प्रथम, प्रस्ताव, “ ये च मम सदुपदेशदायिनो

भगवन्तः सूरयस्ते विशिष्टज्ञाना एव, यतः कालव्यवहितैरनागतमेव
तैर्ज्ञातः समस्तोऽपि मदीयवृत्तान्तः, स्वसंवेदनसंसिद्धमेतदस्माक-
मिति ”

“ देशकालव्यवहितानामपि जन्तूनां छद्मस्थावस्थायामपि
वर्तमानाः ”

तथाच निर्विवादं विद्वद्ब्रह्मवेद्यं निर्णयमेनमातिष्ठामहे यन्नेते पूज्य-
पादाः श्रीमतः सिद्धसेनगणेरर्वाचीनाः सिद्धपैः समकालीनाश्च; किन्तु
प्राचीनाः पूर्वोक्तग्रन्थसंमतगरदृत्तवार्त्तगररिवृत्तयः । अत एव च “क-
तिपयप्रवचनार्थतारतारकविशेषानुपदिदर्शयिषुः ” इति श्रीमद्भय-
देवप्रभूक्तं पञ्चाशकीयं वाक्यं क्राम्यति मतिमतां मनसि, नेदीयस्त्वा-
त्पूर्वविच्छेदस्य केपाश्चित्तदर्शानां तैरवधारणाद्धेतोः । अपि चात एवो-
दीरितं “पटुतमवोधलोचनतया” इति, तथा च प्रभुप्रभविष्णुवदनमल-
यनिसृतानां प्रकरणमृगन्थीनां कुतः प्रादुर्भावो वरीवर्त्तमानवोतरा-
गागमाव्यरे तथाविधवचनव्रजानवलोकनादिति कल्पितं कूटकल्पना-
कल्पनकोविदैः कुट्टितं निष्टङ्कनीयं । प्रयोजनं सामान्यतो विदितं लोक-
रुहिततत्प्रभावलब्धप्रभवग्रन्थविशेष ‘ सिद्धान्तसारादि ’ विलोकनतः
प्रायश्चित्तस्य प्रतिपत्तिः पञ्चेन्द्रियप्रचयपरासुकरणकल्पनाकर्त्तनन-
दीष्णः, तथापि व्यक्तं

“आत्मानुस्मरणाय च” (२०५) ‘अतः परोपकारोऽपि’ (२०६)
इति समालोकनात् लोककानामात्मान्योपकार इति प्रतिभापथमाग-
मिष्यति । अभिधेयनिर्णये तु यद्यप्यन्यैः “ योगश्चित्तवृत्तिनिरोधः ”
(पा १-२) इति लक्षितं, तथापि शून्यतायां मूर्च्छिताद्यनेकावस्थाय-

मपि तथाभावादन्यथापि च “तदा द्रष्टुः स्वरूपेऽवस्थान” (पा० १३)
 इति फलानुकूल्याभावालक्षण लक्षित लक्षणेकचक्षुष्कैः प्रभुभिर्भाविषार
 “ मोक्षयोजनभावेन ” (११) इति वाक्येन तादृग्मोक्षानुकूलचेष्टा-
 मात्रस्य योगलक्षणलक्ष्यत्व । तथाच को भेदो भवता गुप्तेर्योगेस्येति
 निरस्ततरा । एषैव चेच्छाशास्त्रसामर्थ्यपर्यन्तानुभावनधौरेयो धारणा
 ऽन्यथा सामर्थ्यस्य व्याघातादित्यलप्रसक्तानुप्रसक्तेन । अत्राभिधेयस्य
 योगस्य बालबोधानुसारी विभागत्रिकीर्णित इति प्रथम “ मित्रा तारा
 बला दीप्ता स्थिरा कान्ता प्रमापरा ” इति नामत उद्दिश्य दृष्टयोऽष्टौ
 तत्स्वरूप तत्रत्यो बोध खेदादिदोषापनोदोऽद्वेषादिगुणमाप्तिश्च यथा-
 यथ निष्ठङ्गिता । विषयिद्विज्ञानवेद्य चात्र सञ्चारित चारित्रचङ्गिमाधारैः
 योगबीजानि, शिष्टानुसारिता, अवञ्चकयोगत्रय, अव्येधसवेद्यपद,
 भवाभिनन्दिलक्षणानि, कुतर्कनैर्यम्य, शास्त्रमाधान्य, सर्वज्ञमताभेदः,
 प्राणिवैचित्र्यनिबन्धनदेशनावैचित्र्य इत्यात्रा चतुर्थ्या दृष्टः, आक्षेपक-
 ज्ञान, भवव्याधिसयः, नित्यानित्यैकान्तनिरासः, गोनकुलप्रवृत्तचक्रयो-
 गस्वरूप, इच्छामवृत्तिस्यिरसिद्धियमस्वरूप, इत्यादि चासमाप्ते ।
 सपादित चैव श्रीमद्भिर्मोक्षमभिलाषुकाना गुणस्थानवृन्दमिव विचार-
 णीयतम योगाङ्गादिकामनावतां दृष्ट्यष्टक क्रमभावि । तथाचास्य विततै
 वावश्यकी मुद्रणेति आरभ्यतेन्मुद्रापायितु इटाल्याह्वविषयनिवासिना
 विद्वद्वर्येण सुएलीत्याहानेन, चित्रतर चैतदेव यदुत न यत्र तादृशो भा-
 षाध्यापकाः तद्भाषामचुरपुस्तकशास्त्रिस्तत्परिचयश्च धर्मश्चान्य एव बाह्य-
 दृष्ट्या तथापि प्रस्तुतप्रकरणे तेन परिश्रमः प्रारभ्य, समाप्तव निर्वतनः ।
 मुद्रण तु गौर्जरीयसुरतपत्तनाभिजनश्रेष्ठिवर्यदेवचन्द्रलालभ्रातृनियुक्त-
 पुस्तकोद्धारमात्रोपयोगिलक्षद्रम्मव्यवस्थापत्रनियमितकुसीद्व्यव्यव-
 स्थाकारकश्रेष्ठि-नगीनभ्रातृभिरनुष्ठित । मान्ते प्रार्थये त्रिगतप्रार्थना-
 र्थान् मज्जनान्मान्यतमान् इदं यदुत ग्रन्थकृता शोधकस्य मुद्रापकस्य

च चरितं चित्ते निचीय सफलीकार्या कृतिस्नेषां यथावदाग्रन्ताव-
लोकनेन तदुक्तानुशीलनेन च यथाशक्तीति सज्जनमनोऽनुसारिसरल-
सरण्यनुगन्तानन्दोदन्वान् ।

स्तम्भपार्श्वप्रभोः पादैर्भव्येच्छाकल्पशास्त्रिभिः ।
समृद्धे स्तम्भतीर्थेऽयद्रुषोद्घात उपस्कृतः ॥१॥
वसुरसनन्दनिशेशप्रमिते भाद्रेऽसितत्रयोदश्याम् ।
आनन्देनानन्दे, यथार्थवार्त्तः समो ह्येषः ॥ २ ॥

योगदृष्टिसमुच्चयः ।

॥ नमो जिनाय^१ ॥

योगतन्त्रप्रत्यासन्नभूतस्य योगदृष्टिसमुच्चयस्य व्याख्या प्रारभ्यते ।
इह चादावेवाचार्यः^२ शिष्टसमयप्रतिपालनाय विघ्नविनायकोपशान्तये
मयोजनादिप्रतिपादनार्थं श्लोकसूत्रमुपन्यस्तवान्—

नत्वेच्छयोगतोऽयोगं योगिगम्य जिनोत्तमम् ।
वीर वक्ष्ये^३ समासेन योगं तद्दृष्टिभेदत ॥ १ ॥

इति ॥ तत्र शिष्टानामय समयो यदुत “शिष्टा^४ क्वचिद्विष्ट वस्तुनि
भवर्तमानाः सन्त इष्टदेवतानमस्कारपूर्वकं प्रवर्तन्ते” । अयमप्याचार्यो
न हि न शिष्ट इति, अतस्तत्समयप्रतिपालनाय । तथा चोक्तम्—

शिष्टानामेष समयस्ते सर्वत्र शुभे क्लि^५ ।

^६भवर्तन्ते संदेवेष्टदेवतास्तवपूर्वकम् ॥ इत्यादि ॥

तथा “श्रेयासि बहुविघ्नानि भवन्ति” इत्युक्तं च^६—

श्रेयासि बहुविघ्नानि भवन्ति महतापि ।

१ C adds नम

२ C इहैवादावेवाचार्य

३ C वक्षे

४ AD कर्मणि

५ A D present क्लि

६ C omits from श्रेयामि down to च

अथेयसि प्रवृत्तानां कापि यान्ति विनायकाः ॥ इति ॥

इदं प्रकरणं तु सम्यग्ज्ञानहेतुत्वाच्छ्रेयोभूतम् । अतो मा भू-
द्विध्न इति विघ्नविनायकोपशान्तये । तथा प्रेक्षावतां प्रवृत्त्यर्थं
प्रयोजनादिप्रतिपादनार्थं च । तथा चोक्तम्-

सर्वस्यैव शास्त्रस्य कर्मणो वापि कस्यचित् ।

यावत्प्रयोजनं नोक्तं तावत्तत्केन गृह्यते ॥

न चाप्यविषयस्येह शक्यं वक्तुं प्रयोजनम् ।

काकदन्तपरीक्षोदेस्तत्प्रयोगाप्रसिद्धितः २ ॥

अस्येदं फलमित्येवं^३ योगः संबन्ध उच्यते ।

तदुक्तयन्तर्गतत्वेन न पृथक्कैश्चिदिष्यते ॥ इत्यादि ॥

तत्र

“ नत्वेच्छायोगतोऽयोगं योगिगम्यं जिनोत्तमम् ।

वीरं^४ ”

इत्यनेनेष्टदेवतास्तवमाहः

“ वक्ष्ये समासेन योगं तदृष्टिभेदतः ”

इत्यनेन तु प्रयोजनादित्रयमिति श्लोकसूत्रसमुदायार्थः ॥ अव-

यवार्थस्तु “ नत्वा ” प्रणम्य “ वीरं ” इति योगः । कथमित्याह

“ इच्छायोगतः ” इति । क्रियाविशेषणमाह । इच्छायोगेन । शास्त्रयो-

गसामर्थ्ययोगव्यवच्छेदार्थमेतत् । इष्टञ्चच्छेदश्चायं तदनधिकारित्वेन

प्रकरणारम्भे^५ मृपावादपरिहारेण सवेत्रौचित्यारम्भप्रवृत्तिप्रदर्शनार्थः ।

एतेषां^६ च त्रयाणामपि योगानां स्वरूपमनन्तरमेव वक्ष्यति । किंवि-

१ D चाप्यर्थविषयस्येह

२ A ०प्रसिद्धतः

३ D ०त्येव

४ A D श्रीवीरं

५ A प्रकरणकारस्येष्ट

६ A एषां

शिष्ट वीरमित्याह “जिनोत्तम” इति वस्तुविशेषणम् । इह रा-
गादिजेतत्वान्सर्व एव विशिष्टश्रुतप्रगद्यो जिना उच्यन्ते । तथा ।
श्रुतजिना, अत्रविजिना, मन पर्यायज्ञानजिना, केवलजिनाश्च ।
तेषामुत्तम केवलित्वात्तीर्थकरत्वाच्च । अनेन भगवतस्तथाभव्यत्वा-
भिन्नवरप्रोत्रिलाभगर्भाहृद्धान्सत्योपात्तानुत्तरपुण्यस्वरूपतीर्थकरतामक-
र्मविपाकफलरूपा परपरार्थमपादनी कर्मकायावस्थामाह । अयमेव
विशिष्यते “अयोग” इति । कायत्रात्मन कर्म योग, अविप्रमान-
योगोऽयोग, तम् । अनेन च भगवत शैलेश्यवस्थोत्तरकाठभाविनीं
समस्तकर्मावगमरूपा तथाभव्यत्वपरिक्षयोद्भूतपरमज्ञानसुखलक्षणा कृत्-
कृत्यतया निष्ठितार्था परमफलरूपा तत्रकायावस्थामिति । अत एवाह
“योगिम्य” इति । योगिना गम्यो योगिम्य, तम् । योगिनो
ऽत्र श्रुतजिनादयो शृण्वन्ते । अनेनापि भगवतो ऽयोगिमिष्यादृष्टिम्यत्वं
व्यञ्जयेदमाह । एतज्जिज्ञासाया अपि चरमय रामवृत्तकरणभावित्वा-
दन्यदाः तदनुपपत्तिरिति । “वीर” इति चान्वर्थसङ्ग्रेय, महावीर्यवि-
राजनात्तपःकर्मविदारणेन नपायादिशत्रुजयात्केवलश्रीश्वयग्रहणेन
विक्रान्तो वीर, तम् । इत्यमनेन यथाभूतान्यासा प्रारणगुणोत्कीर्तन
रूपत्राद्भावस्तवस्येष्टेप्रतास्तवमाहेति^३ । उष्ट्र च गुणतो गुणमकर्ष
रूपत्राद्भवत्, देवनात्त्र च परमगत्यवाप्त्यति । “वक्ष्ये समामेन
योग तद्दृष्टिभेदत ” इत्यनेन तु^४ प्रयोजनादित्रयमाह । ऋथमित्पुच्यते
“वक्ष्ये” अभिप्रास्ये “योग” मित्रादिलक्षण, “सगासेन ” सक्षेपेण,
विस्तरेण तु पूर्वाचार्यरेत्रायमुक्तोऽप्युत्तरा यवनयोगनिर्गयादिपु,

१ A C ०यवामवृत्ति०

२ B ०श्रीरूपग्रहणेन

३ B ०द्वावस्तवस्येष्टेप्रता० । C ०द्वावस्तवस्तवस्येष्टेवता०

४ A omits

“ तद्दृष्टिभेदतः ” इति योगदृष्टिभेदेन । तदत्र समासतो योगाभिधानं कर्तुरनन्तरं प्रयोजनम् । परंपराप्रयोजनं तु निर्वाणमेव, शुद्धाशय-तस्तथा सच्चहितप्रवृत्तेरस्याश्चावन्ध्यनिर्वाणवीजत्वादिति । अभिधेयं योग एव । साध्यसाधनलक्षणः संबन्ध इति श्रुण्णो ऽयं मार्गः । श्रोतृणां त्वन-न्तरप्रयोजनं प्रकरणार्थपरिज्ञानं, परंपराप्रयोजनं त्वमीषामपि निर्वाण-मेव, प्रकरणार्थपरिज्ञानाद्वाचित्थेनात्रैव प्रवृत्तेरस्याश्चाप्यवन्ध्यनिर्वाण-वीजत्वादिति ॥

एवं संपादितेष्टदेवतास्तवप्रयोजनाद्यभिधाय^३ प्रकरणोपकारकं प्रासङ्गिकमभिधातुमाह—

इहैवेच्छादियोगानां स्वरूपमभिधीयते ।

योगिनामुपकाराय व्यक्तं योगप्रसङ्गतः ॥ २ ॥

“ इहैव ” इति प्रक्रमे । किमित्याह “ इच्छादियोगानां ” इति । इच्छायोगशास्त्रयोगसामर्थ्ययोगानाम् । किमतः । आह “ स्वरूपम-भिधीयते ” इति स्वलक्षणमुच्यते । किमर्थमेतदित्याह “ योगिनामु-पकाराय ” इति । योगिनोऽत्र कुलयोगिनः प्रवृत्तचक्रा गृह्यन्ते व-क्ष्यमाणलक्षणाः, न निष्पन्नयोगा वक्ष्यमाणलक्षणा एव । तेषामत उप-काराभावात्, तदितरेषामेवोपकारार्थम् । उपकारश्चातो योगहृदया-वबोधः कायमभिधीयत इत्याह “ व्यक्तं ” स्पष्टं न चाप्रस्तुतमप्येत-दित्याह “ योगप्रसङ्गतः ” इति मित्रादियोगप्रसङ्गेन प्रसङ्गाख्यतन्त्रयु-क्त्याभिप्तमित्यर्थः ॥

१ B C ० नन्तर०

२ C परंपरं प्र०

३ B C ० देवतास्तवः प्रयोजना०

इच्छायोगस्वरूपप्रतिपादनायाह^१—

कर्तुमिच्छो श्रुतार्थस्य ज्ञानिनो ऽपि प्रमादत ।

विकलो धर्मयोगो य स इच्छायोग उच्यते ॥ ३ ॥

कर्तुमिच्छो कस्यचिन्निर्व्याजमेव तथाविधक्षयोपशमभावेन ।
अयमेव विशिष्यते । किंनिशिऽस्यास्य^२ चिकीर्षा “श्रुतार्थस्य”
श्रुतागमस्य, अर्थशब्दस्यागमवचनत्वात्^३, अर्थतेऽनेन तच्च इति
कृत्वा । अयमपि कदाचिदज्ञान्येव भवति, क्षयोपशमवैचित्र्यात् ।
अत आह “ज्ञानिनोऽपि” अग्रगतानुष्ठेयतत्त्वार्थस्यापीति योऽर्थ ।
एवभूतस्यापि सतः किमित्याह “प्रमादतः” प्रमादेन विकृतादिना
“विकल” असपूर्ण कालादिवैकल्यमाश्रित्य “धर्मयोग” ध-
र्मव्यापार “यः” इति ऋट्नादिविषयः “स इच्छायोग उच्यते”
इच्छाप्रधानत्वं चास्य तथाकालादावपि करणादिति ॥

शास्त्रयोगस्वरूपाभिहित्तयाह—

शास्त्रयोगस्त्वह ज्ञेयो यथाशक्त्यप्रमादिन^४ ।

श्राद्धस्य तीव्रबोधेन^५ वचसाविकलस्तथा ॥ ४ ॥

“शास्त्रयोगम्बु” इति । शास्त्रप्रधानो योगः शास्त्रयोगः प्रक्रमा
धर्मव्यापार एव । स पुन “इह” योगतत्रे विज्ञेयः । कस्य

१ A omits आह

२ D किंलक्षणस्यास्य

३ A ०वचनता BC अर्थशब्द आगमवचन

४ A ०प्रमादतः C यथाशक्त्या०

५ C तीव्रयोगेन

कीदृशित्याह “ यथाशक्ति ” शक्त्यनुरूपं “ अप्रमादिनः ” विक्रया-
दिप्रमादरहितस्य । अयमेव विशिष्यते “ श्राद्धस्य ” तथाविधमोहा-
पगमात्संप्रत्ययात्मिकादिश्रद्धावतः “ तीव्रबोधेन ” पटुबोधेन हेतुभू-
तेन “ वचसा ” आगमेन “ अतिक्रमः ” अग्वण्डः, तथाकालादिवै-
कल्याणाधया; न ह्यपटुबोऽतिचारदोषज्ञा इति ॥

सामर्थ्ययोगलक्षणमाह—

शास्त्रसंदर्शितोपायस्तदतिक्रान्तगोचरः ।

शक्त्युद्रेकाद्विशेषेण सामर्थ्याख्योऽयमुत्तमः ॥ ५ ॥

“ शास्त्रसंदर्शितोपायः ” इति सामान्येन शास्त्राभिहितोपायः,
सामान्येन शास्त्रे तदाभिधानात् । “ तदतिक्रान्तगोचरः ” इति
शास्त्रातिक्रान्तविषयः । कुत इत्याह “ शक्त्युद्रेकात् ” इति शक्ति-
प्रावल्यात् । “ विशेषेण ” इति न सामान्येन शास्त्रातिक्रान्तगोचरः,
सामान्येन फलपर्यवसानत्वाच्छास्त्रस्य । “ सामर्थ्याख्योऽयं ”
इति सामर्थ्ययोगाभिधानोऽयं योगः “ उत्तमः ” सर्वप्रधानः,
तद्भावभावित्वात्, आक्षेपेण प्रधानफलकरणत्वादिति ॥

एतत्समर्थनायैवाह—

सिद्ध्याख्यपदसंप्राप्तिहेतुभेदा^१ न तत्त्वतः ।

शास्त्रादेवावगम्यन्ते सर्वथैवेह योगिभिः ॥ ६ ॥

सिद्ध्याख्यपदसंप्राप्तिहेतुभेदा^२ मोक्षाभिधानपदसंप्राप्तिकारणवि-
शेषाः सम्यग्दर्शनादयः । किमित्याह “ न तत्त्वतः ” न तत्त्वभावेन

१ A सिद्धा०

२ A सिद्धा०

परमार्थतः “ शास्त्रादेवावगम्यन्ते^१ ” । न चैवमपि शास्त्रवैयर्थ्य-
मित्याह “ सर्वथैवेह योगिभिः ” इति सर्वैरेव प्रकारैरिह कोके
साधुभिः, अनन्तभेदत्वात्तेषामिति ॥

सर्वथा तत्परिच्छेदे शास्त्रादेवाभ्युपगम्यमाने दोषमाह-

सर्वथा तत्परिच्छेदात्साक्षात्कारित्वयोगत ।

तत्सर्वज्ञत्वमंसिद्धेस्तदा सिद्धिपदाक्षित ॥ ७ ॥

सर्वथा सर्व^२ प्रकारैराक्षेपफलसाधकत्वादिभिः । तत्परिच्छे-
दाच्छास्त्रादेव सिद्धत्वाद्यप्यपदसमाप्तिहेतुभेदपरिच्छेदात्^३ । किमित्याह
“ साक्षात्कारित्वयोगत ” केवलेनेव साक्षात्कारित्वेन योगात्कार-
णात्, “ तत्सर्वज्ञत्वमंसिद्धेः ” श्रोतृयोगिसर्वज्ञत्वमंसिद्धेः, अधिकृत-
हेतुभेदानामनेन सर्वथा परिच्छेदायोगात्^३; ततश्च “ तदा ” श्रवण-
पाल एव “ सिद्धिपदाक्षिता ”, मुक्तिपदाक्षे^४, अयोगिभ्यश्चित्तस्यापि
शास्त्रान्तरसद्भावावगतिप्रसङ्गादिति ॥

स्यादेतत् । अस्तैरेवमपि न नो बाधा, इत्यत्राह-

न चैतदेव यत्तस्मात्प्रातिभज्ञानसंगत ।

सामर्थ्ययोगो ऽत्रान्यो ऽस्ति सर्वज्ञत्वादिसाधनम् ॥८॥

न चैतदेवमन्तरोन्वित्तत्वात्प्रातिभज्ञानसंगतो मार्गानुसारिप्रच्छेदा-
सिद्धेः । यस्मादेव, तस्मात्प्रातिभज्ञानसंगतो मार्गानुसारिप्रच्छेदा-

^१ BC शास्त्रादेवावगम्यन्ते

^२ A सिद्धा०

^३ A परिच्छेदायोगात्

^४ A सिद्ध-

ख्यज्ञानयुक्तः । किमित्याह “ सामर्थ्ययोगः ” सामर्थ्यप्रधानो योगः सामर्थ्ययोगः प्रक्रमाद्धर्मव्यापार एव क्षपकश्रेणिगतो वृद्धते; अयं “ अवाच्यो ऽस्ति ” तद्योगिनो संवेदनसिद्धः “ सर्वज्ञत्वादिसाधनं ” आक्षेपेणातः सर्वज्ञत्वसिद्धेः । आह । इदमपि प्रातिभं श्रुतज्ञानमेव, अन्यथा षष्ठज्ञानप्रसङ्गः । न चैतत्केवलं, सामर्थ्ययोगकार्यत्वादस्य । एवं च सिद्ध्याख्यपदसंप्राप्तिहेतुभेदास्तत्त्वतः ३ शास्त्रादेवावगम्यन्त इति ॥

अत्रोच्यते । नैतच्छ्रुतं न केवलं न च ज्ञानान्तरमिति, रात्रिं दिवारुणोदयवत् । अरुणोदयो हि न रात्रिं दिवातिरिक्तो न च तयोरेकोऽपि वक्तुं पार्यते । एवं प्रातिभमप्येतन्न तदतिरिक्तं न च तयोरेकमपि वक्तुं शक्यते २ । तत्काल एव तथोत्कृष्टधयोपशमवतो भावात् श्रुतत्वेन तत्त्वतोऽसंव्यवहार्यत्वान्न श्रुतं धायोपशमिकत्वादेशे-
षद्रव्यपर्यायाविषयत्वान्न केवलमिति । उष्टं चैतत्तारकनिरीक्षणादि-
ज्ञानशब्दवाच्यमपरैरपीत्यदोषः ॥

सामर्थ्ययोगभेदाभिधानायाह—

द्विधायं धर्मसंन्यासयोगसंन्याससंज्ञितः^३ ।

ज्ञायोपशमिका धर्मा योगाः कायादिकर्म तु ॥ ९ ॥

द्विधा द्विप्रकारो ऽयं सामर्थ्ययोगः । कथमित्याह “ धर्मसंन्या-
सयोगसंन्याससंज्ञितः ” इति । धर्मसंन्याससंज्ञा संजातास्येति धर्म-

१ A सिद्धाख्य०

२ D पार्यते

३ B धर्मसंन्यासो या०

सन्याससहितः । “तारकादिभ्य इतच्^१” । एव योगसन्याससज्ञा
सजाताभ्येति योगसन्याससहितः । सज्ञा चेह तया सज्ञायत इति कृत्वा
स तत्स्वरूपमेव गृह्यते । क एते र्मा^२ के वा योगा इत्याह “क्षा-
योपशमिका धर्मा ” क्षयोपशमनिवृत्ता. क्षात्यादयः, “योगा. का
यादिकर्म तु ” योगा पुनः कायादिव्यापाराः कायोत्सर्गकरणा-
दयः^३ ॥

एवमेव द्विधा सामर्थ्ययोग इति यो यदा भवति त तदाभिधा-
तुमाह ।

द्वितीयापूर्वकरणे प्रथमस्तात्त्विको भवेत् ।

आयोज्यकरणादूर्ध्वं द्वितीय इति तद्विद् ॥ १० ॥

द्वितीयापूर्वकरण इति ग्रन्थिभेदनिवन्धनप्रथमापूर्वकरणव्यवच्छे-
दार्थं द्वितीयग्रहणं प्रथमेऽविकृतसामर्थ्ययोगासिद्धे । अपूर्वकरण त्व-
पूर्वपरिणाम शुभोऽजातावपि भवे तेषु धर्मस्थानेषु वर्तमानस्य तथा
सजातपूर्वो ग्रन्थिभेदादिफल उच्यते । तत्र प्रथमेऽस्मिन् ग्रन्थिभेद
फल, अथ च सम्यग्दर्शनफल, सम्यग्दर्शनं च प्रामादिलिङ्ग आ-
त्मपरिणामः । यथोक्तं “प्रामादयेगनिर्वेदानुसम्पत्तित्वाभिव्य-
क्तिरक्षण तत्त्वार्थश्रद्धानं सम्यग्दर्शनं ” इति । य प्रामाधान्यमयमुप-
न्यासो चारुथ पश्चानुपूष्यति समयविद् । द्वितीये त्वास्मिन्तथाविधर-
र्मस्थितेस्तथाविधसख्येयसागरोपमातिरुमभाविनि विमित्वाह “ प्र-
थमस्तात्त्विको भवेत् ” इति । प्रथमो र्मसन्याससहित सामर्थ्ययो-
गस्तात्त्विक पारमाथिको भवेत्, क्षयरुभेणियोगिन सायोपशमिक-

१ पाणिनि, ७, २, ३६

२ B °कारणादयः

३ Comp. *Tattvartthadhyanam* I, १, and the comm.

४ D omits

क्षान्त्यादिधर्मनिवृत्तेः । अतोऽयमित्यमुपन्यास इति । अतार्विकस्तु
 प्रव्रज्याकालेऽपि भवति, प्रवृत्तिलक्षणधर्मसंन्यासायाः प्रव्रज्यायाः
 ज्ञानयोगप्रतिपत्तिरूपत्वात् । अत एवास्या^१ भवविरक्त एवाधिकार्यु-
 क्तः । यथोक्तं “अथ^२ प्रव्रज्यार्ह आर्यदेशोत्पन्नः, विशिष्टजाति-
 कुलान्वितः क्षीणप्रायकर्ममलबुद्धिः^३ ‘दुर्लभं मानुष्यं जन्ममरणनि-
 मित्तं, संपदश्चपलाः, विषया दुःखहेतवः, संयोगो वियोगः, प्रति-
 क्षणं मरणं, दारुणो विपाकः’ इत्यवगतसंसारनैर्गुण्यः^४, तत एव
 तद्विरक्तः, प्रतनुकपायः, अल्पहास्यादिः, कृतज्ञः, विनीतः, प्रागपि
 राजामात्यपौरजनबहुमतः, अद्रोहकारी, कल्याणाङ्गः, श्राद्धः^५, समु-
 पसंपन्नश्च” इति । न ह्यनीदृशो ज्ञानयोगमाराधयति न चेदृशो ना-
 राधयतीति भावनीयम् । सर्वज्ञवचनमागमः, तन्नायमनिरूपितार्थ
 इति “आयोज्यकरणादूर्ध्वं” इति केवलाभोगेनाचिन्त्यवीर्यतया यो-
 ज्यं तथा तथा तत्कालक्षपणीयत्वेन भवोपग्राहिकर्मणस्तथावस्थान-
 भावे कृतिरायोज्यकरणम् । शैलेज्यवस्थाफलमेतत् । अत एवाह
 “द्वितीय इति तद्विदः” योगसंन्याससंज्ञितः^६ सामर्थ्ययोग इति त-
 द्विदोऽभिदधति शैलेज्यवस्थायामस्य भावात् । सर्वमिदमागमिकं वस्तु
 तथा चैतत्संवाच्यम्—

१ A, marginal addition प्रव्रज्याः

२ The passage is quoted from Haribhadra's *Dharma-
bindu*, IV, 6, with some variations.

३ *Dharmabindu* reads क्षीणप्रायकर्ममलः, अत एव वि-
मलबुद्धिः

४ C इत्येव गतं

५ *Dharmabindu* adds स्थिरः

६ B omits योगसंन्यासं तद्विदो

करण अहापवत्त अपुच्चमणियट्टिमेव भव्वाण ।
 ड्यरेसिं पढम चिय भण्णड करण ति परिणामो ॥ १ ॥
 जा गण्ठी ता पढम गण्ठि समइच्छओ भये वीय ।
 अणियट्टीकरण पुण सम्मत्तपुरगडे जीये ॥ २ ॥
 गण्ठि ति सुदुभेओ रत्तइघणस्सइगूढगण्ठि व्व ।
 जीवस्म रुम्मजाणिओ णरागणोसपरिणामो ॥ ३ ॥
 एत्तो विवज्जओ रत्तु भिए यग्गि सम्मणाण तु ।
 थोय पि सुपरिसुद्ध सच्चासम्मोहहेउ ति ॥ ४ ॥
 सम्मत्तमि उ ल्हे पल्लिपुत्तेण सायओ होइ ।
 चरणोयसमवयाण सागरसखन्तरा होत्ति ॥ ५ ॥

इत्यादि लेशतः परिभाषितार्थमेतत् ॥ यत् आयोज्यकरणान्त्र
 द्वितीयः,—

अतस्तयोर्गो योगाना योग पर उदाहृत ।
 मोक्षयोजनभावेन सर्वमन्यासलक्षण ॥ ११ ॥

अत एव शैलेश्यवस्थाया योगसन्यासात्कारणात् । अयोगो
 योगाभाव । योगानां मित्रादीनाम् । म य इति गम्यते । किमित्याह
 “योग पर”^२ प्रधानः “उदाहृत” इति । यथामित्याह “मो-
 क्षयोजनभावेन” हेतुना योजनायोग इति कृत्वा स्वरूपमस्याह
 “सर्वमन्यासलक्षण” अयमर्थमस यासयोरप्यत्र परिशुद्धिभावादिति ॥

एवमेतत्स्वरूपमभिधाय प्रकृतोपयोगमाह ।

१ A योगादीना

२ D omits

एतन्नयमनाश्रित्य विशेषेणैतदुद्भवाः ।

योगदृष्टय उच्यन्त अष्टौ सामान्यतस्तु ताः ॥१२॥

एतन्नयमिच्छायोगादिलक्षणमनाश्रित्यानङ्गीकृत्य विशेषेणास्मा-
दियमित्येवंलक्षणेन । किमित्याह “ एतदुद्भवाः । योगदृष्टय उच्यन्ते”
मित्राद्याः “ अष्टौ सामान्यतस्तु ताः ” दृष्टय इति ॥

ताश्चेताः-

मित्रा तारा बला दीप्रा स्थिरा कान्ता प्रभा परा
नामानि योगदृष्टीनां लक्षणं च निबोधत ॥ १३ ॥

तत्र मित्रेव मित्रा तारेव तारेत्यादि यथार्थान्येव नामानि योग-
दृष्टीनाम् । लक्षणं चासां वक्ष्यमाणलक्षणं निबोधत शृणुतेत्यर्थः ।
इहौघदृष्टिव्यवच्छेदार्थं योगदृष्टिग्रहणमिति ॥

तामभिधातुमाह-

समेघामेघरात्र्यादौ सग्रहाद्यर्भकादिवत् ।

ओघदृष्टिरिह ज्ञेया मिथ्यादृष्टीतराश्रया ॥ १४ ॥

इहौघदृष्टिर्ज्ञानावरणीयादिकर्मक्षयोपशमवैचित्र्याच्चित्रा समेघामेघं
च तद्रात्र्यादि च, आदिशब्दादिषसपरिग्रहः, तस्मिन् । सग्रहादिश्चासौ
अर्भकादिश्चेति विग्रहः । प्रथमादिशब्दादग्रहपरिग्रहः^१, द्वितीयादिशब्दा-
दनर्भकपरिग्रहः । ओघदृष्टिः सामान्यदर्शनं भवाभिनन्दिसत्त्वविषया ।
मिथ्यादृष्टिश्चेतरश्च मिथ्यादृष्टीतरौ, तदाश्रया । काचाद्युपहतो मिथ्या-
दृष्टिः, तदनुपहतरित्त्वतर इत्यक्षरगमनिका । भावार्थस्तु । एका समे-
घायां रात्रौ दृष्टिः किञ्चिन्मात्रग्राहिणी, अपरा त्वमेघायां मनागधिक-

तरयाहिणीति । आदिशब्दाद्विसग्रह इति । तदेका समेते दिवसे
 तथापरामेघ इति । अस्ति चानयोर्विशेषः । इयमपि सग्रहस्य द्रष्टुः,
 आदिशब्दाद्ग्रहस्य च । भवत्यनयोरपि विशेषः, चित्रविभ्रमादिभे-
 दात् । इयमप्यर्भकस्य द्रष्टुः, आदिशब्दादनर्भकस्य च । अस्त्यनयोरपि
 भेदो विप्रेरुवकल्यादिभेदात् । इयमपि मित्राद्यादृष्टे काचाद्युपहतलोच-
 नस्य, इनरस्य तदनुपहतलोचनस्येति । यथैष ऋषिभेदः ऋषिभिरपि
 दृश्ये चित्रोपाधिभेदात्, तथा णरलौकिकेऽपि प्रमेये लयोपशमवै-
 चित्र्यतश्चित्रः प्रतिपत्तिभेद इति । एतन्निबन्धनो ऽयं दर्शनभेद इति
 योगाचार्याः । न खल्वयं स्थिरादिदृष्टिमता भिन्नग्रन्थिना योगिना यथा-
 प्रिययनयाभेदावगो प्रभावादिति । प्रवृत्तिरप्यमीपा परार्थं श्रुद्धो प्रभावेन
 विनिवृत्ताग्रहतया मेव्यादिपारता च्येण गम्भीरोदाराशयत्वात् चा-
 रिचरिऋसजीवन्यचरुचारणनीत्येत्यल प्रसङ्गेन ॥

प्रकृत प्रस्तुमः । प्रकृता च मित्रादिभेदभिन्ना योगदृष्टिः, इयं चे-
 त्यमष्ट्येति निदर्शनमात्रमधिकृत्याह-

तृणगोमयकाष्ठाग्निकणदीपप्रभोपमा ।

रत्नतारार्कचन्द्राभा सदृष्टेर्दृष्टिः ॥ १५ ॥

इहाधिकृतदृष्टिर्गोमयखल्वर्थोक्त एतत्तृणाग्निकणाद्युदाहरणसाधर्म्य-
 तो निरूप्यते । सामान्येन सदृष्टेर्योगिनो दृष्टिर्गोमयप्रक्षणापृथा भवति ।
 तृणाग्निकणोपमा मित्राया, गोमयाग्निकणोपमा ताराया, काष्ठाग्निक-
 णोपमा वलाया, दीपप्रभोपमा दीपयाम् । तथाविप्रकाशमात्रादिने-
 ह साधर्म्यं यदाह मित्राया वोवस्तृणाग्निकणसंज्ञो भवति, न
 तत्त्वतोऽभीष्टकार्यक्षमः, सम्यक्प्रयोगकाल यावदनवस्थानादल्पवीर्यत-
 या पटुस्मृतिरीजसस्तरात्रानानुपपत्तेः, ततश्च विकल्पयोगभावा-
 द्भावतो बन्धनादिकार्यायोगादिति । ताराया तु बोधो गोमयाग्निक

णसदृशः । अयमप्येवंकल्प एव, तच्चतो विशिष्टस्थितिवीर्यविकल्पत्वात्, अतोऽपि प्रयोगकाले स्मृतिपाटवासिद्धेः, तदभावे प्रयोगविकल्यात्, ततस्तथा तत्कार्याभावादिति । बलायामप्येष काष्ठाग्निक्षणकल्पो विशिष्ट ईषदुक्तबोधद्वयात्, तद्भवतोऽत्र मनाक् स्थितिवीर्ये, अतः पटुप्राया स्मृतिरिह प्रयोगसमये तद्भावे चार्थप्रयोगमात्रप्रीत्या यत्नलेशभावादिति । दीप्रायां त्वेष दीपप्रभातुल्यां विशिष्टतर उक्तबोधद्वयात्, अतोऽत्रोदग्रे स्थितिवीर्ये तत्पटुव्यपि प्रयोगसमये स्मृतिः । एवं भावतोऽप्यत्र द्रव्यप्रयोगो बन्धनादौ तथा भक्तितो यत्र भेदप्रवृत्तेरिति प्रथमगुणस्थानकप्रकर्ष एतावानिति समर्थावदः । स्थिरा तु भिन्नग्रन्थेरेव भवति तद्वोधो रत्नभासमानस्तद्भावो प्रतिपत्ती प्रवर्धमानो निरपायो नापरपरितापकृत्परितोपहेतुः प्रायेण परिधानाद्रियोनिरिति । कान्तायां तु ताराभासमान एषः । अतः स्थित एव प्रकृत्या निरतिचारमात्रानुष्ठानं शुद्धोपयोगानुसारि विशिष्टाग्रमादसचिवं विनियोगप्रधानगम्भीरोदाराशयमिति । प्रभायां पुनरर्कभाःसमानो बोधः, स ध्यानहेतुरेव सर्वदा, नेह प्रायो विकल्पावसरः, प्रशमसारं मुखमिह । अकिञ्चित्कराण्यत्रान्यशास्त्राणि, समाधिनिष्ठमनुष्ठानं, तत्संनिधौ वैरादिनाशः परानुग्रहकर्तृता, औचित्ययोगो विनेयेषु, तथाबन्ध्या सत्क्रियेति । परायां पुनर्दृष्टिचन्द्रचन्द्रिकाभासमानो बोधः सद्ब्रह्मरूप एव सर्वदा विकल्पपरहितो मतः, तदभावेनोत्तमं मुखं, आरूढावरोरणवन्नानुष्ठानं प्रतिक्रमणपरोपकारित्वं यथा भव्यत्वं तथा पूर्ववदबन्ध्या क्रियेति । एवं सामान्येन सदृष्टेर्यांगिनो दृष्टिरष्टधेत्यष्टप्रकारा । अत्राह । ग्रन्थिभेदे सदृष्टित्वं स च दीर्घोत्तरकालमिति कथं सदृष्टेर्दृष्टिरष्टधेति । उच्यते । अबन्ध्यसदृष्टिहेतुत्वेन मित्रादिदृष्टीनामपि सतीत्वादिति वर्षोल्कनिष्पत्ताविश्रुतसकृज्जवगुरुकल्पाः खल्वेताः खण्डसर्करामत्स्याण्डवर्षोल्कसमाश्रयतरा इत्याचार्याः । इक्ष्वादीनामेव तथाभवतादिति रुच्यादि-

गोचरा एवैताः, एतेषामेव सवेगमाधुर्योपपत्तेः । इक्षुकल्पत्वादिति नलादिकल्पास्तथाभव्याः, सवेगमाधुर्यान्यत्वात् । अनेन सर्वथा परिणामिक्षणिकात्मवादे दृष्टिभेदाभावमाह, तत्तथाभवनानुपपत्तेरिति । इयं च सरुलयोगिदर्शनसाधारणेति यथाविधाना यथा भवति तथा-विधाना तथाभिधातुमाह-

यमादियोगयुक्तानां खेदादिपरिहारस्त ।

अद्वेषादिगुणस्थान क्रमेणैषा सतां मता ॥ १६ ॥

यमादियोगयुक्तानामिति । इह यमाद्यो योगाङ्गत्वाद्योगा उच्यन्ते । यथोक्तं “ यमनियमासनप्राणायामप्रत्याहारधारणाध्यानसमाधयो ऽष्टाङ्गानि ”^१ । तदेव यमादियोगप्रत्यनीकाशयपरिहारेण । एते ऽपि चाष्टावेव । तथा चोक्तम् ।

खेटोद्वेगक्षेपोत्थानभ्रान्त्य यमुद्गुगासङ्गैः ।

युक्तानि हि चित्तानि प्रपञ्चतो र्जयेन्मतिमान् ॥

तदेव तत्परिहारेणापि क्रमेणैषाष्टमेति । एतद्वेषादिगुणस्थानमिति यत एतान्यप्यष्टावेव । यथोक्तम् ।

अद्वेषो जिज्ञासा शुश्रूषा श्रवणमोक्षमीमासा ।

परिशुद्धा प्रतिपत्तिः प्रवृत्तिरष्टात्मिका तत्रे ॥

एव क्रमेणैषा सदृष्टिः सता मुनीनां भगवत्पतञ्जलितदन्तभास्करवन्दुभगवदन्तरादीनां योगिनामित्यर्थः । मता इष्टा । एतत्साकल्यं च प्रतिदृष्टिं दर्शयिष्याम ॥

^१ Patanjali Y S II, 29

^२ A omits

सांप्रतं दृष्टिशब्दार्थाभिधानायाह-

सच्छ्रद्धासंगतो बोधो दृष्टिरित्यभिधीयते ।

असत्प्रवृत्तिव्याघातात्सत्प्रवृत्तिपदावहः ॥ १७ ॥

“ सच्छ्रद्धासंगतो बोधः ” इत्यनेनासच्छ्रद्धाव्यवच्छेदमाह । असच्छ्रद्धा चेह शास्त्रवाद्या स्वाभिप्रायतस्तथाविधासदूहात्मिका गृह्यते, तद्वैकल्यात् “ सच्छ्रद्धासंगतः ” इति । एवंभूतो बोधोऽवगमः । किमित्याह “ दृष्टिरित्यभिधीयते ” । दर्शनं दृष्टिरिति कृत्वा निष्प्रत्यपायतया । फलत एतामेवाह “ असत्प्रवृत्तिव्याघातात् ” इति तथा श्राद्धतया शास्त्रविरुद्धप्रवृत्तिव्याघातेन । किमित्याह “ सत्प्रवृत्तिपदावहः ” इति शास्त्रविरुद्धप्रवृत्तिपदावहोऽवेद्यसंवेद्यपरित्यागेन वेद्यसंवेद्यपदप्रापक इत्यर्थः । वेद्यपदरूपत्वेऽपि स्थिरादिदृष्टीनां सामान्यलक्षणत्वादस्यैवमप्यदोष इति । अथवा सत्प्रवृत्तिपदं परमार्थतः शैलेशीपदमिति तदावहत्वे न कश्चिदोष इति ॥

एषा च परिस्थूरभेदादष्टधा, अन्यथा बहुभेदेत्यभिधातुमाह-

इयं चावरणापायभेदादष्टविधा रमृता ।

सामान्येन विशेषास्तु भूयांसः सूक्ष्मभेदतः ॥१८॥

इयं चानन्तरोदितलक्षणा दृष्टिः । आवरणपायभेदादावरणापगमभेदेन परिस्थूरनीत्या । अष्टविधा रमृता पूर्वाचार्यैः सामान्येन सूक्ष्मेभिकामनादृत्य । विशेषास्तु भेदाः पुनः सदृष्टेर्भूयांसोऽतिवहवः सूक्ष्मभेदतोऽनन्तभेदत्वाद्दर्शनादीनां मिथःषट्स्थानपतितत्वाभिधानादिति ॥

इह च ऋषिसमुच्चये-

प्रतिपातयुताश्चाद्याश्चतस्रो नोत्तरास्तथा ।

सापाया अपि चैतास्तत्प्रतिपातेन नेतरा ॥१९॥

प्रतिपातयुता भ्रशोपेताः । आद्याश्चतस्रो ऋषयो मित्रादिरूपाः ।
एता अपि च प्रतिपातयुता अपि^१ तथा कर्मवचिञ्चयात्, न तु प्रतिपा-
नयुता एव ताभ्यस्तदुत्तरभावादिति नोत्तरास्तथा न स्थिराद्यास्तेन
प्रकारेण प्रतिपातयुता इति । यत् एव सापाया अपि दुर्गतिहेतुत्वेनै-
तास्ता एता एव । कथमित्याह “ प्रतिपातेन ” भ्रशेन नेतरा न २
स्थिराद्या सापाया इति । आह । कथं श्रेणिकार्त्नीनामेतत्प्रतिपाता-
दपायः । उच्यते । एतदभावोपात्तकर्ममामर्शेन । अत एवोक्त प्रति-
पातेन नु सभवमात्रमधिकृत्य “ सापाया अपि ” । तथापि^३ प्रायोवृत्ति-
विषयत्वात्सुत्रस्यैवमुपन्यास । अथवा सद्दृष्ट्यत्राते सत्यायपायोऽप्य-
नपाय एव वज्रतन्दुलवत्पाकेन तदाशयस्य कायटु सभावेऽपि क्रिया-
नुपपत्तेरित्येवमुपन्यास । योगाचार्या एवान्न प्रमाणमिति । अत
प्रतिपातेन नेतरा इति स्थितम् ॥

इहादि-

प्रयाणभङ्गाभावेन निशि स्वापसम पुन ।

प्रियातो दिव्यभात्रतश्चणस्योपजायते ॥ २० ॥

‘ प्रयाणभङ्गाभावेन ’ इति कन्यकुब्जादिगमने जनवन्नरप्रयाणक,
अनेनापि । निशि रात्रौ । स्वापसम पुन स्नापतुल्यदन्तु । किमि याह

१ A omits

२ A omits

३ B D omit

“ विघातः ” प्रतिबन्धः “ दिव्यभावतः ” जन्मनः सकाशात् “ चरणस्य ” चारित्र्यस्य “ उपजायते ” तथाविधौदयिकभावयोगेन तदभावे तु पुनस्तत्रैव प्रवृत्तिः स्वापविगमे ऽनवरतप्रयाणे च कन्यकुब्जगन्तुगमनप्रवृत्तिवत् ॥

इदानीं प्रतिदृष्टिसाकल्येन योगयोजनामुपदर्शयन्नाह—

मित्रायां दर्शनं मन्दं यम इच्छादिकस्तथा ।
अखेदो देवकार्यादावद्वेषश्चापरत्र तु ॥ २१ ॥

मित्रायां दृष्टौ । दर्शनं मन्दं स्वल्पो बोधः, तृणाग्निकणोद्द्योतेन सदृशः । यम अहिंसादिलक्षण इच्छादिकस्तथा यथोक्तं “ अहिंसासत्यास्तेयब्रह्मचर्यापरिग्रहा यमाः ” । एते चेच्छाप्रवृत्तिस्थैर्यसिद्धिभेदा इति वक्ष्यति । अखेदो देवकार्यादौ, आदिशब्दाद्गुरुकार्यपरिग्रहः । तथा तथोपनत एतस्मिंस्तथापरितोषान्न खेदोऽत्रापि तु प्रवृत्तिरेव शिरोगुरुत्वादिदोषभावेऽपि भवाभिनन्दिनो भोगकार्यवत् । अद्वेषश्चामत्सरश्च । अपरत्र त्वदेवकार्यादौ तथा तत्त्ववेदितया मात्सर्यवीर्यवीजभावे ऽपि तद्भावाद्गुरानुदयात्तत्त्वानुष्ठानमधिकृत्य कर्मण्यस्याशयः । अतोऽस्यापरत्र न चिन्ता तद्भावेऽपि करुणांशवीजस्यैवैषत्स्फुरणमिति ॥

अस्यां दृष्टौ व्यवस्थितो योगी यत्साधयति तदभिधित्सयाह—
करोति योगवीजानामुपादानमिहस्थितः ।
अवन्ध्यमोक्षहेतूनामिति योगविदो विदुः ॥ २२ ॥

करोति तत्त्वकरणेन । योगवीजानां वक्ष्यमाणलक्षणानाम् । उ-

पादान ग्रहणम् । इदस्थितो मित्राया दृष्टौ मैत्रो योगीत्यर्थः । किंवि-
शिष्टाना योगीजानामित्याह “ अत्र यमोभहेतूना ” इति । न हि
योगीज न योगफल नाम योगश्च मोक्षफल इति । इति योगविदो
विशिष्टा एव योगाचार्या विदुरिति जानते ॥

सामन योगीजान्युपन्यस्यन्नाह—

जिनेषु कुशल चित्त तत्रमस्कार एव च ।

प्रणामादि च सशुद्धं योगीजमनुत्तमम् ॥ २३ ॥

जिनेषु भगवदर्हत्सु । कुशल चित्त द्वेषाद्यभावेन प्रीत्यादिमत् ।
अनेन मनोयोगवृत्तिमाह । तत्रमस्कार च जिनमस्कार एव च तथा
मनोयोगप्रेरित इति । अनेन तु वाग्योगवृत्तिम् । प्रणामादि च
पञ्चाङ्गादिलक्षण, आदिशब्दान्मण्डलादिग्रह । “ सशुद्ध ” इत्यस
शुद्धव्यवच्छेदार्थमेतत्, तस्य सामान्येन यथाप्रवृत्तिकरणभेदत्वात्तस्य
च योगीजत्वानुपपत्तेः । एतत्सर्वमेव सामान्यप्रत्येकभावाभ्या यो-
गीज मोक्षयोजकानुष्ठानकारणम् । “ अनुत्तम ” इति सर्वप्रधान
विषयमाधान्यादिति ॥

यदैतद्भवति तत्समयमभिवातुमाह—

चरमे पुद्गलावर्ते तथाभव्यत्वपाकत ।

सशुद्धमेतन्नियमान्नान्यदापीति तद्विद ॥ २४ ॥

“ चरमे पुद्गलावर्ते^३ ” इति पुद्गलानामावर्तास्तथा तथा^४ तत्त-

१ A C omit

२ A योगीजमुप०

३ C omits चरमे पुद्गलावर्ते

४ AC omit

द्ब्रह्मणसंत्यागाभ्यामिति पुद्ब्रलावर्ताः “ एते चानादौ^१ संसारे तथा-
भव्यत्वाक्षिप्ताः कस्यचित्क्रियन्तोऽपि ” इति वचनग्रामाप्याच्चरमपदे
चरमावर्ताभिधानात् । अत्रापि कारणमाह “ तथाभव्यत्वपाकतः ” इति
तथाभव्यत्वपाकेन ततस्तस्मान्मिथ्यात्वकटुकत्वनिवृत्त्या मनाक् माधु-
र्यसिद्धेः । संशुद्धमेतज्जिनेषु कुशलादि चित्तम् । नियमान्नियमेन तथा-
भव्यत्वपाकभावेन दर्शनां तथा, अन्यदा संशुद्धवदसंशुद्धानुपपत्तेः ।
अत एवाह “ नान्यदापि ” नान्यस्मिन्नपि काले प्राक् पश्चाच्च
क्लिष्टाशयविशुद्धतराशययोगात् । “ इति तद्विदः ” इत्येवं योगवि-
दोऽभिदधति ॥

एवमस्य समस्तस्य^२ समयमभिधायैतदाभिधित्सया त्वाह-

उपादेयधियात्यन्तं संज्ञाविष्कम्भणान्वितम् ।

फलाभिसंधिरहितं संशुद्धं ह्येतदीदृशम् । २५॥

उपादेयधियोपादेयबुद्ध्या, अत्यन्तं सर्वास्यापोहेन तथापरिपाकात्स-
म्यगज्ञानपूर्वरूपत्वेन । संज्ञाविष्कम्भणान्वितं क्षयोपशमवैचित्र्यादाहार-
दिसंज्ञोदयाभावयुक्तम् । संज्ञा आहारादिभेदेन दश । तथा चार्षम् ।
“ कइविहा णं भन्ते सन्ना पन्नत्ता । गोयमा, दसविहा । आहारसन्ना,
भयसन्ना, मेहुणसन्ना, परिग्गहसन्ना, कोहसन्ना, माणसन्ना, मायासन्ना,
लोभसन्ना, ओहसन्ना, लोगसन्ना ” इति^३ । एतत्संशुक्ताशयानुष्ठानं
सुन्दरमप्यभ्युदयाय न निःश्रेयसावाप्तये परिशुद्धचभावाद्भवभोगनिः-
स्पृहाशयप्रभवमेतदिति योगिनः फलाभिसंधिरहितं भवान्तर्गतफला-

१ BC ह्यनादौ

२ BC omit

३ Comp. आणङ्गसुत्तं (edited by J. Suali), X, 69, 1.

भिस'यभावेन । आह । असभव्येव सज्ञाविष्कम्भणे पूर्वोदितफला-
भिसधि' । सत्यमेतत् तद्भवान्तर्गतफलमधिकृत्येह तु तदन्यभवान्त-
र्गतमपि सामानिकादिलक्षणफलमधिकृत्य गृह्यते तदभिसधेरसुन्दर-
त्वात्तदुपात्तस्यान्य स्वत प्रतिपन्नसारत्वतः । एतद्रहित चेदमपवर्ग-
साधन, स्वप्रतिपन्नसार तु तत्स्थानस्थितिकार्य एव तथास्वभावत्वात्,
गौतमभगवद्बहुमानवत्, एवभूतस्यैव योगनिष्पादकत्वात् । न ह्यशा-
ल्वीजात्कालेनापि शाल्यङ्कुर' । एतच्चभिन्नग्रन्थेरपि तदेव भवति
चरमयथाप्रवृत्तिकरणसामर्थ्येन तथाविधस्योपशममारत्वादप्रमत्तयते
सरागस्यैव वीतरागभावकल्पम् । यथाहूर्योगाचार्या' । योगवीजचित्त
भवसमुद्रनिमग्नस्येपदुन्मज्जनाभोग, तत्सत्तयतिशयशैथिल्यकारी प्रकृते
प्रथमत्रिपियेक्षातःकृतकारिणी समुज्जासनागमोपायन च उतस्तदुचि
तचिन्तासमावेशकृद्द्रुथिपर्वतपरमत्र नियमात्तद्रेडकारि भावचारि-
कपलायनहान्घण्टातत्पसारकारिणी समासेनत्यात् । अतः सशुद्ध
हेतदीशमेतदिति जिनकुशलचिन्तादि । एतच्च तथाप्रिधकालादिभा-
वेन तत्तत्स्वभावतया फल्पाकारम्भमदृशमिति ॥

न चेदमेव केवल योगवीजमिति तन्तराभिधित्सयाह-

आचार्यादिष्वपि ह्येतद्विशुद्ध भावयोगिषु ।

वैयावृत्य च विधिवच्छुद्धाशयविशेषतः ॥ २६ ॥

आचार्यादिष्वप्याचार्योपायायतपस्व्यादिष्वप्येतदेव कुशलचि-
त्तादि विशुद्ध सशुद्धमेवेत्यर्थः । किंदिगिष्टेषु । आह "भावयोगिषु"
न द्रव्याचार्यादिष्वधर्मजलक्षणेण कूटरूपे खल्वकटबुद्धेरप्यसुन्दरत्वात् ।
नैतदेव केवल योगवीजम् । किं तर्हि । "वैयावृत्य च" व्यावृत्त-

भावलक्षणमाहारादिना विधिश्चत्त्रोक्तविधियुक्तं पुरुषाद्यपेक्षयेत्यर्थः ।
यदाह ।

पुरिसन्तस्सुवयारं उवयारं च-प्पणो य णाऊणं ।

कुज्जा वेयावडियं आणं काऊं निरासेसो ॥ इत्यादि ॥

अत एवाह “ शुद्धाशयविशेषतः ” शुद्धचित्तप्रबन्धविशेषेण ॥

अयं च तथाविधकालभावेनेत्युक्तत्रायं वीजान्तरमाह ।

भवोद्वेगश्च सहजो द्रव्याभिग्रहपालनम् ।

तथा सिद्धान्तमाश्रित्य विधिना लेखनादि च ॥२७॥

भवोद्वेगश्च संसारोद्वेगश्च जन्मादिरूपतया भवत्यस्य सहजो नेष्ट-
योगादिनिमित्तः, तस्यार्तध्यानरूपत्वान् । उक्तं च ।

प्रत्युत्पन्नात्तु दुःखान्निर्वेदो द्वेष ईदृशः

न वैराग्यामित्यादि योगवीजमिति वर्तते ॥

तथा द्रव्याभिग्रहणपालनमोषधादिसमादानमधिकृत्य भवाभि-
ग्रहस्य विशिष्टक्षयोपशमभावरूपस्याभिग्रन्थेरसंभवाद्द्रव्याभिग्रहणम् ।
तथा सिद्धान्तमाश्रित्यार्थं न तु कामादिशास्त्राणि । किमित्याह “वि-
धिना ” न्यायात्तदनसत्प्रयोगादिलक्षणेन । किमित्याह “लेखनादि
च ” योगवीजमनुत्तममिति ॥

आदिशब्दार्थमाह ।

लेखना पूजना दानं श्रवणं वाचनोद्ग्रहः ।

प्रकाशनाथ स्वाध्यायश्चिन्तना भावनेति च ॥२८॥

लेखना सत्पुस्तकेषु, पूजना पुष्पवस्त्रादिभिः, दान पुस्तकादेः,
श्रवण व्याख्यानस्य, वाचना स्वयमेव, अस्योद्ग्रहो विधिग्रहण, अ-
स्यैव प्रकाशना गृहीतस्य भव्येषु, अथ स्वा'यायो वाचनादि', अस्यैव
चिन्तना ग्रन्थार्थतः, अस्यैव भावनेति चैतद्बोचैरेव योगरीजमिति
योगः ॥

तथा ।

बीजश्रुतो च मवेगात्प्रतिपत्ति स्थिराशया ।

तदुपादेयभावश्च परिशुद्धो महोदय ॥ २९ ॥

बीजश्रुतो च यथोक्तगोचराया सवेगाच्छ्रद्धाविशेषात्प्रतिपत्ति
“ एवमेतत् ” इत्येपरूपा स्थिराशया तथाविधचित्तप्रवृत्तिसि-
काभावेन । तदुपादेयभावश्च बीजश्रुत्युपादेयभावश्च परिशुद्ध फलौ-
त्सुक्याभावेन महोदय । 'त एवानुपादिकाभ्युदयतो नि श्रेयससाध-
ना'ति ॥

एवमेतद्योगरीजोपादान यथा जायते तथाभिप्रातुमाह-

एतद्भावमले क्षीणे प्रभूते जायते नृणाम् ।

करोत्यव्यक्तचैतन्यो महत्कार्यं न यत्कचित् ॥३०॥

एतदनन्तरोदित योगरीजोपादान भाष्ये तत्तत्पुद्गलादिसर्वत्र
योग्यतालक्षणे क्षीणे सति न स्तोके किं तु प्रभूतपुद्गलपरावर्तिसंप्र-
जायते हि प्रादुर्भवति नृणां पुंसाम् । प्राय एतेऽधिकारिण इति
नृग्रहण, अन्यथा चातुर्गतिरमेतत्प्रभूत एव क्षीणे नान्य इत्याह
“ करोत्यव्यक्तचैतन्य ” इति विवेकानुयो माह “ न महत्कार्यं ”
अर्थानुष्ठानादि “ यत्कचित् ” किं तु व्यक्तचैतन्य एव करोति
यन्मय सयोऽभिमत ॥

तदुपदर्शयन्नाह—

चरमे पुद्गलावर्ते क्षयश्चास्योपपद्यते ।

जीवानां लक्षणं तत्र यत एतदुदाहृतम् ॥ ३१ ॥

चरमे पुद्गलावर्ते यथोदितलक्षणे क्षयश्चास्योपपद्यते भावमलस्य
जीवानां लक्षणं तत्र चरमे पुद्गलावर्ते यत एतदुदाहृतं वक्ष्यमाणमिति ॥
यदुदाहृतं तदभिधातुमाह—

दुःखितेषु दयात्यन्तमद्वेषो गुणवत्सु च ।

औचित्यात्सेवनं चैव सर्वत्रैवाविशेषतः ॥ ३२ ॥

दुःखितेषु शरीरादिना दुःखेन दयात्यन्तं सानुशयत्वमित्यर्थः ।
अद्वेषोऽमत्सरः । केष्वित्याह “ गुणवत्सु च ” विद्यादिगुणयुक्तेषु ।
औचित्यात्सेवनं चैव शास्त्रानुसारेण सर्वत्रैव दीनादावविशेषतः
सामान्येन ॥

यतश्चैवमतः—

एवंविधस्य जीवस्य भद्रमूर्तेर्महात्मनः ।

शुभो निमित्तसंयोगो जायतेऽवञ्चकोदयात् ॥३३॥

एवंविधस्यानन्तरोदितलक्षणयोगिनो भद्रमूर्तेः प्रियदर्शनस्य महा-
त्मनः सद्वीर्ययोगेन । किमित्याह “ शुभः ” प्रशस्तः । क इत्याह
“ निमित्तसंयोगः ” सद्योगादिसंयोगः सद्योगादीनामेव निःश्रेयस-
साधननिमित्तत्वात् । जायते । कुत इत्याह “ अवञ्चकोदयात् ”
वक्ष्यमाणसमाधिविशेषोदयादित्यर्थः ॥

“अवञ्चकोदयात्” इत्युक्तं, अत एतत्स्वरूपप्रतिपिपादयिषयाह-
योगक्रियाफलाख्यं यच्छ्रूयते ऽवञ्चकत्रयम् ।

साधनाश्रित्य परममिबुलक्ष्यक्रियोपमम् ॥ ३४ ॥

योगक्रियाफलारय यस्माच्छ्रूयते ऽवञ्चकत्रयमागमे “योगाव-
ञ्चक” क्रियावञ्चकः फलावञ्चकः” इति वचनात् । अव्यक्तसमाधिरे-
वैष तन्निष्कारे पाठात्, चित्रक्षयोपशमतस्तथाविध आगयविशेष इति ।
एतच्च साधनाश्रित्य साधनो मुनयः परममवञ्चकत्रय स्वरूपत-
स्त्वेतदिबुलक्ष्यक्रियोपम शरस्य लक्ष्यक्रिया तत्प्रधानतया तदविस-
वान्निषेव, अन्यथा लक्ष्यक्रियात्वायोगात् । एव साधनाश्रिन्य योगा-
वञ्चकस्तयोगाविसवादी । एव तद्वन्दनादिक्रिया तत्काल चाश्रित्यैष
एवमेव द्रव्यत इति ॥

एतन्पि यन्निमित्त तदभिधातुमाह-

एतच्च सत्प्रणामादिनिमित्त समये स्थितम् ।

अस्य हेतुश्च परमस्तथाभासमलात्पता ॥ ३५ ॥

एतच्चावञ्चकत्रय सत्प्रणामादिनिमित्त साधुवन्दनादिनिमित्तमि-
न्यर्थ । समये स्थित सिद्धान्ते प्रतिष्ठितम् । अन्य सत्प्रणामादेर्हेतुश्च
परमः । ऋ इत्याह “तथाभासमलात्पता” कर्मसम्प्रयोग्यतात्प-
ता रत्नादिमलापगमे ज्योत्स्नादिप्रगृह्यतिवदिनि योगाचार्या ॥

मरुतवस्तपोद्बलनाय व्यतिरेकसाग्माह-

नास्मिन् घने यत मत्सु तत्प्रतीतिर्महोदया ।

किं सम्यग् रूपमादत्ते कदाचिद्भ्रन्दलोचन ॥३६॥

नास्मिन् भावमले घने प्रवले यतः सत्सु साधुषु तत्प्रतीतिः ।
 किंविशिष्टेत्याह “ महोदया ” अभ्युदयादिसाधकत्वेन । प्रतिवस्तूप-
 मयाऽमुमेवार्थमाह “ किं सम्यग् रूपमादत्ते ” लक्षणव्यञ्जनादिका-
 त्स्वर्येन “ कदाचिन्नन्दलोचनः ” इन्द्रियदोषान्नादत्त एवेत्यर्थः ॥

अधुनान्वयसारमधिकृतवस्तुसमर्थनायैवाह-

अल्पव्याधिर्यथा लोके तद्विकारैर्न बाध्यते ।

चेष्टते चेष्टसिद्धयर्थं वृत्त्यैवायं तथा हिते ॥ ३७ ॥

अल्पव्याधिः क्षीणप्रायरोगः । यथा लोके कश्चित्तद्विकारैः क-
 ष्टादिभिर्न वा यते व्याधेरल्पत्वेन न बाध्यते । किं चेत्याह “ चेष्टते च”
 राजसेवादौ “ इष्टसिद्धयर्थं ” कुटुम्बादिपालनाय । एष दृष्टान्तोऽय-
 मर्योपनय इत्याह “ वृत्त्यैव ” धर्मयोनिरूपया । एतच्च “ वृत्तिः श्रद्धा
 सुविधिदिषा विज्ञप्तिरिति धर्मग्रन्थानयः ” इति वचनात् । तदनया
 हेतुभूतयायं योगी तथाल्पव्याधिपुरुषवत्स्थिराकार्यवृत्तिनिरोधेन हिते
 हितविषये दानादौ चेष्टत इति ॥

एतदनन्तरोदितमाखिलमेव यदोपजायते तदभिधातुमाह-

यथाप्रवृत्तिकरणे चरमेऽल्पमलत्वतः ।

आसन्नग्रन्थिभेदस्य समस्तं जायते हृदः ॥३८॥

यथाप्रवृत्तिकरणे प्राग्व्यावर्णितस्वरूपे । चरमे पर्यन्तवर्तिनि ।
 अल्पमलत्वतः कारणात् । आसन्नग्रन्थिभेदस्य सतः समस्तमनन्तरो-
 दितं जायते हृद एतदिति ॥

अथवा चरमं यथाप्रवृत्तमिदमपूर्वमेवेत्याह-

अपूर्वासन्नभावेन व्यभिचारवियोगतः ।

तत्त्वतोऽपूर्वमेवेदमिति योगविदो विदुः ॥ ३९ ॥

अपूर्वासन्नभावेन हेतुना । तथा व्यभिचारवियोगतः कारणात् ।
तच्चत. परमार्थेनापूर्वमेवेदं चरमं यथाप्रवृत्तमिति योगविदो विदुरेव
योगविदो जानत इति भावः ॥

इहैव गुणस्थानयोजनमाह—

प्रथमं यद्गुणस्थानं सामान्येनोपवर्णितम् ।

अस्यां तु तदवस्थायां मुख्यमन्वययोगतः ॥४०॥

प्रथममात्रं यद्गुणस्थानं मित्रादृष्ट्याख्यं सामान्येनोपवर्णित-
मागमे “मिच्छद्दिही सा सायणाङ्ग” इति वचनात् । अस्यां तु तद-
वस्थायामित्यस्यामेव मुख्यं निरूप्य चरितम् । कुत इत्याह “अन्वययो-
गतः” एवगुणभावेन गुणस्थानोपपत्तेरित्युक्ता मित्रा ॥

अधुना तारोच्यते । तदत्राह—

ताराया तु मनाक्स्पष्टं नियमश्च तथाविधः ।

अनुद्वेगो हितारम्भे जिज्ञासा तत्त्वगोचरा ॥४१॥

ताराया पुनर्दृष्टौ । किमिन्याह “मनाक्स्पष्टं” दर्शनमिति,
अतः “नियमश्च तथाविधः” शौचादिरिच्छादिरूप एव “शौचसतो-
पतपःस्वायायेश्वरमणिवानानि नियमाः” इति वचनात् । तदत्र
द्वितीययोगात्प्रतिपत्तिरपि मित्राया त्वेतद्भाव एव तथाविधक्षयो
पक्षमाभावात् । तथानुद्वेगो हितारम्भे पारलौकिके ऽवेदसहितः, अतः
एव तत्सिद्धिः । तथा जिज्ञासा तत्त्वगोचरा द्वेषत एव तत्प्रतिपत्त्या-
नुगुण्यमिति ॥

अस्यां दृष्टौ च यदन्यद्गुणजातं भवति तदत्राह—

१ Patanjali Y S II, 32

२ A omits

भवत्यस्यां तथाच्छिन्ना प्रीतिर्योगकथास्वलम् ।
शुद्धयोगेषु नियमाद्बहुमानश्च योगिषु ॥ ४२ ॥

भवत्यस्यां दृष्टौ । तथा तेन प्रकारेण । अच्छिन्ना भावप्रतिबन्धसारतया । प्रीतिर्योगकथास्वलमत्यर्थं तथा शुद्धयोगेष्वकल्कप्रधानेषु नियमेन बहुमानश्च योगिषु भवति ॥

न केवलमयम् । किं च-

यथाशक्त्युपचारश्च योगवृद्धिफलप्रदः ।

योगिनां नियमादेव तदनुग्रहधीयुतः ॥ ४३ ॥

यथाशक्त्युक्ते शक्त्यौचित्येनेत्यर्थः १ । किमित्याह “ उपचारश्च ” ग्रासादिसंपादनेन ययोक्तयोगिष्विति प्रक्रमः । स एव विशिष्यते । “ योगवृद्धिफलप्रदः ” तत्सम्यक्परिणामेन “ योगिनां नियमादेव ” नान्यथा तद्विद्यतेहेतुरिति “ तदनुग्रहधीयुतः ” उपचारसंपादकानुग्रहवृद्धियुक्त इत्यर्थः ॥

अयमेव विशिष्यते-

लाभान्तरफलश्चास्य श्रद्धायुक्तो हितोदयः ।

क्षुद्रोपद्रवहानिश्च शिष्टसम्मतता तथा । ४४ ॥

लाभान्तरफलश्चास्योपचारकर्तुः, शुद्धोपचारपुण्यात्तथात्रिपाकभावात् । अत एव श्रद्धायुक्त उपचार इति प्रक्रमः । हितोदयः पूर्ववत् । क्षुद्रोपद्रवहानिश्च भवति । अत एव व्याध्यादिनाशः । शिष्टसम्मतता तथा । अत एवास्यातिमुन्दरो बहुमानः ॥

तथा ।

भय नातीव भवज कृत्यहानिर्न चोचिते ।

तथानाभोगतो ऽप्युच्चैर्न चाप्यनुचितक्रिया ॥ ४५ ॥

भय नातीव भवज तथाशुभाप्रवृत्तेः । कृत्यहानिर्न चोचिते सर्वस्मिन्नेव धर्मादिरान् । तथानाभोगतो ऽप्युच्चैरन्यथ न चाप्यनुचितक्रिया सर्वत्रैव ॥

एव-

कृत्ये ऽधिकेऽपिक्रमे जिज्ञासा लालसान्विता ।

तुल्ये निजे तु विकले मंत्रासो द्वेषवर्जित ॥ ४६ ॥

कृत्ये यानादौ । अधिके स्वभूमिरूपेक्षया । अपिक्रम आचार्यादिवृत्तानि । जिज्ञासास्य । कथमेतन्नेमिति " लालसान्विता " अभिप्रायानिरेक्युक्ता । तुल्ये कृत्ये यन्नादौ निजे न्वात्मीय एव विकले कार्यात्मगं करणादिना सत्रासो भवत्यात्मनि हानिविरोधको ऽहमिति द्वेषवर्जितो ऽपिके ऽधिक्रमदृष्टिसामर्थ्यादिति ॥

दुःखरूपो भव सर्व उच्छेदो ऽस्य कुन कथम् ।

चित्रा सता प्रवृत्तिश्च साशेषा ज्ञायते कथम् ॥ ४७ ॥

दुःखरूपो भव सर्वाजमजरादिस्त्वत्वात् । उच्छेदोऽस्य भवस्य कुतो हेतोः । क्षान्त्यापि । कथं केन प्रकारेण । चित्रा सता मुनीनां प्रवृत्तिर्धैत्यकर्मादिना प्रकारेण साशेषा ज्ञायते कथं, तन्न्यापोहनः ॥

यत -

नास्माकं महती प्रज्ञा सुमहान् शान्त्रविस्तर ।

शिष्टा प्रमाणमिह तदित्यम्यां मन्यते मदा ॥ ४८ ॥

नास्माकं महती प्रजा संवादिनी स्वप्रजाविकल्पिते विसंवाददर्श-
नात् । तथा सुमहान्शास्त्रविस्तरः, तत्तत्प्रवृत्तिहेतुत्वात्^१ । एवं शिष्टाः
साधुजनसम्पत्ताः प्रमाणमिह व्यतिकरे तस्माद्विषयवस्यां दृष्टौ म-
न्यते सदा यत्तैराचरितं तदेव^२ यथाशक्ति सामान्येन कर्तुं युज्यत
इत्यर्थः ॥

उक्ता तारा । अधुना बलोच्यते । तदत्राह—

सुखासनसमायुक्तं बलायां दर्शनं दृढम् ।

परा च तत्त्वशुश्रूषा न क्षेपो योगगोचरः ॥ ४९ ॥

सुखासनसमायुक्तमिति स्थिरसुखासनवत् । बलायां दृष्टौ दर्शनं
प्रागुक्तं दृढं काष्ठादिक्रणोपममिति कृत्वा । परा च तत्त्वशुश्रूषा जिज्ञासा
संभवति । न क्षेपो योगगोचरः, तदनुद्वेगज इति कृत्वा ॥

अमुमेवार्थमाह ।

तस्यां सत्यामसत्तृष्णा प्रकृत्यैव प्रवर्तते ।

तदभावाच्च सर्वत्र स्थितमेव सुखामनम् ॥ ५० ॥

तस्यामधिकृतदृष्टौ सत्यामसत्तृष्णा स्थितिनिबन्धनातिरिक्तगो-
चरा प्रकृत्यैव स्वभावेनैव प्रवर्तते, विशिष्टशुद्धियोगात् । तदभावा-
च्चासत्तृष्णाभावाच्च^३ सर्वत्र व्याप्त्या स्थितमेव सुखासनं तथापरिभ्र-
मणाभावेन ॥

एतदेवाह—

१ A तत्तत्प्रवृत्तिहेतुभूतः ।

२ B omits

३ C omits असत्तृष्णाभावाच्च

अत्वरपूर्वकं सर्वं गमनं कृत्यमेव वा ।

प्रणिधानसमायुक्तमपायपरिहारतः ॥ ५१ ॥

अत्वरपूर्वकमनाकुलमित्यर्थः । सर्वं सामान्येन । किं तदित्याह
 “ गमनं ” देवकुलादौ “ कृत्यमेव वाः ” वन्दनानि “ प्रणिधानस-
 मायुक्तं ” मनःप्रणिधानपुरःसरं “ अपायपरिहारतः ” दृष्ट्याद्यपाय-
 परिहारेण ॥

उक्तं दर्शनम् । अम्यैव शुश्रूषामाह ।

कान्तकान्तासमेतस्य दिव्यगेयश्रुतौ यथा ।

यूनो भवति शुश्रूषा तथास्यां तत्त्वगोचरा ॥ ५२ ॥

कान्तकान्तासमेतस्य कमनीयमित्यतमायुक्तस्य दिव्यगेयश्रुतौ
 यथा किनरादिगेयश्रुतामित्यर्थः । यूनो वयस्यस्य भवति शुश्रूषा
 श्रोतुमिच्छा तद्रोचैरेव तथास्यां दृष्टौ व्यवस्थितस्य सतस्तत्त्वगोचरा
 तत्रप्रिययं शुश्रूषा भवति ॥

इयं चैवभूतेत्याह-

बोधाम्भस्रोतसश्चैषा मिरातुल्या सतां मता ।

अभावे ऽस्या श्रुतं व्यर्थममिरावनिक्रपवत् ॥ ५३ ॥

बोधाम्भस्रोतसो बोधोदकप्रवाहस्य चैषा शुश्रूषा मिरातुल्या-
 वन्त्याभयतर्द्धिजकल्पतया सता मता मुनीनामिष्टा । अभावे ऽस्या
 शुश्रूषाया । किमित्याह “ श्रुतं व्यर्थं ” श्रमफलम् । किं तदित्याह
 “ असिरावनिक्रपवत् ” असिगवनौ पृथिव्या कृपग्वनन, अतन्खन
 नमेवातत्फलत्वादिनि ॥

इहैव व्यतिरेकमाह ।

श्रुताभावे ऽपि भावेऽस्याः शुभभावप्रवृत्तिः ।

फलं कर्मक्षयाख्यं स्यात्परवोधनिवन्धनम् ॥ ५४ ॥

श्रुताभावेऽपि श्रवणाभावेऽपि भावे ऽस्याः शुश्रूषायाः किमित्याह “ शुभभावप्रवृत्तिः ” तद्भावस्यैव शुभत्वात् “ फलं कर्मक्षयाख्यं स्यात् ” वचनप्रामाण्येन । एतच्च परवोधनिवन्धनं प्रधानवोधकारणं, वचनप्रामाण्यादेव ॥

योगे ऽक्षेपगुणमाह ।

शुभयोगसमारम्भे न क्षेपोऽस्यां कदाचन^१ ।

उपायकौशलं चापि चारु तद्विषयं भवेत् ॥ ५५ ॥

शुभयोगसमारम्भे तथाविधध्यानादौ न क्षेपो ऽस्यामधिकृतदृष्टी सत्यां कदाचन भवति । उपायकौशलं चापि तथाविधदेशाध्यासनादि चारु बोधनं तद्विषयं शुभयोगसमारम्भविषयं भवेदिति ॥

तथास्यामेव दृष्टावभ्युच्चयमाह ।

परिष्कारगतः प्रायो विघातोऽपि न विद्यते ।

अविघातश्च सावद्यपरिहारान्महोदयः ॥ ५६ ॥

परिष्कारगत उपकरणगत इत्यर्थः । प्रायो बाहुर्येन । विघातो ऽपीच्छाप्रतिवन्धो न विद्यत अस्यां सत्याभिति । अविघातश्च किंभूतो भवतीत्याह “ सावद्यपरिहारान् ” प्रतिषिद्धपरिहारेण “ महोदयः ” अभ्युदयानिःश्रेयसहेतुरित्यर्थः ॥

उक्ता बला । सांप्रतं दीप्रामाह ।

१ B शुभभावत्वात्

२ C स्यात्कदाचन

प्राणायामवती दीप्रा न योगोत्थानवत्यलम् ।

तत्त्वश्रवणमंयुक्ता सूक्ष्मबोधविवर्जिता ॥ ५७ ॥

प्राणायामवती चतुर्थाङ्गभावतः, भावरेचकादिभावात् । दीप्रा चतुर्था दृष्टिः । न योगोत्थानवती, तथाविधप्रशान्तवाहितालाभेन । अल्पमत्यर्थम् । तत्त्वश्रवणसंयुक्ता शुश्रूपाफलभावेन । सूक्ष्मबोधविवर्जिता निष्पुण्योपरहितेत्यर्थः ॥

भावरेचकादिगुणमाह ।

प्राणेभ्योऽपि गुरुधर्मं सत्यामस्यामसंशयम् ।

प्राणास्त्यजति धर्मार्थं न धर्मं प्राणसंकटे ॥५८॥

प्राणेभ्योऽपीन्द्रियादिभ्यो गुरुधर्मो महत्तर इत्यर्थः । सत्यामस्याम-
धिकृतदृष्टौ दीप्रायामसंशयम् । एतत्कृत इत्याह “प्राणास्त्यजति धर्मार्थं”
तत्त्वोत्सर्गप्रवृत्त्या “न धर्मं प्राणसंकटे” त्यजति तत्त्वोत्सर्गप्रवृत्त्यैव ॥

अत्र प्रतिबन्धनमाह ।

एक एव सुहृद्धर्मो मृतमप्यनुयाति यः ।

शरीरेण सम नाश सर्वमन्यत्तु गच्छति ॥ ५९ ॥

एक एव सुहृद्धर्मा नान्यः, तदक्षणयोगात् । तथाह “मृत
मप्यनुयाति यः ” इति “शरीरेण सम नाश ” अथ “सर्वम यत्तु
गच्छति ” व्यञ्जनात् ॥

इत्थं सदाशयोपेतस्तत्त्वश्रवणतत्परः ।

प्राणेभ्यः परमं धर्मं बलादेव प्रपद्यते ॥ ६० ॥

अथमेव सदाशयोपेतः समन्तरश्रवणतत्पर एतन्मगधान प्राणेभ्यः

परमं धर्मं ब्रह्मादेव प्रपद्यते, तत्स्वभावत्वात् । स्वत एव न योगी-
त्थानमस्य ॥

तच्छ्रवणगुणमाह ।

क्षाराम्भस्त्यागतो यद्वन्मधुरोदकयोगतः ।

बीजं प्ररोहमाद्यत्ते तद्वत्तत्त्वश्रुतेर्नरः ॥ ६१ ॥

क्षाराम्भस्त्यागतो यद्वन्मधुरोदकयोगतः, तन्माधुर्यान्वगमेऽपि
स्पष्टसंचित्या बीजं प्ररोहमाद्यत्ते तद्वत्तत्त्वश्रुतेर्नरः, तत्त्वश्रुतेरचिन्त्य-
सामर्थ्यान्महाप्रभावत्वादिति ॥

अस्यैव भावार्थमाह ।

क्षाराम्भस्तुल्य इह च भवयोगोऽखिलो मतः ।

मधुरोदकयोगेन समा तत्त्वश्रुतिस्तथा ॥ ६२ ॥

क्षाराम्भस्तुल्य इह च भवयोगोऽखिलो मतोऽतत्त्वश्रवणरूपोऽपि
मधुरोदकयोगेन समा तत्त्वश्रुतिस्तथा तदङ्गतया तत्त्वश्रुतिरपीति ॥

अस्या एव गुणमाह ।

अतस्तु नियमादेव कल्याणमखिलं नृणाम् ।

गुरुभक्तिसुखोपेतं लोकद्वयहितावहम् ॥ ६३ ॥

अतस्त्वित्यत एव तच्छ्रुतेः^१ । किमित्याह “नियमादेव कल्याणं”
परोपकारादि “अखिलं नृणां” तत्त्वश्रुतेस्तथाविधाशयभावात् ।
तदेव विशिष्यते । गुरुभक्तिसुखोपेतं कल्याणं तदाज्ञया तत्करणस्य
तत्त्वतः कल्याणत्वात् । अत एवाह “लोकद्वयहितावहं” अनुबन्धस्य
गुरुभक्तिसाध्यत्वादिति ॥

अस्या एव विशेषतः पर फलमाह ।

गुरुभक्तिप्रभावेन तीर्थरूढर्शनं मतम् ।

समापत्यादिभेदेन निर्वाणैकनिबन्धनम् ॥ ६४ ॥

गुरुभक्तिप्रभावेन गुरुभक्तिसामर्थ्येन तद्रूपात्तत्कर्मविपाकत इत्यर्थः ।
किमिन्याह “ तीर्थरूढर्शनं मत ” भगवद्दर्शनभिष्टम् । कथमित्याह
“ समापत्यादिभेदेन ” समापत्तिर्यानिन, स्पर्शना तथा, आदिश-
ब्दात्तन्नामकर्मवन्विपाकतद्भावापच्युपपत्तिपरिग्रह । तत्रेव विनि-
ष्यते “ निर्वाणैकनिबन्धन ” अत्र यमोक्षकारणमसा शरणमित्यर्थः ॥

इह प्रतिषिद्धसूक्ष्ममोघलक्षणाभिधित्तयाह—

सम्यग्घेत्वादिभेदेन लोके यस्तत्त्वनिर्णय ।

वेद्यसत्रेद्यपदत सूक्ष्ममोघ न उच्यते ॥ ६५ ॥

सम्यगविपरातेन विविना हेत्वादिभेदेनेति हेतुस्वरूपफलभेदेन
लोके विद्वत्समवाये यस्तत्त्वनिर्णयः परमार्थपरिच्छेदः । कुत इत्याह
“ वेद्यसत्रेद्यपदत ” सम्यमाणलक्षणाद्वेद्यसत्रेद्यपदात् । सूक्ष्ममोघ-
स उच्यते निपुण इत्यर्थः ॥

इहैव विशेषतः प्रवृत्तिनिमित्तमाह ।

भवाभोविसमुत्तारात्कर्मवज्राभिभेदत ।

ज्ञेयव्याप्तेश्च कात्स्न्येन सूक्ष्मत्वं नायमत्र तु ॥६६॥

भवाभोधिगमुत्तारात्प्रसमृद्धगमुत्तारणाद्योत्तरप्रवृत्तिहेतुतया ।
तथा कर्मवज्राभिभेदतः कर्मवज्राभिभेदेन विभेदतश्च पुनर्ग्रहणतः । ज्ञेय-
व्याप्तेश्च कात्स्न्येनानन्तर्यमतिमकतत्त्वमनिपत्त्या सूक्ष्मत्र निपुणत्व

बोधस्य नायमत्र तु नायं सूक्ष्मो बोधः । अत्र दीपायां दृष्टावयस्त्यासु
च तत्त्वतो ग्रन्थिभेदासिद्धेरिति ॥

अवेद्यसंवेद्यपदं यस्मादासु तथोत्वणम् ।

पक्षिच्छायाजलचरप्रवृत्त्याभमतःपरम् ॥ ६७ ॥

अवेद्यसंवेद्यपदं वक्ष्यमाणलक्षणं यस्मादासु मित्राद्यासु चतसृषु
दृष्टिषु तथोत्वणं तेन निवृत्त्यादिपदप्रकारेण प्रवलमुद्धतमित्यर्थः । प-
क्षिच्छायाजलचरप्रवृत्त्याभं पक्षिच्छायायां तद्विया जलचरप्रवृत्त्या-
कारम् । अतःपरं वेद्यसंवेद्यपदमासु न तात्त्विकमित्यर्थः, ग्रन्थिभेदा-
सिद्धेरित्येतदपि चरमासु चरमयथाप्रवृत्तकरणेनैवेत्याचार्याः ॥

किमेतदेवमित्याह-

अपायशक्तिमालिन्यं सूक्ष्मबोधविवन्धकृत् ।

नैतद्वतो ऽयं तत्तत्त्वे कदाचिदुपजायते ॥६८॥

अपायशक्तिमालिन्यं नरकाद्यपायशक्तिमालिनत्वम् । किमित्याह
“ सूक्ष्मबोधविवन्धकृत् ” अपायहेत्वासेवनक्लिष्टवीजभावेन । नैतद्वतो
ऽपायशक्तिमालिन्यवतो ऽयं बोधः । तत्तस्मात् । “ तत्त्वे ” इति तत्त्व-
विषये । कदाचिदुपजायते, अवन्ध्यस्थूरबोधवीजभावादित्यर्थः ॥

यस्मादेवम्-

अपायदर्शनं तस्माच्छ्रुतदीपान्न तात्त्विकम् ।

तदाभालम्बनं त्वस्य तथा पापे प्रवृत्तितः ॥ ६९ ॥

अपायदर्शनं दोषदर्शनं तस्माच्छ्रुतदीपादागमान्न तात्त्विकं न
पारमार्थिकमस्येति योगः । तदाभालम्बनं तु परमार्थाभाविषयं पुनर्भ-

वति भ्रान्त्या । कुत इत्याह “ तथापापे प्रवृत्तितः ” तथा चित्राना-
भोगप्रकारेण पापे प्रवृत्तेरिति ॥

अतोऽन्यदुत्तरास्वस्मात्पापे कर्मागसो ऽपि हि ।

तप्तलोहपदन्यासतुत्या वृत्ति ऋत्रिद्यदि ॥ ७० ॥

अतोऽन्यदुत्तरास्विति प्रक्रमाद्वेप्रपत्त्यन्यद्वेप्रसवेप्रपदम् । उ-
त्तरास्विति स्थिरायासु चतस्रषु दृष्टिषु । अस्माद्वेप्रसवेप्रपदात्पापक
र्मणि हिंसादा कर्मागसो ऽपि हि कर्मापराशापि । किमित्याह
“ तप्तलोहपदन्यासतुत्या वृत्ति ” सवेगमारापापे क्वचिप्रदि भवति,
प्रायस्तु न भवत्येवेति ।

किमित्येवभूतेत्याह—

वेद्यसवेद्यपदत सवेगातिशयादिति ।

चरमैव भवत्येषा पुनर्दुर्गत्ययोगत ॥ ७१ ॥

वेप्रसवेप्रपत्तो वक्ष्यमाणलक्षणात्सवेगातिशयादित्यतिशयसवेगेन
चरमैव भवत्येषा पापप्रवृत्तिः । कुत इत्याहः “ पुनर्दुर्गत्ययोगत ”
श्रेणिकानुदाहरणात्प्रतिपतितसदर्शनानामनन्तससारिणामनेकधादुर्गति-
योग इति यत्किञ्चिदेतत्, नाभिप्रायापरिज्ञानात् क्षायिकसम्यग्दृष्टेरेव
नैश्रयिकवेप्रसवेप्रपदभाव इत्यभिप्रायाव्यावहारिकम् । अपि तु । एतदेव
चार सत्यतस्मिन् प्रायो दुर्गतावपि मानसदुःखाभावान्, वज्रतन्दुल
वदस्य भावपाकायोगात् । अचा पुनरेकान्तत एव । अतोऽन्यदिति ॥

यदाह—

अवेद्यसवेद्यपदमपद परमार्थत ।

पद तु वेद्यसवेद्यपदमेव हि योगिनाम् ॥ ७२ ॥

अवेद्यसंवेद्यपदमिति मिथ्यादृष्ट्याशयस्थानम् । अत एवाह
 “ अपदं परमार्थतः ” यथावस्थितवस्तुतत्त्वतापादनात् । पदं तु पदं
 पुनर्वेद्यसंवेद्यपदमेव वक्ष्यमाणलक्षणमन्वर्थयोगादिति ।

तथा चाह—

वेद्यं संवेद्यते यस्मिन्नपायादिनिबन्धनम् ।

तथाप्रवृत्तिबुद्ध्यापि स्याद्यागमविशुद्ध्या ॥७३॥

वेद्यं वेदनीयं वस्तु स्थित्या तथाभावयोगिसामान्येनाविकल्पक-
 ज्ञानग्राह्यमिति योऽर्थः संवेद्यते क्षयोपगमानुरूपं निश्चयबुद्ध्यापि ज्ञा-
 यते यस्मिन्पद आशयस्थाने । किंविशिष्टमिथ्याह “अपायादिनिबन्धनं”
 नरकस्वर्गादिकारणम् । स्यादिति । तथा तेन प्रकारेण येन सामान्या-
 नुबुद्धमप्रवृत्तिबुद्ध्यापि तदुपादानत्यागाशयान्मिकया संवेद्यते स्यादि-
 वेद्यमागमविशुद्ध्या श्रुतापनीतविपर्ययमलया प्रधानमिदमेव बन्धकारणं
 प्रेक्षावतामपीति स्यादिग्रहणम् ॥

तत्पदं साध्ववस्थानाद्भिन्नग्रन्थ्यादिलक्षणम् ।

अन्वर्थयोगतस्तन्त्रे वेद्यसंवेद्यमुच्यते ॥ ७४ ॥

तत्पदमिति पदनात्पदमाशयः स्थानं साध्ववस्थानात्परिच्छेदा-
 त्सम्यगवस्थानेन भिन्नग्रन्थ्यादिलक्षणं भिन्नग्रन्थिदेशविरतिरूपम् ।
 किमित्याह “ अन्वर्थयोगतः ” अन्वर्थयोगेन “ तन्त्रे ” सिद्धान्ते
 “वेद्यसंवेद्यमुच्यते ” वेद्यं संवेद्यतेऽनेनेति कृत्वा ॥

तस्मादन्यदाह—

अवेद्यसंवेद्यपदं विपरीतमतो मतम् ।

भवाभिनन्दिविषयं समारोपसमाकुलम् ॥ ७५ ॥

अवेद्यसवेद्यपद विपरीतमतो वेद्यसवेद्यपदान्मतमिष्टम् । तथाहि ।
 अवेद्यमवेदनीय वस्तु स्थित्या न तथाभावयोगिसामान्येनाप्यविकल्प
 कज्ञानग्राह्य, तथाविधसमानपरिणामानुपपत्ते' । तत्सवेद्यते । अज्ञाना-
 धरणक्षयोपशमानुरूप निश्चयबुद्धयोपप्लवसारया मृगतृष्णोदकवज्झायेत
 यस्मिन्पदे तत्तथाविधम् । अत एवाह “ भवाभिनन्दिप्रियम् ” एत-
 द्भवाभिनन्दी वक्ष्यमाणलक्षण' । समारोपसमाकुलमिति मिथ्यात्व-
 दोपतोऽप्यायगमनाभिमुखेन तथापि गलितमित्यर्थः ॥

भवाभिनन्दिलक्षणमाह ।

क्षुद्रो लाभरतिर्दीनो मत्सरी भयवान् शठ ।

अज्ञो भवाभिनन्दी स्यान्निष्फलारम्भसगत ॥७६॥

क्षुद्र कृपणः । लाभरतिर्याच्चाशील । दीन सदैवाकल्याण-
 दर्शी । मत्सरी परकल्याणदु स्थित । भयवान्निन्यभीत' । शठो
 मायायी । अज्ञो मूर्ख । भवाभिनन्दी ससाग्रहमानी । स्यादेवभृतो
 निष्फलारम्भसगत सर्वत्रातच्चाभिनिवेशादिति ॥

यदि नामैव तत किमित्याह—

इत्यसत्परिणामानुविद्धो बोधो न सुन्दर ।

तत्सगादेव नियमाद्विषसंपृक्तकान्नवत् ॥ ७७ ॥

इत्येव भवाभिनन्दिपरिणामे सति, अस्यासत्परिणामत्वात् ।
 असत्परिणामानुविद्धो बोधो सामान्येन न सुन्दर' । उक्त इत्याह
 “ तत्सगादेव ” विरक्षितासत्परिणामसत्त्वादेव “ नियमात् ” निय-
 मेन । किमिरेयाह “ विषसंपृक्तकान्नवत् ” इति निर्णयमात्रम् ॥

फलत एतन्नेवाह ।

एतद्वन्तोऽत एवेह विपर्यासपरा नराः ।

हिताहितविवेकान्धा खिद्यन्ते सांप्रतेक्षिणः ॥७८॥

एतद्वन्तोऽवेद्यपदवन्तः । अत एव कारणात् । इह लोके विपर्यासपरा विपर्यासप्रधाना नराः । किमित्याह “ हिताहितविवेकान्धाः ” एतद्रहिता इत्यर्थः । अत एवाह “ खिद्यन्ते सांप्रतेक्षिणः ” वर्तमानदर्शिनः सन्त इति ॥

तथा च ।

जन्ममृत्युजराव्याधिरोगशोकाद्युपद्रुतम् ।

वीक्षमाणा अपि भवं नोद्विजन्तेऽतिमोहतः ॥७९॥

जन्म प्रादुर्भावलक्षणं, मृत्युः प्राणत्यागरूपः, जरा वयोहान्यात्मिका, व्याधिः कुष्ठादिलक्षणा, रोगो विशुचिकायातङ्कः, शोक इष्टवियोगादिजो मनोविकारः, आदिशब्दाद्गहादिपरिग्रहः, एभिरुपद्रुतं कदर्थितम् । वीक्षमाणा अपि पश्यन्तोऽपि सन्तः । भवं संसारं नोद्विजन्तेऽस्मादिति प्रक्रमः । अतिमोहतो हेतोरिति ॥

तथाह्यमीषां किमित्याह—

कुकृत्यं कृत्यमाभाति कृत्यं चाकृत्यवत्सदा ।

दुःखे सुखधियाकृष्टा कच्छूकण्डूयकादिवत् ॥८०॥

कुकृत्यं प्राणातिपातारम्भादि कृत्यमाभाति मोहात्, कृत्यं चाहंसानारम्भादि चाकृत्यवत्सदाभाति मोहादेव । दुःखसमारम्भादौ सुखधिया सुखबुद्ध्या । आकृष्टा आकर्षिता । किंवदित्याह “ कच्छूकण्डूयकादिवत् ” कच्छू पामा तस्याः कण्डूयकाः, कण्डूयन्त इति कण्डूयकाः; आदिशब्दान्कृमिप्रतुत्रमानाग्निसेवककुष्ठिपरिग्रहः ॥

अमुमेवार्थं स्पष्टयन्नाह-

यथा कण्डूयनेष्वेपां धीर्न कच्छ निवर्तते ।

भोगाङ्गेषु तथैतेपां न तदिच्छापरिक्षये ॥ ८१ ॥

कस्यचित्कण्डूयकस्य कण्डूयनातिरेकात्परिक्षाणिनखस्य सिकताक्षि-
तिनिवासात्कथचिदनुवाप्ततृणकण्डूविनोदकस्य भिन्नापुटिकाग्रैर्गृहीत-
तृणपूलकेन वैत्रपथिकेन दर्शनं बभूव । स तेन तृणमेकं याचितो दत्त
चानेन तत्तस्मै । परितुष्टोऽसौ हृदयेन चिन्तितं च सतोप “अहो
वन्यं खल्वयं यस्यैतावन्ति कण्डूयनानि” । पृष्ट्वा स “क्व खल्वेतान्ये-
वमतिप्रभूतान्यवाप्यन्ते” । तेनोक्तम् । “लाट्टदेशादौ । किं च तवैभि-
प्रयोजनम्” । तेनोक्तम् । “कच्छूफण्डूविनोदम्” । पथिक आह ।
“यद्येव, ततः किमेभिः । कच्छूमेव ते सप्तरात्रेणापयनयामि कुरुष्व
योगं त्रिफलायाः” । स पुनराह । “कच्छूपगमे कण्डूविनोदाभावे
किं फलं जीवितस्य^१ । तदलं त्रिफलायाः । कृतान्यवाप्यन्त इत्येत-
देव कथय” इति श्लोकगर्भार्थः ॥ अक्षरगमनिका तु । यथा कण्डू-
यने तथा भवाभिनन्दिना धीर्न तदिच्छापरिक्षये न भोगेच्छानिवृत्तौ
तत्त्वानभिज्ञतयैव यय परिपाकेऽपि राजीरगणान्तरात् । इच्छाग्रहण-
मिह भोगक्रियोपलक्षणम् ॥

यतश्चैवमतः-

आत्मानं पाशयन्त्येते सदासञ्चेष्टया भृशम् ।

पापघृत्या जडा कार्यमन्त्रिचार्यैव तत्त्वतः ॥ ८३ ॥

आत्मानं जीवं पाशयन्ति गण्डयन्त्येते अद्वैतसत्त्वात् सर्वकाल-
मसञ्चेष्टया प्राणातिपातारम्भरूपया हेतुभूतया भृशमत्यर्थम् । कथा

^१ A omits.

पाशयन्तीत्याह “ पापधूल्या ” ज्ञानावरणीयादिलक्षणया । जडा मन्दाः । कार्यमविचार्यैव तत्त्वतः परमार्थेन क्षणिककुसुखसक्ततया-
त्मानं पाशयन्तीति ॥

तथाहि-

धर्मबीजं परं प्राप्य मानुष्यं कर्मभूमिषु ।

न सत्कर्मकृपावस्य प्रयतन्तेऽल्पमेधसः ॥ ८३ ॥

धर्मबीजं धर्मकारणं परं प्रधानं प्राप्यासाद्य । किं तदित्याह “मा-
नुष्यं ” मानुषत्वं । केत्याह “ कर्मभूमिषु ” भरताद्यासु । किमि-
त्याह “ न सत्कर्मकृपावस्य ” धर्मबीजाधानादिरूपायां “ अस्य ” धर्म-
बीजस्य “ प्रयतन्तेऽल्पमेधसः ” अल्पमतय इत्यर्थः ॥

किं तर्हि-

वडिशामिषवत्तुच्छे^१ कुसुखे दारुणोदये ।

सक्तास्त्यजन्ति सञ्चेष्टां धिगहो दारुणं तमः ॥ ९४ ॥

वडिशामिषवदितिः निदर्शनं मत्स्यगलमांसवत् । तुच्छे ऽल्पे ।
कुसुखे दुष्टभोगजे दारुणोदये रौद्रविपाके समयपरिभाषेयम् । सक्ता
गृध्राः । किमित्याह “ त्यजन्ति सञ्चेष्टां ” धर्मसाधनम् । कर्मदोषो ऽय-
मित्याह “ धिगहो दारुणं तमः ” कष्टमज्ञानमिति योऽर्थः ॥

उपसंहरन्नाह-

अवेद्यसंवेद्यपदमान्ध्यं दुर्गतिपातकृत् ।

सत्संगागमयोगेन जेयमेतन्महात्मभिः ॥ ८५ ॥

अवेप्रसवेप्रपदमुक्तलक्षणमान्यभावरूपम् । अत एवाह “दु-
र्गतिपातकृत्” दुर्गतिपातकरणशीलम् । सत्सगागमयोगेन विशिष्ट-
सगागमसवन्धेनेत्यर्थः । एकवद्भावः पुरुषप्राधान्यरयापनपर । जेय-
मेतदवेप्रसवेप्रपद महात्मभिः पुभिः, अस्यामेव भूमिकायामन्यदा
जेतुमशक्यत्वात् । अत एवानुवादपरो ऽप्यागम इति योगाचार्याः,
अयोग्यनियोगासिद्धेरिति ॥

अत एव जयलिङ्गान्याह ।

जीयमाने च नियमादेतस्मिस्तत्त्वतो नृणाम् ।

निवर्तते स्वतो ऽत्यन्तं कुतर्कविषमग्रह ॥ ८६ ॥

जीयमाने च नियमादेतस्मिन्नवेप्रसवेप्रपदे महामिव्यात्वनिवन्धने
पशुत्वादिशब्दवाच्ये । तत्त्वतः परमार्थेन नृणां पुसा निवर्तते स्वत
आत्मनैवापरोपदेशेन, निमित्ताभावे नैमित्तिकाभावात् । अत्यन्त नि
तरा सम्यग्ज्ञानयोगात्, आगमप्रामाण्यात्प्रगमात् । कुतर्कविषमग्रहो
ऽष्टापायहेतुत्वेन ग्रह इत्यग्रह ॥

किञ्चिद्विशिष्टो ऽयमित्याह-

त्रोधरोग शमापाय श्रद्धाभङ्गो ऽभिमानकृत् ।

कुतर्कश्चेतसो व्यक्त भावशत्रुरनेकधा ॥ ८७ ॥

त्रोधरोगस्तथावस्थितोपप्रातभावात् । शमापायो ऽसदभिनिवे-
शजनकत्वात् । श्रद्धाभङ्ग आगमार्थाप्रतिपत्तेः । अभिमानकृन्मिव्याभि-
मानजनकत्वात् । एव^२ कुतर्क आगमनिरपेक्ष इत्यर्थः । किमित्याह
“चेतस” अन्तःकरणस्य “भावशत्रुः” परमार्थरिपुः “अने-

? B omits

? B एव

कथा ” आर्यापवादादिकारणेन ॥

यतश्चैवमतः किमित्याह—

कुतर्केऽभिनिवेशस्तत्र युक्तो मुक्तिवादिनाम् ।

युक्तः पुनः श्रुते शीले समाधौ च महात्मनाम् ॥८८॥

कुतर्क उक्तलक्षणे ऽभिनिवेशस्तथा तद्ग्रहरूपः । किमित्याह

“ न युक्तः ” । केपामित्याह “मुक्तिवादिनां” संन्यासिनामित्यर्थः ।

युक्तः पुनः श्रुत आगमे शीले परद्रोहविरतिलक्षणे समाधौ च ध्यान-
फलभूते महात्मनां मुक्तिवादिनामभिनिवेशो युक्त इति ॥

वीजं चास्य परं सिद्धमवन्ध्यं सर्वयोगिनाम् ।

परार्थकरणं येन परिशुद्धमतोऽत्र च ॥ ९५ ॥

वीजं चास्य श्रुतादेः परं सिद्धं प्रधानं प्रतिष्ठितम् । अवन्ध्यं
नियतफलदायि सर्वयोगिनां कुलयोगिप्रभृतीनाम् । किं तदित्याह

“ परार्थकरणं ” परप्रयोजननिष्पादनं “ येन ” कारणेन “परिशुद्धं”
अन्यानुपघातेन । अतः कारणात् । अत्र च परार्थकरणे युक्तोऽभि-
निवेश इति ॥

कुतर्कासारतामेवाभिधातुमाह—

अविद्यासंगताः प्रायो विकल्पाः सर्व एव यत् ।

तद्योजनात्मकश्चैष कुतर्कः किमनेन तत् ॥९०॥

अविद्यासंगता ज्ञानावरणीयादिसंपृक्ताः । प्रायो बाहुल्येन । विकल्पाः सर्व एव शब्दविकल्पा अर्थविकल्पाश्च यत्तद्योजनात्मको विकल्पयोजनात्मकश्चैष गोमयपायसादिविकल्पनेन कुतर्क उक्तलक्षणः । किमनेन तत् । न किञ्चिदित्यर्थः ॥

किं च—

जातिप्रायश्च सर्वोऽयं प्रतीतिफलबाधित ।

हस्ती व्यापादयत्युक्तौ प्राप्ताप्राप्तविकल्पवत् ॥९१॥

जातिप्रायश्च दूषणाभासप्रायश्च सर्वोऽयं कुतर्कः । प्रतीतिफल-
बाधित इति कृत्वा । एतदेवाह “ हस्ती व्यापादयत्युक्तौ ” मेण्डेन ।
किमिवेत्याह “ प्राप्ताप्राप्तविकल्पवत् ” इति । कश्चिन्नैयायिकः उच्यते
कुतश्चिदागच्छत् । अवर्गीभूतमत्तहस्त्यान्धेन केनचिदुक्त, “ भो भो,
त्वरितमपसर; हस्ती व्यापादयति ” इति च । तथा परिणतन्यायशास्त्र
आह “ रे रे वठर किमेव युक्तिवाह्य प्रल्पसि । तथाहि । किमय
प्राप्त व्यापादयति किं प्राप्ताप्राप्तमिति । आश्रयक्षे भवत एव व्यापत्ति
प्रसङ्गः, प्राप्तिभावात् ” । एव यावदाह तावद्धास्तिना गृहीत स
कथमपि मेण्डेन मोचित इति । जातिप्रायता सर्वत्र भिन्नार्थग्रहणस्व-
भावसवेदनवेदने तद्वताकारविकल्पनम्यत्र प्रायत्वादिमिति चर्चित-
मन्यत्र ॥

किं च-

स्वभावोत्तरपर्यन्त एषोऽसावपि तत्त्वतः ।

नार्वाग्गोचरो न्यायादन्यथान्येन कल्पित ॥९२॥

स्वभावोत्तरपर्यन्त एष कुतर्कः । अत्र च वस्तुस्वभावैरुत्तर
वाच्यमिति वचनात् । एवमग्निर्द्रव्यापः क्लेदयन्तीति स्वभाव एषा
मिति । असावपि स्वभावः । तत्त्वतः परमार्थेन । नार्वाग्गोचरो न
च्छब्दस्थविषय । न्यायान्यायेन परमसिद्धेन । किंभूत सन्नित्याह
“ अन्यथा ” प्रकारान्तरेण “ अन्येन ” वादिना “ कल्पित ”
सन्निति । तथाहि । अथ वस्तुभावरुत्तर वाच्यमिति सर्वत्रैव तथा
तत्त्वत्सिद्धौ वस्तु पार्यते । कथम् । येन तदर्थक्रियारूपणस्वभावस्तेन
तां करोति न पुनः क्षणिकतया, तस्याः सर्वभावेऽप्येवाभ्युपगमात् ।

यतः कुतश्चित्तदर्थक्रियाभावप्रसङ्गात्तन्निवन्धनाविशेषादिति । एवमग्निः
 क्लेदयत्यप्संनिधौ तथास्वभावत्वात् । तथापो दहन्त्यग्निसंनिधौ तथा-
 स्वभावत्वादेव । स्वभाववैचित्र्यात्तत्रापि लोकवाधामन्तरेणापरो वा
 स्वभावो दृष्टान्तमात्रस्य सर्वत्र सुलभत्वात् । तदेवमसमञ्जसकारी
 कुतर्क इत्यैदम्पर्यम् ॥

अमुमेवार्थं विशेषेणाभिधातुमाह-

अतोऽग्निः क्लेदयत्यम्बुसंनिधौ दहतीति च ।

अम्ब्वग्निसंनिधौ तत्स्वाभाव्यादित्युदिते तयोः ॥१३॥

यतो नार्वाग्दृग्गोचरो ऽधिकृतस्वभावः, अतो ऽस्मात्कारणात् ।
 अग्निः क्लेदयति । अध्यक्षविरोधपरिहारायाह “अम्बुसंनिधौ” इति ।
 दहति वाम्बु न प्रतीतिवाधेत्याह “अग्निसंनिधौ” इति । किमित्ये-
 तदेवमित्याह “ तत्स्वाभाव्यात्तयोः ” अग्न्यम्बुनोरिति । उदिते
 सत्यपि परवादिना ॥

किमित्याह-

कोशपानाहते ज्ञानोपायो नास्त्यत्र युक्तितः ।

विप्रकृष्टोऽप्ययस्कान्तः स्वार्थकृद्दृश्यते यतः ॥१४॥

कोशपानाहते कोशपानं विना ज्ञानोपायो नास्त्यत्र स्वभावव्य-
 तिकरे युक्तितः शुष्कतर्कयुक्त्या कश्चिदपरो दृष्टान्तो ऽप्यस्यार्थस्योपो-
 द्बलको विद्यते एवेत्याह “ विप्रकृष्टोऽप्ययस्कान्तः ” लोहाकर्ष उप-
 लविशेषः “ स्वार्थकृत् ” लोहाकर्षादिस्वकार्यकरणे शीलः “ दृश्यते
 यतः ” लोहे स हि विप्रकृष्ट एव संनिकृष्टलोहमेव न ताम्रादि
 आकर्षयत्येव न कर्तयति तदित्थमस्येवाग्न्यादीनां तथास्वभावकल्पनं
 केन वाध्यते । न केनचिदिति भावनीयम् ॥

इपसंहरन्नाह-

दृष्टान्तमात्रं सर्वत्र यदेवं सुलभं क्लितौ ।

एतत्प्रधानस्तत्केन स्वनीत्यापोद्यते ह्ययम् ॥९५॥

दृष्टान्तमात्रं मा ये वस्तुनि लोकात्मतीतिवाधित सर्वत्राविरोपेण
यदेवमुक्तनीत्या सुलभं क्लितौ पृथिव्याम् । एतत्प्रधानोऽयं कुतर्क
केनापोद्यते यायते केनाचिन्स्वनीनिविरोधात्तित्यर्थः ॥

इदं च दृष्टान्तमाह ।

द्विचन्द्रस्वप्नविज्ञाननिदर्शनप्रलोकित्यतः ।

निरालम्बनता सर्वज्ञानानां साधयन्वया ॥ ९६ ॥

द्विचन्द्रस्वप्नविज्ञाननिदर्शनप्रलोकित्यत इति निदर्शनमुदाहरणमे-
तत्सामर्थ्यापनात् । निरालम्बनतामालम्बनशून्यता सर्वज्ञानानां
मृगनृष्णादिगोचराणाम् । अविरोपेण मामान्येन साधयन्वया केना-
पोद्यते ॥

न चैव तत्रामिदिरित्याह-

सर्वं सर्वत्र चाप्नोति यदम्मादममञ्जमम् ।

प्रतीतिवाधित लोके तदनेन न किञ्चन ॥ ९७ ॥

सर्वं निरूपेण मा यमिति मत्रय सर्वत्र च सर्वत्रैव वस्तुनि
चाप्नोति यदम्मादुत्तर्कसममञ्जसमनिमगद्वेन प्रतीतिवाधित लोके
तथाविधदृष्टान्तमात्रमारयत्वात् । तदनेन किञ्चन कुतश्च ॥

इतश्चेतरेवमित्याह-

अतीन्द्रियार्थनिर्द्धार्य यथालोकितफागिणाम् ।

प्रयाम शुष्कनर्कम्य न चामौ गोचरं क्वचित् ॥९८॥

अतीन्द्रियार्थनिर्द्धार्य यथालोकितफागिणाम् । यथागेचिन

कारिणां प्रेक्षावतां प्रयासः प्रवृत्त्युत्कर्षः शुष्कतर्कस्याधिकृतस्य न चातीन्द्रियोऽर्थो गोचरो विषयः कचिदिति ॥

गोचरस्त्वागमस्यैव ततस्तदुपलब्धितः ।

चन्द्रसूर्योपरागादिसंवाद्यागमदर्शनात् ॥ ९९ ॥

गोचरस्तु गोचरः पुनरागमस्यैवातीन्द्रियोऽर्थः । कुत इत्याह
 “ ततस्तदुपलब्धितः ” आगमादतीन्द्रियार्थोपलब्धितः । एतदेवाह
 “ चन्द्रसूर्योपरागादिसंवाद्यागमदर्शनात् ” लौकिकोऽयमर्थः इति
 भावनीयम् ॥

उपसंहरन्नाह—

एतत्प्रधानः सच्छ्लाघ्यः शीलवान् योगतत्परः ।

जानात्यतीन्द्रियानर्थान्स्तथा चाह महामतिः ॥१००॥

एतत्प्रधान इत्यागमप्रधानः, सच्छ्लाघ्यः प्राइः, शीलवान् पर-
 द्रोहविरतिमान्, योगतत्परः सदा तदभियुक्तः, एवंभूतः सन् जा-
 नात्यतीन्द्रियानर्थान् धर्मादीन् । तथा चाह महामतिः पतञ्जलिः ॥

किमित्याह—

आगमेनानुमानेन योगाभ्यासरसेन च ।

त्रिधा प्रकल्पयन्प्रज्ञा लभते तत्त्वमुत्तमम् ॥१०१॥

आगमेनाप्तवचनेन लक्षणेन । अनुमानेन लिङ्गाल्लिङ्गिज्ञानरूपेण
 योगाभ्यासरसेन च विहितानुष्ठानात्मकेन त्रिधा प्रकल्पयन्प्रज्ञामुक्त-
 क्रमेणैव, अन्यथा हि प्रवृत्त्यसिद्धेः । किमित्याह “लभते तत्त्वमुत्तमं”
 प्रापसंमोहनिवृत्त्या श्रुतादिभेदेन ॥

अष्टमेवार्थमाह ।

न तत्त्वतो भिन्नमता सर्वज्ञा बहवो यत ।

मोहस्तद्विमुक्तीनां तद्वेदाश्रयण तत ॥१०२॥

न तत्त्वतः परमाद्येन भिन्नमता भिन्नाभिप्रायाः सर्वज्ञा बहवो यतो यस्मात् । मोहस्तद्विमुक्तीनां सर्वातिशयश्राद्धानां तद्वेदाश्रयण सर्वभेदाङ्गीकरणं ततस्तस्मादिति ॥

कथमित्याह—

सर्वज्ञो नाम य कश्चित्पारमार्थिक एव हि ।

स एक एव सर्वत्र व्यक्तिभेदेऽपि तत्त्वतः ॥१०३॥

सर्वज्ञो नाम य कश्चिदहर्हटादिः पारमार्थिक एव हि निरुपचरितः स एक एव सर्वत्र सर्वज्ञत्वेन व्यक्तिभेदेऽपि तत्त्वतः । ऋषभादिलक्षणे सति प्रतिपत्तिस्ततस्तस्य सामान्येनैव यावता ते सर्वेऽपि तमापन्ना इति न्यायमिति परा प्रतिपत्तिः २ । ततस्तस्य सर्वज्ञस्य सामान्येनैव यावता तत्रान्तरीयाणामपि ते सर्वेऽपि तमापन्नाः सर्वज्ञं मुख्यमेवेति न्यायमिति परा, तत्र तरेण तत्प्रतिपत्तेरसिद्धेः ॥

विशेषस्तु पुनस्तस्य कास्त्वेनासर्वदर्शिभिः ।

सर्वेर्न ज्ञायते तेन तमापन्नो न कश्चन ॥१०४॥

विशेषस्तु भेद एव पुनस्तस्य सर्वत्रस्य कास्त्वेनासर्वदर्शिभिः प्रमादभिः सर्वेर्न विनायते तददर्शनान्, दर्शनेऽपि तत्रानागत । तेन कारणेन त सर्वमापन्न प्रतिपन्नो न कश्चनासर्वदृशा ॥

तस्मात्सामान्यतोऽप्येनमभ्युपैति य एव हि ।

१ C omits

२ C omits प्रतिपत्तिस्ततस्तस्य परा प्रतिपत्तिः ।

निर्व्याजं तुल्य एवासौ तेनांशेनैव धीमताम् ॥१०५॥

तस्मात्सामान्यतोऽप्येनं सर्वज्ञमभ्युपैति य एव हि कश्चिदसर्व-
दर्शी निर्व्याजमौचित्ययोगेन तदुक्तपालनपरः । तुल्य एवासौ तेनां-
शेन सर्वज्ञप्रतिपत्तिलक्षणेन धीमतामनुपहतशुद्धीनामित्यर्थः ॥

अमुमेवार्थं निदर्शनगर्भमाह ।

यथैवैकस्य नृपतेर्वहवो ऽपि^१ समाश्रिताः ।

दुरासन्नादिभेदेऽपि तद्भृत्याः सर्व एव ते ॥१०५॥

यथैवैकस्य नृपतेः कस्यचिद्विवक्षितस्य वहवो ऽपि समाश्रिताः
पुमांसो दुरासन्नादिभेदेऽपि सति तथा नियोगभेदे कृते तद्भृत्या
विवक्षिता नृपभृत्याः सर्व एव ते समाश्रिता इति ॥

दार्ष्टान्तिकयोजनमाह ।

सर्वज्ञतत्त्वाभेदेन तथा सर्वज्ञवादिनः ।

सर्वे तत्तत्त्वगा ज्ञेया भिन्नाचारस्थिता अपि ॥१०६॥

सर्वज्ञतत्त्वाभेदेन यथोदितनीत्या हेतुभूतेन । तथा नृपतिसमाश्रि-
तवहुपुरुषवत्सर्वज्ञवादिनः सर्वे जिनादिमतभेदावलम्बिनः । तत्त-
त्त्वगाः सर्वज्ञतत्त्वगा ज्ञेयाः । भिन्नाचारस्थिता अपि तथाधिकार-
भेदेनेति ॥

उपसंहरन्नाह-

न भेद एव तत्त्वेन सर्वज्ञानां महात्मनाम् ।

तथा नामादिभेदेऽपि भाव्यमेतन्महात्मभिः ॥१०७॥

न भेद एव तत्त्वेन परमार्थेन सर्वज्ञानां महात्मनां भावसर्वज्ञा-

नामिन्यर्थः । तद्व्यष्टानिष्टनामादिभेदेऽपि सति भाव्यमेतन्महात्मभिः
श्रुतमेधासमोहसारया प्रवया ॥

शास्त्रगर्भमेवोपपत्त्यन्तरमाह ।

चित्राचित्रविभागेन यच्च देवेषु वर्णिता ।

भक्तिः सद्योगशास्त्रेषु ततोऽप्येवमिदं स्थितम् ॥१०८॥

चित्राचित्रविभागेन वक्ष्यमाणलक्षणेन यच्च देवेषु वर्णिता लो-
पालमुक्तादिषु भक्तिः सद्योगशास्त्रेषु सांवा यान्माचिन्ताशास्त्रेषु । ततो
ऽपि कारणदेवमिदं स्थितं प्रस्तुतमिति ॥

अमुमेवार्थं स्पष्टयन्नाह-

संसारिषु हि देवेषु भक्तिस्तत्कायगामिनाम् ।

तदतीते पुनस्तत्त्वे तदतीतार्थयायिनाम् ॥१०९॥

ससारादिषु हि देवेषु लोकरूपादिषु भक्तिः सेवा तत्कायगा-
मिना संसारिदेवकायगामिना तदतीते पुनः संसारातीते तु तत्त्वे
तदतीतार्थयायिना संसारातीतमार्गयायिना योगिना भक्तिः ॥

अनयोर्विशेषमाह ।

चित्रा चाद्येषु तद्रागतदन्यद्वेषमगता ।

अचित्रा चरमे तेषां शमसाराखिलैव हि ॥११०॥

चित्रा च नानाप्रकारा चाद्येषु सासारिकेषु देवेषु तद्रागतद-
न्यद्वेषमगता स्वाभीष्टदेवतारागानभीष्टद्वेषसयुक्ता मोहगर्भत्वात् । अ-
चित्रैकाकारा चरमे तदतीते तु तच्च एषा भक्तिः सा च शमसारा
शमप्रयानाखिलैव हि तथासमोहाभावादिति ॥

अत्रैव हेतुमाह ।

संसारिणां हि देवानां यस्माच्चित्राण्यनेकधा ।

स्थित्यैश्वर्यप्रभावाद्यैः स्थानानि प्रतिशासनम् ॥१११॥

संसारिणां हि देवानां लोकपालादीनां यस्माच्चित्राण्यनेकाकाराण्यनेकधानैः प्रकारैः । कैः कानीत्याह “स्थित्यैश्वर्यप्रभावाद्यैः” आदिशब्दात्सहजरूपादिपरिग्रहः “स्थानानि” विमानादीनि । प्रतिशासनं ब्रह्माण्डत्रैविध्यानुभेदात् ॥

यस्मादेवम्—

तस्मात्तत्साधनोपायो नियमाच्चित्र एव हि ।

न भिन्ननगराणां स्यादेकं वर्त्म कदाचन ॥११२॥

तस्मात्कारणात्साधनोपायः संसारिदेवस्थानसाधनोपायो नियमाच्चित्र एव हि भवति । इदमेव वस्तुलोकनासिद्धोदाहरणद्वारेणाह । न भिन्ननगराणां स्याद्भेदेकं वर्त्म कदाचन तथा तद्भेदानुपपत्तेरिति ॥

तथा—

इष्टापूर्तानि कर्माणि लोके चित्राभिसंधितः ।

नानाफलानि सर्वाणि द्रष्टव्यानि विचक्षणैः ॥११३॥

इष्टापूर्तानि कर्माणि वक्ष्यमाणलक्षणानि लोके प्राणिगणे चित्राभिसंधितः कारणात् । किमित्याह “नानाफलानि” चित्रफलानीति योऽर्थः सर्वाणि द्रष्टव्यानि, हेतुभेदात् । कैरित्याह “विचक्षणैः” विद्वद्भिरिति ॥

इष्टापूर्तस्वरूपमाह ।

ऋत्विग्भिर्मन्त्रसंस्कारैर्ब्राह्मणानां समक्षतः ।

अन्तर्वेद्यां हि यद्दत्तमिष्टं तदभिधीयते ॥ ११४ ॥

ऋत्विग्भिर्गन्नाधिकृतैर्मन्त्रसंस्कारैः करणभूतव्रीह्याणां समक्षत*,
तदन्येषामन्तर्वेद्या हि यत्त^१ हिरण्यादीष्ट तन्भिधीयते, विशेषलक्षण
योगान् ॥

तथा—

वापीरूपतडागानि देवतायतनानि च ।

अन्नप्रदानमेतत्तु पूर्णं तत्त्वविदो विदुः ॥११५॥

वापीरूपतडागानि गोरुप्रसिद्धान्येव देवतायतनानि च वसति
वापीनि तथाअन्नप्रदानं लौकिकमेव । एतत्त्वेवभूत^२ त्रिमित्याह “ पूर्णं
तत्त्वविदो विदुः ” इति पूर्णपरिभाषया तत्त्वविदो विदन्ति ॥

आन्तरं हेतुमत्रिकृत्याह—

अभिसर्गे फलं भिन्नमनुष्ठाने समेऽपि हि ।

परमोऽत एवेह वारीव कृपिकर्मणि ॥ ११६ ॥

अभिसर्गस्तथाविद्यायलक्षणात् । त्रिमित्याह^३ “ फलं भिन्नं ’
संसारिदेवस्थानादि “ अनुष्ठाने समेऽपि हि ” -ष्टादौ । परमः
प्रधानः । अतः कारणात् । स एवाभिसर्गरेव । इह फलसिद्धौ । कि-
ंवदित्याह “ वारीव कृपिकर्मणि ” इति दृष्टान्तः परमो लोकसुख्याः ॥

अभिसर्गभेदनिश्चयनान्याह ।

रागादिभिरस्य चेह भिद्यतेऽनेकधा नृणाम् ।

नानाफलोपभोक्तृणां तथा बुद्ध्यादिभेदतः ॥ ११७ ॥

^१ C omits हि यत्त

^२ B एतच्चैव०

^३ A omits

रागादिभिर्दोषैरथ चाभिसंधिरिह लोके भिद्यन्ते ज्ञेयथा नृणां
तन्मृदुमध्याधिमात्रभेदेन । किञ्चिद्विज्ञानामित्याह “ नानाफलोपभोक्तृ-
णां तथा बुद्ध्यादिभेदतः ” वक्ष्यमाणाद्भिद्यन्ते ऽभिमंधिरिति ॥

एतमेवाह ।

बुद्धिर्ज्ञानमसंमोहस्त्रिविधो बोध इष्यते ।

तद्भेदात्सर्वकर्माणि भिद्यन्ते सर्वदेहिनाम् ॥ ११८ ॥

बुद्धिर्वक्ष्यमाणलक्षणा ज्ञानमप्येवमेवासंमोहश्चैवं त्रिविधो बोध
इष्यते शास्त्रेषु । तद्भेदाद्बुद्ध्यादिभेदात्सर्वकर्माणीष्टादीनि भिद्यन्ते
सर्वदेहिनां, तद्भेदतुभेदात्फलभेद इति कृत्वा ॥

तत्र-

इन्द्रियार्थाश्रया बुद्धिर्ज्ञानं त्वागमपूर्वकम् ।

सदनुष्ठानवच्चैतदसंमोहो ऽभिधीयते ॥ ११९ ॥

इन्द्रियार्थाश्रया बुद्धिस्तीर्थयात्कदर्शने तदमनबुद्धिवत् । ज्ञानं
त्वागमपूर्वकं तीर्थयात्राविधिविज्ञानवत् । सदनुष्ठानवच्चैतज्ज्ञानम् । कि-
मित्याह “ असंमोहो ऽभिधीयते ” बोधराज इति ।

एवमेतेषां लक्षणे व्यवस्थिते सति लोकसिद्धमुदाहरणमाह ।

रत्नोपलम्भतज्ज्ञानतत्प्राप्त्यादि यथाक्रमम् ।

इहोदाहरणं साधु ज्ञेयं बुद्ध्यादिसिद्धये ॥ १२० ॥

रत्नोपलम्भः सामान्येनेन्द्रियार्थाश्रया बुद्धिः, तज्ज्ञानं त्वागम-
पूर्वकं रत्नज्ञानं, तत्प्राप्त्यादि त्वसंमोहः, बोधगर्भत्वादस्य यथाक्रमम् ।
इह बुद्ध्यादौ । उदाहरणं साधु, अभिधेयार्थसाधकत्वात् । अत
एवाह “ ज्ञेयं बुद्ध्यादिसिद्धये ” बुद्धिज्ञानासंमोहासिद्धयर्थमिति ॥

१ B o pment सदनुष्ठानवत्

२ A बुद्ध्यादिक्षाना०

सदनुष्ठानलक्षणमाह ।

आदर करणे प्रीतिरविघ्न' सपदागम ।

। जज्ञासा तन्निसेवा च सदनुष्ठानलक्षणम् ॥१२१॥

आदरो यत्रातिशय इष्टादौ करणे । प्रीतिरभिष्वङ्गात्मिका ।

अविप्रमत्तकरण एवाट्टमाप्यर्थात् । सपदागम । तत एव शुभभाव-
पुण्यसिद्धेर्जिज्ञासेष्टादिगोचरेव तन्निसेवा चेष्टोदिता सेवा, चशब्दात्त-
दनुगदग्रह । एतत्सदनुष्ठानलक्षण, अनुबन्धसारत्वादस्य ॥

त-

बुद्धिपूर्वाणि कर्माणि सर्वाण्येवेह देहिनाम् ।

ससारफलदान्येव विपाकविरमत्वत ॥ १२२ ॥

बुद्धिपूर्वाणि कर्माणि^१ सर्वाण्येव सामान्येनेह लोके देहिना प्रा-
णिनाम् । इमित्याह “ ससारफलदा येव ” अशास्त्रपूर्वत्वात्^२ ।
तथा चाह “ विपाकविरसन्वत ” इति, तेषा नियोगत एव विपाक-
विरसत्वादिति ॥

ज्ञानपूर्वाणि तान्येव मुक्तयद्ग कुलयोगिनाम् ।

श्रुतशक्तिसमावेशादनुबन्धफलत्वत ॥ १२३ ॥

ज्ञानपूर्वाणि यथोदितानानिबन्धनानि तान्येव कर्माणि । इ-
मित्याह “ मुक्तयद्ग ” भवन्ति “ कुलयोगिना ” वक्ष्यमाणलक्षणानाम् ।
कुलयोगिग्रहणमन्यासभयनापनार्थम् । अत इत्याह “ श्रुतशक्तिसमावे-
शान् ” हेतो । अमृतशक्तिरूपेण नेतदभावे मुक्तयद्ग कुलयोगित्वम् ।
अत एवाह “ अनुबन्धफलत्वत ” मुक्तयद्गसिद्धे ताविरसादनु-
बन्धफलत्वात् ॥

^१ D omits

^२ A गाय

असंमोहसमुत्थानि त्वेकान्तपरिशुद्धितः ।

निर्वाणफलदान्याशु भवातीतार्थयायिनाम् ॥ १२४ ॥

असंमोहसमुत्थानि पुनर्यथोद्वितामंमोहननिवन्धनानि तु । एकान्त-
परिशुद्धितः कारणात्, परिपाकवशेन । क्रिमित्याह “ निर्वाणफल-
दान्याशु ” शीघ्रं तान्येव कर्माणि । केपामित्याह “ भवातीतार्थया-
यिनां ” सम्यक्परतत्त्ववेदिनामित्यर्थः ॥

एतेषामेव लक्षणमाह ।

प्राकृतेष्विह भावेषु येषां चेतो निरुत्सुकम् ।

भवभोगविरक्तास्ते भवातीतार्थयायिनः ॥ १२५ ॥

प्राकृतेष्विह भावेषु शब्दादिषु बुद्धिपर्यवसानेषु येषां चेतो निरु-
त्सुकं, निःसङ्गतासमावेशात् । भवभोगविरक्तास्त एवम्भूता जीवा
मुक्तकल्पा भवातीतार्थयायिन उच्यन्ते, भवचित्तासंस्पर्शादिति ॥

एक एव तु मार्गोऽपि तेषां शमपरायणः ।

अवस्थाभेदभेदेऽपि जलधौ तीरमार्गवत् ॥ १२६ ॥

एक एव तु मार्गो ऽपि चित्तविशुद्धिलक्षणः । तेषां भवातीता-
र्थयायिनां शमपरायणः शमनिष्ठः । अवस्थाभेदभेदेऽपि गुणस्थानक-
भेदापेक्षया । जलधौ तीरमार्गवदिति निदर्शनम् । अवस्थाभेदश्चेह
तद्वृत्तासन्नतादिभेदेन ॥

परतत्त्वाभिधिन्सयाह-

संसारातीततत्त्वं तु परं निर्वाणसंज्ञितम् ।

तद्धयेकमेव^१ नियमाच्छब्दभेदे ऽपि तत्त्वतः ॥१२७॥

‘ससारातीततत्त्व त्विति’ ससारातीत पुनस्तत्त्वम् । किमित्याह
 “पर” प्रधान “निर्वाणसङ्गित” निर्वाणसंज्ञा सजातास्येति कृत्वा ।
 तदुभयेकमेव सामान्येन नियमान्नियमेन शब्दभेदेऽपि वक्ष्यमाणलक्षणो
 सति तत्त्वतः परमार्थेन ॥

एतदेवाह ।

सदाशिव परं ब्रह्म सिद्धात्मा तत्तथेति च ।

शब्दैस्तदुच्यतेऽन्वर्थादेकमेवैवमादिभि ॥ १२८ ॥

सदाशिव इति सर्वकाल शिवो न कदाचिदप्यशिवः, त्रिकाल-
 परिशुद्धेः सर्वाशिवभावात् । पर प्रधान ब्रह्म तथा वृहत्त्ववृहत्कत्वाभ्या
 सद्भावालम्बनत्वात् । सिद्धात्मा कृतकृत्यात्मा निष्ठितार्थ इत्यर्थः ।
 तथातेति च । आकाल तथाभावात् । यथोक्तम् ।

उपादाननिमित्ताभ्यामधिकारित्वता ऽुवा ।

सर्वकाल तथाभावात्तथातेत्यभिधीयते ॥ १ ॥२

विसयोगात्मिका चैय त्रिदु सपरिपुर्जिता ।

भूतकोटिः परात्यन्त भूतार्थफलदेति च ॥ २ ॥

इत्यादिशब्दस्तन्निर्वाणमुच्यते । अन्वर्थादन्वर्थेनोक्तनीत्या ।

एकमेव सद्देयमादिभिरिति ॥

अथमेवेत्याह ।

तल्लक्षणाविसवादान्निरावाधमनामयम् ।

निष्क्रियं च परं तत्त्व यतो जन्माद्ययोगत ॥१२९॥

तल्लक्षणाविसवादादिति निर्वाणलक्षणाविसवादात् । एतमेवाह

१ B तथैकमेव

२ C omits this श्लोक

६

“निराबाधं ” निर्गतमाबाधाभ्यः “ अनामयं ” अविद्यमानद्रव्यभावरो-
गम् । निष्क्रियं च कर्तव्याभावान्निवन्धनाभावेन^१ । परं तत्त्वमेवंभूतम् ।
यतो यस्मात् । जन्माद्ययोगतो जन्मजरामरणायोगेन ॥

एदम्पर्यमाह ।

ज्ञाते निर्वाणतत्त्वे ऽस्मिन्नसंमोहेन तत्त्वतः ।

प्रेक्षावतां न तद्भक्तौ विवाद उपपद्यते ॥ १३० ॥

ज्ञाते^२ परिच्छिन्ने निर्वाणतत्त्वे ऽस्मिन्नेवंभूते ऽसंमोहेन बोधेन
तत्त्वतः परमार्थतः । किमित्याह “ प्रेक्षावतां ” बुद्धिमतां “ न तद्भ-
क्तौ ” न निर्वाणतत्त्वसेवायाम् । किमित्याह “ विवाद उपपद्यते ”
तत्त्वज्ञानभेदाभावात् , अन्यथा प्रेक्षावत्त्वविरोधादिति ॥

सर्वज्ञपूर्वकं चैतन्नियमादेव यत्स्थितम् ।

आसन्नो ऽयमृजुर्मार्गस्तद्भेदस्तत्कथं भवेत् ॥ १३१ ॥

सर्वज्ञपूर्वकं चैतदधिकृततत्त्वं निर्वाणाख्यम् । नियमादेव यत्स्थि-
तमसर्वज्ञस्य निर्वाणानुपपत्तेः । आसन्नोऽयं निर्वाणस्य सर्वज्ञलक्षण
ऋजुरवक्रो मार्गः पन्थाः । तद्भेदः सर्वज्ञभेदो मतभेदलक्षणः । तत्त-
स्मात् । कथं भवेन्नैव भवतीति ॥

देशनाभेदः कथमित्याशङ्कयाह ।

चित्रा तु देशनैतेषा स्याद्विनेयानुगुण्यतः ।

यस्मादेते महात्मानो भवव्याधिभिषग्वराः ॥ १३२ ॥

चित्रा तु नानाप्रकारा पुनर्देशना “ नित्य आत्मा अनित्य इति

१ A ०वन्धनभावेन

२ C omits

च ” इत्यादिरूपा । एतेषा सर्वाना कपिलसुगतादीना स्याद्भव-
 द्विनेयानुगुण्यतस्तथाविधशिष्यानुगुण्येन कालान्तरापायभीरुमधिकृत्यो-
 पसर्जनीकृतपर्याया द्रव्यप्रधाना नित्यदेशना, भोगास्थावतस्त्वधिकृत्यो-
 पसर्जनीकृतद्रव्या पर्यायप्रधाना अनित्यदेशना । न तु ते ऽन्वयव्यतिरेक-
 वद्वस्तुवेदिनो न भवन्ति, सर्वज्ञत्वानुपपत्तेः । एव देशना तु तथा
 गुणदर्शनेनादुष्टैरित्याह १ “ यस्मादेते महात्मान ” सर्वज्ञाः । किमि-
 त्याह “ भवव्याप्तिभिर्गवरा, ” ससारव्याधिवैश्रप्रधानाः ॥

अतः किमित्याह ।

यस्य येन प्रकारेण वीजाधानादिसंभवः ।

सानुवन्धो भवत्येते तथा तस्य जगुस्तत ॥ १३३ ॥

यस्य प्राणिनो येन प्रकारेण नित्यदेशनादिलक्षणेन वीजाधाना
 दिसंभवस्तथा भवोद्भेगादिभवेन सानुवन्धो भवति तथा तथोत्तरगुण
 टद्वया । एते सर्वज्ञाः । तथा तेन प्रकारेण । तस्य जगुर्गीतवन्तस्तत
 इति ॥

परिहारान्तरमाह ।

एकापि देशनैतेषां यद्वा श्रोतृविभेदत ।

अचिन्त्यपुण्यसामर्थ्यात्तथा चित्रावभासते ॥ १३४ ॥

एकापि देशना तन्मुखविनिर्गममधिकृत्य । एतेषा सर्वज्ञाना यद्वा
 श्रोतृविभेदतस्तथाभव्यत्वभेदेन । अचिन्त्यपुण्यसामर्थ्यात्परबोधा-
 श्रयोपात्तकर्मविपाकादित्यर्थः । तथा नित्यादिप्रकारेण चित्रावभासत
 इति ॥

न च नैवमपि गुण इत्याह ।

यथाभव्यं च सर्वेषामुपकारो ऽपि तत्कृतः ।

जायते ऽवन्व्यताप्येवमस्याः सर्वत्र सुस्थिता ॥१३५॥

यथाभव्यं भव्यसदृशं च सर्वेषामुपकारोऽपि गुणो ऽपि तत्कृतो देशनानिष्पन्नः । जायते प्रादुर्भवति । अवन्व्यताऽनिष्फलताप्येवमुक्तीनीत्याऽस्याः देशनायाः^१ सर्वत्र सुस्थितेति ॥

प्रकारान्तरमाह ।

यद्वा तत्तन्त्रयापेक्षा तत्कालादिनियोगतः ।

ऋषिभ्यो देशना चित्रा तन्मूलैपापि तत्त्वतः ॥१३६॥

यद्वा तत्तन्त्रयापेक्षा द्रव्यास्तिकादीनधिकृत्य तत्कालादिनियोगतो दुःपमादियोगात् । ऋषिभ्यः कपिलादिभ्य एव देशना चित्रेति । न चेयमपि निर्मूलेत्याह “ तन्मूलैपापि ” सर्वज्ञदेशनामूलैपापि “ तत्त्वतः ” परमार्थेन तत्प्रवचनानुसारतस्तथानवृत्तेरिति ॥

प्रकृतर्षिभ्यो^२ योजनमाह ।

तदभिप्रायमज्ञात्वा न ततोऽर्वाग्दृशां सताम् ।

युज्यते तत्प्रतिक्षेपो महानर्थकरः परः ॥ १३७ ॥

तदभिप्रायं सर्वज्ञाभिप्रायमज्ञात्वा । न ततः कारणात् । अर्वाग्दृशां सतां प्रमातृणाम् । किमित्याह “ युज्यते तत्प्रतिक्षेपः ” किं-

१ B C ०नीत्या स्याद्देशनायाः

२ A C प्रकृतिर्षि०

विशिष्ट इत्याह “ महानर्थकरः परः ” महानर्थकरणशीलः “ परः ” प्रधान इति ॥

इहैव निदर्शनमाह—

निशानाथप्रतिक्षेपो यथान्धानामसगत ।

तद्भेदपरिकल्पश्च तथैवार्थाग्दृशामयम् ॥ १३८ ॥

निशानाथप्रतिक्षेपश्च त्रप्रतिक्षेपः । यथान्धाना चश्रुत्रिकलाना मसगतो नीत्या तद्भेदपरिकल्पश्च निशानाथभेदपरिकल्पश्च वक्रचतुरस्रत्वादि । तथैवार्थाग्दृशा उग्रस्थानामय सर्वज्ञप्रतिक्षेपः, तद्भेदपरिकल्पश्चासगत इति ॥

किं च—

न युज्यते प्रतिक्षेप सामान्यस्यापि तत्प्रताम् ।

आर्यापवादस्तु पुनर्जिह्वाछेदाधिको मत ॥१३९॥

न युज्यते प्रतिक्षेपा निराकरणरूप सामान्यस्यापि कस्याचि त्पुरपादे । तत्तस्मात् । सता मुनीनाम् । आर्यापवादस्तु पुनः सर्वत्रपरिभव इत्यर्थः । इमित्याह “ जिह्वाछेदाधिको मतः ” तथाविधमत्यपायभावेन ॥

किंच—

कुदृष्ट्यादिवन्नो मन्तो भापन्ते प्रायसः क्वचित् ।

निश्चित मास्वन्नैव किं तु सत्त्वार्थकृत्मदा ॥ १४० ॥

कुदृष्ट्यादिवन्नकुत्स्यमित्यादि नो सन्तो मृनयो भापन्ते क्वचित् । कथं तद्दि भापन्त इत्याह “निश्चित” असद्विग्रह “मास्वन्नैव” नापार्थक्यम् । “ किं तु सत्त्वार्थकृत् ” परार्थकरणशील “ सत्त्वा ” भापन्ते ॥

उपसंहरन्नाह—

निश्चयोऽतीन्द्रियार्थस्य योगिज्ञानादृते न च ।

अतोऽप्यत्रान्वकल्पानां विवादेन न किञ्चन ॥१४१॥

निश्चयोऽतीन्द्रियार्थस्य सर्वज्ञादेर्योगिज्ञानादृते न च । तत एव तत्सिद्धेरतोऽपि कारणादत्र सर्वज्ञाधिकारेऽन्वकल्पानां विशेषतस्तद्वत्त्वदर्शिनां विवादेन न किञ्चन सचित्तनाशफलेन ॥

न चानुमानविषय एपोऽर्थस्तत्त्वतो मतः ।

न चातो निश्चयः सम्यगन्यत्राप्याह^१ धीधनः ॥१४२॥

न चानुमानविषयो न च युक्तिगोचर एपोऽर्थः सर्वज्ञविशेषलक्षणस्तत्त्वतो मतः परमार्थेन दृष्टः । न चातोऽनुमानान्निश्चयः सम्यगन्यत्रापि सामान्यार्थे । आह धीधनः स भर्तृहरिः ॥

किमाहेत्याह—

यत्नेनानुमितोऽप्यर्थः कुशलैरनुमातृभिः ।

अभियुक्ततरैरन्यैरन्यथैवोपपाद्यते ॥ १४३ ॥

यत्नेनानुमितोऽप्यर्थोऽन्वयाद्यनुसारेण कुशलैरनुमातृभिरन्वयादिज्ञैरभियुक्ततरैरन्यैरन्वयादिज्ञैरेव । अन्यथैवोपपाद्यते इत्यासिद्ध्यादिप्रकारेण^२ ॥

अभ्युच्यमाह—

ज्ञापेरन्हेतुवादेन पदार्था यद्यतीन्द्रियाः ।

१ A omits अपि

२ B तथासिद्धा०

कालेनैतावता प्राज्ञै कृत स्यात्तेषु निश्चय ॥१४४॥

ज्ञायेरन्हेतुवादेनानुमानवादेन पदार्था यत्रतीन्द्रिया' सर्वज्ञादयः
कालेनैतावता प्राज्ञैस्तार्किक कृत स्यात्तेषु निश्चयोऽत्रगम इति ॥

न चैतदेव यत्तस्मान्छुष्कतर्कग्रहो महान् ।

मिथ्याभिमानहेतुत्वात्त्याज्य एव मुमुक्षुभि ॥१४५॥

न चैतदेव यद्येन कारणेन^१ तस्मान्छुष्कतर्कग्रहो महानतिराद्रः ।
मिथ्याभिमानहेतुत्वात्कारणाच्याज्य एव मुमुक्षुभिर्मोक्षमुच्यते ॥

किं च-

ग्रह सर्वत्र तत्त्वेन मुमुक्षुणामसगत ।

मुक्तौ धर्मा अपि प्रायस्त्यक्तव्या किमनेन तत् ॥१४६॥

ग्रह सर्वत्र वस्तुनि तत्त्वेन परमार्थेन मुमुक्षुणामसगतोऽयुक्तः ।
कृत इत्याह "मुक्तौ धर्मा अपि प्रायस्त्यक्तव्या " प्रायोग्रहण क्षायि
रुधर्मव्ययच्छेदार्थम् । किमनेन ग्रहेण तत् ? न किंचिदित्यर्थः ॥

यत् एवम्-

तदत्र महतां वर्त्म समाश्रित्य विचक्षणै ।

वर्तितव्य यथान्याय तदतिरुमवर्जितै ॥ १४७ ॥

तदत्र व्यतिकरे महता वर्त्म समाश्रित्याद्भीकृ यविचक्षणं पण्डि-
तेर्वर्तितव्य यथान्याय तदतिरुमवर्जितैर्महद्वर्मातिचाररहिते ॥

एतदेवाह-

परपीडेह सूक्ष्मापि वर्जनीया प्रयत्नतः ।
तद्वत्तदुपकारेऽपि यतितव्यं सदैव हि ॥१४८॥

परपीडा परवाधेह लोके सूक्ष्माप्यास्तां महतीति । किमित्याह
“वर्जनीया” परित्यक्तव्या “प्रयत्नतः” सूक्ष्माभोगेन । तद्वत्प्रयत्नत
एव तदुपकारेऽपि यतितव्यमनुष्ठानद्वारेण सदैव हीति ॥

तथा—

गुरवो देवता विप्रा यतयश्च तपोधनाः ।
पूजनीया महात्मानः सुप्रयत्नेन चेतसा ॥१४९॥

गुरवो मातापितृप्रमुखाः, देवता सामान्येनैव, विप्रा द्विजाः,
यतयश्च अत्रजिताश्च तपोधनाः तद्वन्तः पूजनीया महात्मानः सर्व
एवैते यथार्हम् । कथमित्याह “सुप्रयत्नेन चेतसा ” आज्ञाप्रधाने-
नेत्यर्थः ॥

किं च—

पापवत्स्वपि चात्यन्तं स्वकर्मनिहतेष्वलम् ।
अनुकम्पैव सत्त्वेषु न्याय्या धर्मोऽयमुत्तमः ॥१५०॥

पापवत्स्वपि चात्यन्तं लुब्धकादिषु स्वकर्मनिहतेष्वलमत्य-
र्थमनुकम्पैव सत्त्वेषु न्याय्या न मत्सरो धर्मोऽयमुत्तमः कारणे कार्यो-
पचारादिति ॥

उपसंहरन्नाह—

कृतमत्र प्रसङ्गेन प्रकृतं प्रस्तुमोऽधुना ।
तत्पुनः पञ्चमी तावद्योगदृष्टिर्महोदया ॥१५१॥

कृत पर्याप्तमत्र व्यतिकरे प्रसङ्गेन प्रकृत प्रस्तुमोऽधुना साम-
त तत्पुनः प्रकृत 'पञ्चमो तावद्योगदृष्टिः'^१ स्थिरारया । किंविशिष्टेत्याह
'महोदया'^२ निर्वाणपरमफलेत्यर्थः ।

एव सप्रपञ्च चतुर्थी दृष्टिमभिप्राय पञ्चमीमभिधातुमाह ।

स्थिरायां दर्शन नित्यं प्रत्याहारवदेव च ।

कृत्यमभ्रान्तमनघ सूक्ष्मज्ञोधसमन्वितम् ॥ १५२ ॥

स्थिराया दृष्टौ दर्शन उपलक्षण नित्यमप्रतिपाति निरतिचा-
रायाम् । सातिचाराया तु प्रक्षीणनयनपटलोपद्रवस्य तदुक्तोपायानव-
बोधरूपमनित्यमपि भवति, तथाभिचारभावात् । रत्नप्रभाया-
मपि धूल्यादेरुपद्रवः प्रत्याहारवदेव च स्वविषयासमयोगे स्वचि-
त्तस्वरूपानुकारी चेन्द्रियाणां प्रत्याहारः । तद्वदेतदर्शन कृत्य वन्द-
नादि । अभ्रान्त क्रममधिकृत्य । अत एवानघमनतिचारत्वात् ।
एतदेव विशेष्यते 'सूक्ष्मज्ञोधसमन्वित' ग्रन्थिभेदाद्वेप्रसवेप्रपदो-
पपत्तोरिति ॥

बालधूलीगृहक्रीडातुल्यास्यां भाति धीमताम् ।

तमोग्रन्थिविभेदेन भवचेष्टाखिलैव हि ॥ १५३ ॥

बालधूलीगृहक्रीडातुल्या प्रकृत्यसुन्दरत्वास्थिरत्वाभ्यामस्या
स्थिराया दृष्टौ भाति धीमता पुसा, तमोग्रन्थिविभेदेन हतुना भवचे-
ष्टाखिलैव हि चक्रप्रत्यादिचेष्टारूपापि प्रकृत्यसुन्दरत्वात्स्थिरत्वाच्च ॥

मायामरीचिगन्धर्वनगरस्वप्नमनिभान् ।

नाह्यान् पश्यति तत्त्वेन भावान्श्रुतविवेकत ॥१५४॥

१ B adds महोदया.

मायामरीचयो मृगतृष्णिका गन्धर्वनगरं हरिश्चन्द्रपुरादि
स्वप्नः प्रतीत एव, एतत्संनिभानेतदाकारान् वाह्यान् देहगृहादीन् पश्यति
तत्त्वेन परमार्थेन भावान्पदार्थान् । कुत इत्याह^१ श्रुतविवेकतः स-
म्यक्परिणतेन श्रुतज्ञानेन ॥

अवाह्यं केवलं ज्योतिर्निरावाधमनामयम्^२ ।

यदत्र तत्परं तत्त्वं शेषः पुनरुपप्लवः ॥ १५५ ॥

अवाह्यमान्तरं केवलमेकं ज्योतिर्ज्ञानमनावाधममूर्ततया पीडा-
रहितमनामयमरोगम् । अत एव यदत्र लोके परं तत्त्वं वर्तते सदा
तथाभावात् । शेषः पुनरुपप्लवस्तथा स्वरूपेण भावादिति ॥

एवं विवेकिनो धीराः प्रत्याहारपरास्तथा ।

धर्मवाधापरित्यागप्रयत्नवन्तश्च तत्त्वतः ॥ १५६ ॥

एवमुक्तनीत्या विवेकिन एते धीरा अचपलाः प्रत्याहारपरा
उक्तलक्षणप्रत्याहारप्रधानाः । तथा तेन प्रकारेण । धर्मवाधापरित्या-
गप्रयत्नवन्तश्च तत्त्वत एवमुक्तनीत्या विवेकेन परिशुद्धेस्तत्त्वतः पर-
मार्थेन ते हि^३ भिन्नग्रन्थित्वाद्दुत्तमश्रुतप्रधाना इत्येवमालोचयन्ति ॥

न ह्यलक्ष्मी सखी लक्ष्मीर्यथानन्दाय धीमताम् ।

तथा पापसखा लोके देहिनां भोगविस्तरः ॥ १५७ ॥

न हि नैवालक्ष्मी सखी लक्ष्मीस्तथोभयपरिभोगेन यथान-

१ A D insert श्रुत इति

२ A D वाधं निरामयम्

३ B C real धर्मवाधापरित्यागप्रयत्नवन्तश्च तथान्तःपरिश्रु-
द्धिस्तत्त्वतः परमार्थेन ते हि ।

न्दाय धीमता तथा पापसखा लोके तदविनाभावेन देहिना भोगवि-
स्तरो नानन्दाय नानुपहत्य भूतानि भोगः सन् भवति भूतोपघाताच्च
पापमिति भावना ॥

धर्मभोगः सुन्दर इत्यप्याशङ्कापोहायाह ।

धर्मादपि भवन् भोग प्रायोऽनर्थाय देहिनाम् ।

चन्दनादपि संभूतो दहत्येव हुताशन ॥ १५८ ॥

धर्मादपि भवन् भोगो देवलोकादौ प्रायो बाहुल्येनानर्थाय
देहिना तथा प्रमादविधानात् । प्रायोऽग्रद्वेषण शुद्धधर्माक्षेपिभोगनिरासा-
र्थः, तस्य प्रमादजीवित्वायोगात्, अत्यन्तानवप्रतीर्थकरादिफलशुद्धेः
पुण्यशुद्ध्यादावागमाभिनिवेशाद्धर्मसारचितोपपत्तेरिति । सामान्यतो
दृष्टातमाह “ चन्दनादपि संभूतः ” तथा शेष्यनकृते । किमित्याह
“ दहत्येव हुताशनः ” तथास्वभावत्वात् । प्राय एतदेव न दह-
त्यपि कश्चित्सत्यमन्त्राभिसंस्कृतादाहासिद्धे । सकललोकसिद्धमे-
तन्निति ॥

तथा- ।

भोगात्तदिच्छाविरति स्कन्धभारापनुत्तये ।

स्कन्धान्तरसमारोपस्तत्सस्कारविधानतः ॥ १५९ ॥

भोगात्सकाशात्तदिच्छाविरतिर्भोगेच्छाविरतिस्तात्कालिकी ।
किमित्याह “ स्कन्धभारापनुत्तये ” स्कन्धभारापनुत्त्यर्थः “ स्कन्धा-
न्तरसमारोप ” वर्तते । कुत इत्याह “ तत्सस्कारविधानतः ” तथा कर्षव
न्येनानिष्टभोगसस्कारविधानात्तच्चतस्तदिच्छानिष्टचेरित्युक्ता पञ्चमी

दृष्टिः । सत्यामस्यामपरंरपि योगाचार्यैरलौल्यादयो गुणाः^१ प्रोच्यन्ते ।
यथोक्तम् ।

अलौल्यमारोग्यमनिष्टुरत्वं । गन्धः शुभो मूत्रपुरीषमल्पम् ॥
कान्तिः प्रसादः स्वरसौम्यता च । योगमवृत्तेः प्रथमं हि चिद्वम् ॥१॥
मैत्र्यादियुक्तं विषयेष्वचेतः । प्रभावश्चैर्यत्समन्वितं च ॥
द्वन्द्वैरधृष्यत्वमभीष्टलाभः । जनप्रियत्वं^२ च तथापरं स्यात् ॥ २ ॥
दोषव्यपायः परमा च वृत्ति^३-रौचित्ययोगः समता च गुर्वी ।
वैरादिनाशो ऽथ ऋतंभरा धी-निष्पन्नयोगस्य तु चिद्वमेतत्^४ ॥३॥ इत्यादि ॥

इहाप्येतदकृत्रिमं गुणजातम् । अत एवारभ्य विज्ञेयम् । तथा
च पृष्ठीं दृष्टिमभिधातुमाह ।

कान्तायामेतदन्येषां प्रातये धारणा परा ।

अतोऽत्र नान्यमुन्नित्यं मीमांसास्ति हितोदया ॥१६०॥

कान्तायां दृष्टावेतदनन्तरोदितं नित्यदर्शनादि । अन्येषां प्रीतये
भवति न तु द्वेषाय । तथा धारणा परा प्रधाना चित्तस्य देशबन्ध-
लक्षणा । यथोक्तम् । “देशसंबन्धश्चित्तस्य धारणा ३-१ पा” । अतो
धारणातः । अत्र दृष्टौ नान्यमुन्नान्यत्र हर्षः, तदा^५ तत्तत्प्रतिभासायोगात्
तथा नित्यं सर्वकालं मीमांसास्ति सद्विचारात्मिका । अत एवाह
“ हितोदया ” सम्यग्ज्ञानफलत्वेन ॥

१ A D लौल्यादिगुणाः

२ A जने प्रि०

३ A प वृप्ति

४ C omits the quotation

५ A D omit.

अमुमेवार्थं स्पष्टयन्नाह ।

अस्यां तु धर्ममाहात्म्यात्समाचारविशुद्धित्वात् ।

प्रियो भवति भूतानां धर्मैकाग्रमनास्तथा ॥१६१॥

अस्यामेव दृष्टौ कान्ताया नियोगेन धर्ममाहात्म्यात्कारणात्समा-
चारविशुद्धितो हेतोः । किमित्याह “ प्रियो भवति भूताना ” प्रा-
णिनां “ धर्मैकाग्रमनास्तथा ” भवतीति ॥

एतदेवाह ।

श्रुतधर्मे मनो नित्यं कायस्तस्यान्यचेष्टिते ।

अतस्त्वाक्षेपकज्ञानान्न भोगा भवहेतवः ॥१६२॥

श्रुतधर्म आगमे मनो नित्यं तद्भावनोपपत्तेः कायस्तु काय एवा-
स्याधिकृतचेष्टितोऽन्यचेष्टिते सामान्येऽतस्त्वत एव कारणात् ।
आक्षेपकज्ञानात्सम्यगाक्षेपकज्ञानेन हेतुभतेन भोगा इन्द्रियार्थसंबन्धा
भवहेतवः ससारहेतवो न इति ॥

अमुमेवार्थं स्पष्टयन्तमधिकृत्याह—

मायाम्भस्तत्त्वतः पश्यन्ननुद्विग्नस्ततो द्रुतम् ।

तन्मयेन प्रयात्येव यथा व्याघातवर्जितं ॥ १६३ ॥

मायाम्भस्तत्त्वतः पश्यन् मायाम्भस्त्वेनैवानुद्विग्नस्ततो मायाम्भ-
स्तो द्रुतं शीघ्रं तन्मयेन मायाम्भोमयेन प्रयात्येव । “ यथा ”
इत्युदाहरणोपन्यासार्थं । व्याघातवर्जितो मायाम्भस्तत्त्वेन व्याघा-
तासमर्थत्वादिति ॥

भोगान्स्वरूपतः पश्यंस्तथा मायोदकोपमान् ।

भुञ्जानोऽपि ह्यसङ्गः सन् प्रयात्येव परं पदम् ॥१६४॥

भोगानिन्द्रियार्थसंबन्धान्स्वरूपतः पश्यन्समारोपमन्तरेण तथा तेनैव प्रकारेण मायोदकोपमानसारान् भुञ्जानोऽपि हि कर्माक्षिप्तान्-सङ्गः सन् प्रयात्येव परं पदं, अनभिष्वङ्गतया परवशाभावान् १ ॥

भोगतत्त्वस्य तु पुनर्न भवोदधिलङ्घनम् ।

मायोदकदृढावेशस्तेन यातीह कः पथा ॥ १६५ ॥

भोगतत्त्वस्य तु भोगपरमार्थस्य पुनर्न भवोदधिलङ्घनं तथा-वृद्धेस्तदुपायेऽप्रवृत्तेः । आह च “मायोदकदृढावेशः” तथाविपर्यासात् “तेन यातीह कः पथा” यत्र मायायामुदकवृद्धिः ॥

स तत्रैव भवोद्विग्नो यथा तिष्ठत्यसंशयम् ।

मोक्षमार्गेऽपि हि तथा भोगजम्बालमोहितः ॥१६६॥

स मायायामुदकदृढावेशस्तत्रैव पथि भवोद्विग्नः सन् । “यथा” इत्युदाहरणोपन्यासार्थः । तिष्ठत्यसंशयं तिष्ठत्येव जलवृद्धिसमावेशात् । मोक्षमार्गेऽपि हि ज्ञानादिलक्षणे तथा तिष्ठत्यसंशयं भोगनिबन्धनदेहादिप्रपञ्चमोहित इत्यर्थः ॥

मीमांसाभावतो नित्यं न मोहोऽस्यां यतो भवेत् ।

अतस्तत्त्वसमावेशात्सदैव हि हितोदयः ॥१६७॥

मीमांसाभावतः सद्विचारभावेन नित्यं सर्वकालं न मोहोऽस्यां

१ B adds तथा

२ C ०वशाभावान्

दृष्टौ यतो भवेत् । अतस्तत्त्वसमावेशात्कारणात्सदेव हितोदयोऽस्या
दृष्टाविति ॥

प्रतिपादिता षष्ठी दृष्टिः । सामत सप्तम्युच्यते ।

ध्यानप्रियाप्रभावेन^१ नास्यां रुगत एव हि ।
तत्प्रतिपत्तियुता विशेषेण शमान्विता^२ ॥१६८॥

एव सत्प्रवृत्तिपटावहेति पिण्डार्थः ॥

यानज सुखमस्या तु जितमन्मथसाधनम् ।
विवेकवलनिर्जात शमसारं सदैव हि ॥ १६९ ॥

यानज सुखमस्या त्वधिकृतदृष्टावेव । किञ्चिशिष्टमित्याह “जि-
तमन्मथसाधन” व्युदस्तशब्दादिविषयम् । एतदेव विशेष्यते “विवेक-
वलनिर्जात” नानसामर्थ्योत्पन्नम् । अन एव “शमसार सदैव हि”
विवेकस्य शमफलत्वादिति ।

किं च ।

सर्वं परमश दुःख सर्वमात्मवशं सुखम् ।
एतदुक्त समासेन लक्षण मुखदुःखयो ॥ १७० ॥

सर्वं परमश दुःख तलक्षणयोगात्सर्वमात्मवशं सुखमत एव
हेतो । एतदुक्त मुनिना समासेन सक्षेपेण लक्षण स्वरूप मुखदुःख-
योरिति ॥

पुण्यापेक्षमपि ह्येवं सुख परवशं स्थितम् ।

१ B यानप्रिया प्रभा प्रायो C यानप्रिया प्रभा यो

२ BC omit

ततश्च दुःखमेवैतत्तल्लक्षणनियोगतः^१ ॥ १७१ ॥

पुण्यापेक्षमपि ह्येवमुक्तनीत्या मुखं परवशं स्थितं पुण्यस्य पर-
त्वात् । ततश्च दुःखमेवैतत्तल्लक्षणनियोगात्तदित्थं ध्यानजं तात्त्विकं
सुखमपरायत्तत्वात्कर्मवियोगमात्रजत्वादिति ॥

ध्यानं च निर्मले बोधे सदैव हि महात्मनाम् ।

क्षीणप्रायमलं हेम सदा कल्याणमेव हि ॥१७२॥

ध्यानं च निर्मले बोधे स्पष्टशयोपशमसमुत्थे सति । किमित्याह
“सदैव हि महात्मनां” मुनीनाम् । एतदेव प्रतिवस्तूपमयाह “ क्षीण-
प्रायमलं हेम ” स्वर्णं “ सदा कल्याणमेव हि” तथावस्थोपपत्तेः ॥

सत्प्रवृत्तिपदं चेहासङ्गानुष्ठानसंज्ञितम् ।

महापथप्रयाणं यदनागामिपदावहम् ॥ १७३ ॥

सत्प्रवृत्तिपदं चेह तत्त्वमार्गं । किमित्याह “ असङ्गानुष्ठानसं-
ज्ञितं ” वर्तते । तथा स्वरसप्रवृत्तेः । महापथं प्रयाणं यदसङ्गानुष्ठान-
नम् । अनागामिपदावहं नित्यपदप्रापकमित्यर्थः ॥

अस्य नामान्याह ।

प्रशान्तवाहितासंज्ञं विसभागपरिक्षयः ।

शिववर्त्म ध्रुवाध्वेति योगिभिर्गीयते ह्यदः ॥१७४॥

प्रशान्तवाहितासंज्ञं सांख्यानां, विसभागपरिक्षयो बौद्धानां,
शिववर्त्म शैवानां, ध्रुवाध्वा महाव्रतिकानामित्येवं योगिभिर्गीयते
ह्यदोऽसङ्गानुष्ठानमिति ॥

एतत्प्रसाधयत्याशु यद्योग्यस्यां व्यवस्थितः ।

एतत्पदावहैपैव तत्त्रैतद्विदा मता ॥ १७५ ॥

एतदसङ्गानुष्ठान प्रसाधयत्याशु शीघ्र यत्रोग्यस्या दृष्टौ व्यव-
स्थित सन् । एतत्पदावहैपैव दृष्टेस्तत्त्रैतद्विदा मतेष्टेति ॥

उक्ता सप्तमी दृष्टिः । अधुनानन्तरोच्यते । तदाह ।

समाधिनिष्ठा तु परा तदासङ्गविवर्जिता ।

सात्मीकृतप्रवृत्तिश्च तदुत्तीर्णाशयेति च ॥ १७६ ॥

समाधिनिष्ठा तु पराष्टमी दृष्टिः, समाप्तिस्तु यानविशेष' फल-
मित्यन्ये । यथोक्त "देशबन्धश्चित्तस्य धारणा" (३-१ पा) " तत्र
प्रत्ययेकतानता भ्यान्" (३-२ पा) " तदेवार्थमात्रनिर्भास स्वरूप-
शून्यमिदं समाधिः " (३-३ पा) इति ॥ तदासङ्गविवर्जिता समा-
भ्यासङ्गविवर्जिता भूतप्रवृत्तिश्चैषा चन्दनगन्धन्यायेन । तदुत्तीर्णा-
शयेति वासचित्ताभावेन ॥

निराचारपदो ह्यस्यामतिचारविवर्जित ।

आरूढारोहणाभावगतिवत्त्वस्य चेष्टितम् ॥ १७७ ॥

निराचारपद एवास्या दृष्टौ योगी भवति प्रतिक्रमणाग्रभावात् ।
अतिचारविवर्जितस्तन्निबन्धनाभावेन । आरूढारोहणाभावगतिवत्त्वस्य
योगिनश्चेष्टित भवति, आचारजेयकर्माभावात्, निराचारपद इत्यर्थः ॥

अथ भिक्षाटनाद्याचारोऽभ्येत्याशङ्कापनोदायाह ।

रत्नादिशिक्षादृग्भ्योऽन्या यथा दृक्तन्नियोजने ।

तथाचारक्रियाव्यस्य सैवान्या फलमेदत् ॥ १७८ ॥

रत्नादिशिक्षादृग्भ्यः सकाशादन्या भिन्नेन यथा दृक्तन्नियोजने

रत्नादिनियोजने शिक्षितस्य सतः । तथाचारन्याप्यस्य योगिनः
सैव भिक्षाटनादिलक्षणान्या भवति । कुत इत्याह “ फलभेदतः ”
प्राक् सांपरायिककर्मक्षयः फलं, इदानीं तु भवोपग्राहिकर्मक्षय इति ॥

तन्नियोगान्महात्मेह कृतकृत्यो यथा भवेत् ।

तथायं धर्मसंन्यासविनियोगान्महामुनिः ॥ १७९ ॥

तन्नियोगाद्रत्ननियोगान्महात्मेह लोके कृतकृत्यो यथा भवेत्क-
श्चिद्रत्नवणिक् । तथायमधिकृतयोगी धर्मसंन्यासविनियोगात्सकाशा-
न्महामुनिः कृतकृत्यो भवतीति ॥

तथा ।

द्वितीयाऽपूर्वकरणे मुख्योऽयमुपजायते ।

केवलश्रीस्ततश्चास्य निःसपत्ना सदोदया ॥१८०॥

द्वितीयाऽपूर्वकरणे श्रेणिवर्तिनि मुख्योऽयं धर्मसंन्यास उपजा-
यत उपचरितस्तु प्रमत्तसंयतादारभ्य, केवलश्रीस्ततश्च धर्मसंन्यासवि-
नियोगादस्य योगिनो निःसपत्ना केवलश्रीः सदोदया प्रतिपाता-
भावेन ॥

सिंहावलोकितनीत्याधिकृतवस्तुनिर्धारणायह ।

स्थितः शीतांशुवज्जीवः प्रकृत्या भावशुद्धया ।

चन्द्रिकावच्च विज्ञानं तदावरणमभ्रवत् ॥ १८१ ॥

स्थितो न स्यापनीयः, शीतांशुवच्चन्द्रवज्जीव आत्मा प्रकृत्या-
त्मीयया भावशुद्ध्या तत्त्वशुद्धयेत्यर्थः । तथा वा चन्द्रिकावच्च ज्यो-
त्स्नावच्च विज्ञानं केवलाद्युपमामात्रमेतत्तदावरणं ज्ञानावरणमभ्रवन्मे-
घपटलवदित्यर्थः ॥

प्रकृतयोजनमाह ।

घातिकर्माभ्रकल्पं तदुक्तयोगानिलाहते ।

यदापैति तदा श्रीमान् जायते ज्ञानकेवली ॥१८२॥

घातिकर्म ज्ञानावरणीयादि । तथा । ज्ञानावरणीय, दर्शनावरणीय, मोहनीय, अतर्गय चेति । एतन्भ्ररूप वर्तते तद्घातिकर्मोक्तयोगानिलाहतेरनन्तरोदितयोगत्रायुघातादित्यर्थः । यदापैति श्रेणिपरिसमाप्तौ तदा श्रीमानसौ मुन्यविक्रमयोगेन जायते ज्ञानकेवली सर्वज्ञ इत्यर्थः ॥

अत एवाह ।

क्षीणदोषो ऽथ सर्वज्ञ सर्वलक्षणफलान्वित ।

पर परार्थ सपाद्य ततो योगान्तमश्नुते ॥ १८३ ॥

क्षीणदोषः सकलरागादिपरिक्षयेण । अथ तदैव । सर्वज्ञो निरावरणानभावेन सर्वज्ञ इत्यर्थः^१ । सर्वलक्षणफलान्वितः सर्वोत्सुक्यनिवृत्त्या । पर परार्थ सपाद्य यथाभव्य सम्यक्त्वादित्क्षणम् । ततो योगान्तमश्नुते योगपर्यन्तमाप्नोति ।

तत्र द्रोगेन भगवानयोगाद्योगसत्तमात् ।

भवव्याधिक्षय कृत्वा निर्वाण लभते परम् ॥ ८४ ॥

तत्र योगान्ते नैवेद्यवस्थाया द्रोगेन^२ नीघ्रमेव इत्स्वपञ्चाक्षरोद्विरेणमात्रेण कात्रेण भगवानसाययोगादव्यापारायोगसत्तमायोगप्रधानात्, नैवेद्ययोगादित्यर्थः । किमित्याह “भवव्याधिक्षय कृत्वा”

१ C omits सर्वज्ञ इत्यर्थः

२ C मागेन,

सर्वप्रकारेण^१ “ निवारणं लभते परं ” भावनिर्वाणमित्यर्थः ॥

तत्रायं कीदृश इत्याह ।

व्याधिमुक्तः पुमान् लोके यादृशस्तादृशो ह्ययम् ।
नाभावो न च नो मुक्तो व्याधिनाव्याधितो न च । १८५ ॥

व्याधिमुक्तो व्याधिपरिक्षीणः^२ पुमान् यादृशो भवतीति तादृशो ह्ययं निर्वृतो नाभावः मध्यातदीपकल्पोपमो न च नो मुक्तो व्याधिना मुक्त एव भव्यत्वपरिदायेणाव्याधितो न च पूर्वं तथातद्भावादिनि ॥

अमुमेत्रार्थं स्पष्टयन्नाह ।

भव एव महाव्याधिर्जन्ममृत्युविकारवान् ।

विचित्रमोहजननस्तीव्ररागादिवेदनः ॥ ८६ ॥

भवः संसार एव महाव्याधिः^३ । किंविशिष्ट इत्याह “ जन्ममृत्यु- विकारवान् ” जराद्युपलक्षणमेतत् । विचित्रमोहजननो मिथ्यात्वोदय- भावेन तीव्ररागादिवेदनः रूपाद्यभिष्वङ्गभावेन ॥

मुख्योऽयमात्मनोऽनादिचित्रकर्मनिदानजः ।

तथानुभवसिद्धत्वात्सर्वप्राणभृतामिति ॥ १८७ ॥

मुख्यो निरुपचरितोऽयं भवव्याधिरात्मनो जीवस्य । किंभूत इत्याह “ अनादिचित्रकर्मनिदानजः ” द्रव्यभावभेदभिन्नकर्मवलोत्पन्न इत्यर्थः । कुत इत्याह “ तथानुभवसिद्धत्वात् ” जन्माद्यनुभवेन “ सर्वप्राणभृतामिति ” तिर्यक्प्रभृतीनामपि ॥

१ C सर्वाकारेण.

२ B C omit व्याधि.

३ B (marginal addition) मिथ्यात्वोदयभावेन.

एतन्मुक्तश्च मुक्तोऽपि मुख्य एवोपपद्यते ।
जन्मादिदोषविगमात्तददोषत्वमंगते ॥ १८८ ॥

एतेन भवव्याधिना मुक्तश्च मुक्तोऽपि सिद्धः । मुख्य एवोप-
पद्यते प्रवृत्तिनिमित्तभावात् । तथा चाह “ जन्मादिदोषविगमात् ”
कारणात्तददोषत्वसंगनेस्तस्य दोषरतो ऽदोषत्वनाप्तेरिति ॥

अमुमेवार्थं स्पष्टयन्नाह ।

तत्स्वभावोपमर्देऽपि तत्तत्स्वाभाव्ययोगत ।
तस्यैव हि तथाभावात्तददोषत्वमंगति ॥ १८९ ॥

तस्यात्मनः स्वभावोपमर्दोऽपि सति जन्मादिभावविगमेन तत्त-
त्स्वाभाव्ययोगतस्तत्तन्स्वाभाव्य^१ तेन योगात् । तथाहि तस्यैत्यभूत्
एव स्वभावो येष एव^२ तथा भवतीति । ततश्च तस्यैव हि तथा-
भावाज्जन्मादिन्यागतो ज मायतीतत्वेन भावात् । किमिन्याह “ तद-
दोषत्वमंगति ” दोषरत एवातोषत्वप्राप्तिरित्यर्थः ॥

इत्यं चैतद्वीकर्तव्यमित्याह ।

स्वभावोऽस्य स्वभावो यन्निजा सत्तैव तत्त्वत ।
भावावधिरय युक्तो नान्यथातिप्रमद्गत ॥ १९० ॥

स्वभावोऽस्यात्मनः स्वभावो यस्मात् । किमुक्तं भवति
“ निजा सत्तैव तत्त्वत ” परमार्थतः । भावावधिरय युक्तः स्वभा-
वोऽन्तरोद्दिनः । नान्यथा युक्तः । कुत्र इत्याह “ अतिप्रमद्गत ”
इति ॥

१ (गोगतन्तस्य तस्वाभाव्य

२ A cmf

एनमेवाह ।

अनन्तरक्षणाभूतिरात्मभूतेह यस्य तु ।

तयाविरोधान्नित्योऽसौ स्यादसन्वा सदैव हि ॥१९१॥

अनन्तरक्षणाभूतिः प्राक्पश्चात्क्षणयोरभूतिरित्यर्थः । आत्मभूतेह यस्य तु वर्तमानस्य वादिनो वा । तस्य दोषमाह “ तया ” अनन्तरक्षणाभूत्या “ अविरोधात् ” कारणाद्वर्तमानभावेन । किमित्याह “ नित्योऽसौ ” वर्तमानः “ स्यान् ” तद्वत्सद्गतद्वाच्चादिति । पक्षान्तरमाह “ असन्वा सदैव हि ” तयाविरोधेन तद्ग्रस्तन्वादिनि ॥

परोक्तिमात्रपरिहारायाह ।

स एव न भवत्येतदन्यथाभवतीतिवत् ।

विरुद्धं तन्नयादेव तदुत्पत्त्यादितस्तथा ॥ १९२ ॥

“ स एव ” इति भावपगमर्गः । न भवतीति चाभावाभिधानमेतत् । किमित्याह “ अन्यथाभवतीतिवत् ” इति निदर्शनम् । विरुद्धं व्याहृतम् । तन्नयादेव स हि^१ स एवान्यथाभवतीत्युक्ते । एवमाह । कथमन्यथा भवति; अन्यथा चेद्भवति कथं स इति । एतच्च स एव न भवतीत्यत्रापि समानमेव । तथाहि । यदि स एव कथं न भवति, अभवत्वात्कथं स इति विरुद्धमेतत् । अभ्युच्चयमाह “ तदुत्पत्त्यादितः ” इत्यभावोत्पत्त्यादेः “ तथा ” विरुद्धमिति ॥

एतद्भावनायैवाह ।

१ B भवतीति च ।

२ A adds बौद्धः

मतोऽमत्त्वे तद्दुत्पादस्ततो नाशोऽपि तस्य यत् ।
तत्रष्टस्य पुनर्भायः सदा नाशे न तत्स्थिति ॥१९३॥

सतो भायस्यामत्त्वेऽभ्युपगम्यमाने ' स एव न भवति ' इति वचनात् । किमिन्याह ' तद्दुत्पाद ' इत्यमत्त्वोत्पाद काटाचिह्नत्वेन । तत उपादानागो अपि तस्यामत्त्वस्य ' यद्दुत्पत्तिमत्तद नित्य ' इति श्रुत्या । यद्यस्मात् । एव तत्तस्मान्नष्टस्यासत्त्वस्य ' पुनर्भायस्त्वेनैव रूपेण तद्सत्त्वविनागान्यथानुपपत्तं । अथ नाशो नागामना भायत्वात्तत्रशाश्वतमित्येव । एतन्नागरयाह " सदा नागे " अभ्युपगम्यमाने । किमिन्याह " न तत्स्थिति " विविधितक्षणे अपि तन्नश्यति ॥

म क्षणस्थितिधर्मा चेत् द्वितीयाद्विभणं स्थितौ ।
युज्यते ह्यतदप्यस्य तथा चोक्तानतिरम ॥ १९४ ॥

स नाग भणस्थितिधर्मा चेद्भाव एव । एतन्नागरयाह " द्वितीयाद्विभणं स्थितौ ' मयाम् । किमिन्याह " युज्यते गेतदपि " भणस्थितिधर्माय " अस्य ' अधिकृतभायस्य । तथा चैव सयुक्तानतिरम ॥

कथमिन्याह ।

वणस्थितो तद्वशास्य नास्थितिर्युक्तयमगते ।
न पश्चादपि सत्त्वेय मतोऽमत्त्व व्यस्यितम् ॥ १९५ ॥

भणस्थितौ मत्त्वा तत्रैव विरहितक्षणे ऽस्य विरहिताभायस्यैव

नास्थितिः । कुत इत्याह “ युक्त्यसंगतेः ” तदवास्थितिविरोधादिति युक्तिः । न पश्चादपि द्वितीयक्षणे साऽस्थितिर्न युक्त्यसंगतेरेव तदावस्थितौ तदस्थितिविरोधादिति युक्तिः । इत्येवं सतोऽसत्त्वं व्यवस्थितम् । ततश्च सतोऽसत्त्वे तदुत्पाद इत्याद्यनुवर्तत एवेति ॥

नित्यपक्षमधिकृत्याह ।

भवभावानिवृत्तावप्ययुक्ता मुक्तकल्पना ।

एकान्तैकस्वभावस्य न ह्यवस्थाद्वयं क्वचित् ॥ १९६ ॥

भवभावानिवृत्तावप्येकान्तनित्यतायाम् । किमित्याह । “ अयुक्ता मुक्तकल्पना ” आत्मनः । कथमयुक्तेत्याह “ एकान्तैकस्वभावस्य ” अग्रच्युतानुत्पन्नस्थिरैकस्वभावतायाः “ न हि यस्मात् ” “ अवस्थाद्वयं ” संसारिमुक्ताख्यं “ क्वचित् ” एकान्तैकस्वभावत्वविरोधात् ॥

तदभावे च संसारी मुक्तश्चेति निरर्थकम् ।

तत्स्वभावोपमर्दोऽस्य नीत्या तार्त्त्विक इष्यताम् ॥ १९७ ॥

तदभावे चावस्थाद्वयाभावे च संसारी तिर्यगादिभाववान् मुक्तो भवप्रपञ्चोपरमादित्येतन्निरर्थकं शब्दमात्रमेव च । अर्थायोगादिति । तत्तथा स्वभावोपमर्दस्तदन्तरेण तदन्तरापनयनलक्षणः । अस्यात्मनः । नीत्या न्यायेन । किमित्याह “ तार्त्त्विक इष्यतां ” पारमार्थिकोऽभ्युपगम्यतामिति ॥

दिदृक्षाद्यात्मभूतं तत्सुखमस्यानिवर्तते ।

प्रधानादिनतेर्हेतुस्तदभावान्न तन्नतिः ॥ १९८ ॥

दिदृक्षा विग्रामलभवाधिकारात्प्रात्मभूत सहज वस्तुसत् । तत्त-
स्मान्मुख्यमनुपचरितमेवास्यात्मनोऽनिवर्तत इति । किंभूत^१ तदित्याह
“ प्रधानादिनते. ” प्रधाननयादिपरिणते. ” “ हेतुः ” कारणम् ।
तदभावादिदृक्षाप्रभावात् तन्नतिर्न^२ प्रधानादिपरिणतिर्मुक्तात्मन इति ॥

अन्यथा स्यादिय नित्यमेवा च भव उच्यते ।

एवं च भवनित्यत्वे कथ मुक्तस्य सभव ॥ १९९ ॥

इत्थ चैतदङ्गीकर्तव्य, अन्यथैवमनभ्युपगम्यणने स्यादिय प्रधा-
नादिनतिर्नित्य सदैव । तत् किमित्याह “ एवा च ” प्रधानादिनतिः
“ भव उच्यते ” समारोऽभिधीयते एतन्नतो तदात्मकमहदादिभा-
वात् । एव चोक्तनीत्या भवनित्यत्वे सति कथ मुक्तस्य सभवः ? ।
नैवेत्यर्थ ॥

अवस्था तत्त्वतो नो चेन्ननु तत्प्रत्यय कथम् ।

भ्रान्तोऽय किमनेनेति मानमत्र न विद्यते ॥ २०० ॥

अवस्था तत्त्वत परमाद्येन नो चैत्पूर्वापरभावेन । तदाशङ्क्याह
“ ननु तत्प्रत्यय ” अवस्थाप्रत्यय ‘ कथ ’ निरन्यनाभावेन ।
स्यादेतन् । तद्भ्रान्तो ऽयमवस्थाप्रत्यय । तत्किमनेनेत्येतदाशङ्क्याह
“ मानमत्र ” भ्रान्ताया “ न विद्यते ” ॥

योगिज्ञान तु मान चेत्तदवस्थान्तरं तु तत् ।

तत कि भ्रान्तमेतत्स्यादन्यथा सिद्धमाध्यता ॥२०१॥

१ A कथभूत

२ A D omit न

३ B omits

योगिज्ञानं^१ तु^१ योगिज्ञानमेव प्रमाणं चेदत्र । एतदाशङ्कयाह
 “तदवस्थान्तरं तु” योग्यवस्थान्तरमेव “तत्” योगिज्ञानम् ।
 ततः किमित्येतदाशङ्कयाह “भ्रान्तमेतत्स्यात्” योगिज्ञानं, “अन्यथा”
 अभ्रान्तत्वे ऽस्य । किमित्याह “सिद्धसाध्यता” अवस्थाभेदोपप-
 त्तेरिति ॥

उक्तमानुषद्विकं प्रकृतं प्रस्तुमः । तच्च “सिद्धस्वरूपव्याधिमुक्तः
 पुमान् लोके” इत्याद्युपन्यासात् । तत्र ।

व्याधितस्तदभावो वा तदन्यो वा तथैव हि ।

व्याधिमुक्तो न सन्नीत्या कदाचिदुपपद्यते ॥ २०२ ॥

व्याधितः संजातव्याधिरेव, तदभावो वा तदन्यो वा व्याधिता-
 न्यो वा तत्पुत्रादिर्यथैव हि व्याधिमुक्तो न त्रयाणामेकोऽपि सन्नीत्या
 सन्न्यायेन कदाचिदुपपद्यत इति दृष्टान्तः ॥

दार्ष्टान्तिकयोजनमाह ।

संसारी तदभावो वा तदन्यो वा तथैव हि ।

मुक्तोऽपि हन्त नो मुक्तो मुख्यवृत्त्येति तद्विदः ॥२०३॥

संसारी पुरुषः । तदभावो वा^२ पुरुषाभावमात्रमेव । तदन्यो वै-
 कान्तलक्षणः । तथैव हि यथा दृष्टान्ते । किमित्याह “मुक्तो ऽपि
 हन्त नो मुक्तो मुख्यवृत्त्या” त्रयाणामपि तत्प्रवृत्तिनिमित्ताभावात्
 “इति तद्विदः” मुक्तविद इत्थमभिदधतीति ॥

कथं तर्हि मुक्तव्यवस्थेत्याह ।

१ B omits

२ A adds संसारी

क्षीणव्याधिर्धथा लोके व्याधिमुक्त इति स्थित ।

भयरोग्येव तु तथा मुक्तस्तन्त्रेषु तत्क्षयात् ॥ २०४ ॥

क्षीणव्याधि पुरुषः । यत्र लोकेऽविगानेन व्याधिमुक्त इति तत्तन्भावेन स्थितो न स्थापनीयः । भवरोग्येव न मुख्यतद्भावेन तथा, व्याधिमुक्तस्तन्त्रेषु स्थित । तत्क्षयादिति भयरोगभयादित्यर्थः ॥

एव प्रकृतमभिधाय सर्वोपसहारमाह ।

अनेकयोगशास्त्रेभ्य संक्षेपेण समुद्धृत ।

दृष्टिभेदेन योगोऽयमात्मानुस्मृतये पर ॥ २०५ ॥

अनेकयोगशास्त्रेभ्य पातत्रयान्त्रिभ्य संक्षेपेण समामेन समुद्धृतम्नेभ्य पृथगृतः, नवनीतमित्र क्षीरादिति । केन च इत्याह “ दृष्टिभेदेन ” उक्तलक्षणेन “ योगोऽय ” अस्मिन् एव । निमित्तमित्याह । आत्मानुस्मृत्यर्थे पर प्रधानो योग इति ॥

प्रयोजनान्तरमप्याह ।

कुलादियोगभेदेन चतुर्धा योगिनो यत ।

अत परोपकारोऽपि लेगतो न विरुयते ॥ २०६ ॥

कुलादियोगभेदेन गोत्रदृष्टचक्रनिष्पन्नयोगलक्षणेन चतुर्धा चतुःप्रकारा योगिनो यत मापान्येन । अत किमित्याह “ परोपकारोऽपि ” तथात्रिषु दृष्टान्त्रियोऽपेक्षया “ लेगतो न विरुयते ” मनागतोऽपि योगपम्पातादिति भावात् ॥

तत्र ।

कुलप्रवृत्तचक्रा ये त एवास्याधिकारिणः ।

योगिनो न तु सर्वेऽपि तथा सिद्धादिभावतः ॥२०७॥

कुलप्रवृत्तचक्रा ये कुलयोगिनः प्रवृत्तचक्राश्च य इत्यर्थः । एते चास्य योगशास्त्रस्याधिकारिणोऽर्हा योगिनो न तु सर्वेऽपि सामान्येन । कुत इत्याह “ तथा ” तेन प्रकारेण “ सिद्ध्यादिभावतः ” गोत्रयोगिनामासिद्धिभावात्, आदिशब्दात्तु निष्पन्नयोगिनां तु सिद्धिभावादिति ॥

एतद्विशेषलक्षणमाह ।

ये योगिनां कुले जातास्तद्धर्मानुगताश्च ये ।

कुलयोगिन उच्यन्ते गोत्रवन्तोऽपि नापरे ॥ २०८ ॥

ये योगिनां कुले जाता जन्मनैव तद्धर्ममुपगताश्च योगिधर्मानुगताश्च ये प्रकृत्यान्वेऽपि । “ कुलयोगिन उच्यन्ते ” इति गम्यते । द्रव्यतो भावतश्च गोत्रवन्तोऽपि सामान्येन भूमिभव्या अपि नापरे कुलयोगिन इति ॥

एतद्विशेषलक्षणमधिकृत्याह ।

सर्वत्राद्वेषिणश्चैते गुरुदेवद्विजप्रियाः ।

दयालवो विनीताश्च बोधवन्तो यतेन्द्रियाः ॥ २०९॥

सर्वत्राद्वेषिणश्चैते तथा ग्रहाभावेन तथा गुरुदेवद्विजप्रिया धर्मभावात् । तथा दयालवः प्रकृत्या क्लिष्टपापाभावेन विनीताश्च कुशलानुबन्धिभव्यतया । तथा बोधवन्तो ग्रन्थिभेदेन यतेन्द्रियाश्चारित्रभावेन ॥

प्रवृत्तचक्रास्तु पुनर्यमद्वयसमाश्रयाः ।

शेषद्वयार्थिनोऽत्यन्तं शूश्रुषादिगुणान्विताः ॥ २१० ॥

प्रवृत्तचक्रास्तु पुन किमिच्छिता भवन्तीत्याह “ यमद्वयममात्र-
या ” इच्छायमप्रवृत्तियमाश्रया इत्यर्थ “ शेषद्वयार्थिन ” स्थिर-
यमसिद्धियमद्वयार्थिन इत्युक्त भवति । अन्यन्त सदुपायप्रवृत्त्येति ।
अन एवाह “ शुश्रूषादिगुणान्विता ” शुश्रूषाश्रवणग्रहण वारणविना-
नेहापोढतत्त्वाभिनिवेशगुणयुक्ता ॥

तथा ।

आद्यावञ्चक्रयोगाद्या तदन्यद्वयलाभिन ।

एतदधिकारिणो योगप्रयोगस्येति तद्विद ॥ २११ ॥

आद्यावञ्चक्रयोगाद्या हेतुभूतया तदन्यद्वयलाभिन क्रियावञ्च-
कफलावञ्चकद्वयलाभिन, तद्वन् प्रभन्यतयेवभ्रता । किमित्याह^१
“ अधिकारिण ” । कस्येत्याह । योगप्रयोगस्याधिकृतस्येत्येव
तद्विदो योगविद । “ अभिन्धति ” इति शेष ॥

उपन्यस्यमादिभ्यस्त्वमाह ।

इहाहिमादय पञ्च मुप्रसिद्धा यमा मताम् ।

अपरिग्रहपर्यन्तास्तयेच्छादिचतुर्विधा ॥ २१२ ॥

इह लोके ऽहिसात्यो धर्मा पञ्च सत्यया मुप्रसिद्धा सर्वत-
न्त्रमाशरणत्वेन यमा उपरमा प्रवृत्तियमा स्थिरयमा सिद्धियमा^२
इति सता मुनीनाम् । अपरिग्रहता इत्याह “ अपरिग्रहपर्यन्ता ”
“ अहिंसायास्तेयप्रत्यक्षार्यापरिग्रहा यमा ” (२-१० पा) इति उच्यते ।

१ A omits आह

२ C रिहागिण

३ P C omits प्रवृत्तियमा स्थिरयमा, सिद्धियमा

तथेच्छादिचतुर्विधाः प्रत्येकमिच्छायमाः प्रवृत्तियमाः स्थिरयमाः सिद्धि-
यमा इति^१ ॥

एतेषां विशेषलक्षणमाह ।

तद्वत्कथाप्रीतियुता तथाविपरिणामिनी ।

यमेष्विच्छावसेयेह प्रथमो यम एव तु ॥ २१३ ॥

तद्वत्कथाप्रीतियुता यमवत्कथाप्रीतियुता । तथाविपरिणामिनी
तद्भावस्थिरत्वेन । यमेषूक्तलक्षणेषु । इच्छा अवसेयेह यमचक्रं ।
इयं च प्रथमो यम^२ एव तु, अनन्तरोदितलक्षणेच्छैवेच्छायम इति
कृत्वा ॥

तथा ।

सर्वत्र शमसारं तु यमपालनमेव यत् ।

प्रवृत्तिरिह विज्ञेया द्वितीयो यम एव तत्^३ ॥ २१४ ॥

सर्वत्र सामान्येन शमसारं तूपशमसारमेव यत्क्रियाविशिष्टं यम-
पालनं^४ प्रवृत्तिरिह विज्ञेया यमेषु द्वितीयो यम एव तत्प्रवृत्तियम
इत्यर्थः ॥

विपक्षचिन्तारहितं यमपालनमेव यत् ।

तत्स्थैर्यमिह विज्ञेयं तृतीयो यम एव हि ॥ २१५ ॥

१ A omits from किंपर्यन्ता, D omits इच्छायमाः इति ॥

२ C यत्

३ D तु

४ B C omit

त्रिष्वचिन्तारहितपतिचारादिचिन्तारहितमित्यर्थः । यमपालन-
मेव यद्विशिष्टस्योपशमवृत्त्या । तत्स्थैर्यमिह विनेय यमेषु । एतच्च तृ-
तीयो यम एव हि स्थिरयम इति योऽर्थः ॥

पदार्थमात्रक त्वेतस्मिद्धि शुद्धान्तरात्मन ।

अचिन्त्यशक्तियोगेन चतुर्थो यम एव तु ॥२१६॥

परार्थमात्रक त्वेतदयमपालन सिद्धिरभिधीयते । एतच्च शुद्धान्त-
रात्मनो नान्यस्य । अचिन्त्यशक्तियोगेन तत्सनिधौ वेरत्यागात् । इत
एतच्चतुर्था यम एव तु मिद्धियम इति भावः ॥

अत्रञ्चक्रम्वन्पमाह ।

सट्टि कल्याणसपन्नैर्दर्शनादपि पापनैः ।

तथादर्शनतो योग आद्यात्रञ्चक्र उच्यते ॥ २१७ ॥

सट्टि कल्याणसपन्नैरिष्टिष्टपुण्यवट्टि । दर्शनादपि पापनैर-
लोक्तेनापि पत्रिरे । तथा तेन प्रकारेण गुणवत्तया त्रिपर्ययाभावेन
दर्शन तथादर्शनम् । तनस्तन यो योग सन्त्यस्ते सह स आद्या-
त्रञ्च उच्यते सयोऽत्रञ्चक इत्यर्थः ॥

तेषामेव प्रणामादिक्रियानियम इत्यलम् ।

क्रियात्रञ्चक्रयोग म्यान्महापापक्षयोदय ॥ २१८ ॥

तेषामेव सता प्रणामादिक्रियानियम इत्यलम् । क्रियात्रञ्चक-
योग म्यान्महापापक्षयोऽयो नीर्गात्रकर्मक्षय
रिति भावः ॥

फलावञ्चकयोगस्तु सञ्च एव नियोगतः ।

सानुबन्धफलावाप्तिर्धर्मसिद्धौ सतां मता ॥ २१९ ॥

फलावञ्चकयोगस्तु चरमो योगोत्तमः । किञ्चित् इत्याह “ सञ्च एव ” अनन्तरोदितेभ्यः “ नियोगतः ” अवश्यं तथा “ सानुबन्ध-फलावाप्तिः ” तथा सदुपदेशादिना “ धर्मसिद्धौ ” विषये “ सतां मता ” इति ॥

एवमेतेषां स्वरूपमभिधाय प्रकृतयोजनमाह ।

कुलादियोगिनामस्मान्मतोऽपि^१ जडधीमताम् ।

श्रवणात्पक्षपातादेरुपकारोऽस्ति लेशतः ॥ २२० ॥

कुलादियोगिनामुक्तलक्षणानामरमाद्योगदृष्टिसमुच्चयान्मतोऽपि स-काशाज्जडधीमतामन्येषाम् । किमिन्याह “ श्रवणात् ” श्रवणेन “ पक्षपातादेः ” पक्षपातशुभेच्छादेः “ उपकारोऽस्ति लेशतः ” तथा बीजपुष्टा ॥

कः पक्षपातमात्रादुपकार इत्याशङ्कापोहायाह ।

तात्त्विकः पक्षपातश्च भावशून्या च या क्रिया ।

अनयोस्तरं ज्ञेयं भानुखद्योतयोरिव ॥ २२१ ॥

तात्त्विकः पक्षपातश्च परमार्थिक इत्यर्थः । भावशून्या प्रतिक्रिय (इतिक!) योरिवेत्याह “ भानुखद्योतयोरिव ” महदन्तरमित्यर्थः ॥

तथा चाह ।

खद्योतकस्य यत्तेजस्तदल्पं च विनाशि च ।

विपरीतमिदं भानोरिति भाव्यमिदं बुधै ॥२२२॥

स्वप्रोक्तकस्य सत्त्वविशेषस्य यत्तेजः प्रकाशात्मकम् । तत्किमित्याह “ अल्पं च विनाशि च ” स्वस्वरेण^१ । विपरीतमिदं भानो-
र्बहुविनाशि त्वादित्यस्येति । इत्येवभाव भाव्यमिदमधिकृतपक्षपातादेत
त्क्रियादिकं बुधैस्तच्चनीत्येति ॥

विशेषमाह ।

श्रवणे प्रार्थनीया स्युर्न हि योग्या कदाचन ।

यत्न कल्याणसत्त्वानां महारत्ने स्थितो यत ॥२२३॥

श्रवणे श्रवणविषये प्रार्थनीया. स्युर्भवेयुः । न हि योग्या^१ कदा-
चन, शुश्रूषाभावेन स्वतः प्रवृत्तेः । तथा चाह “ यत्नः कल्याणस-
त्त्वानां ” पुण्यवता “ महारत्ने ” चिन्तामण्यादिविषयः “ स्थितो
यतः ” तथोचित्ययोगेन, पक्षपातादेरपि जन्मान्तरावाप्तिश्रुते^१ ॥

अयोग्यदानदोषपरिहागयाह ।

नैतद्विदस्त्वयोग्येभ्यो ददत्येन तथापि तु ।

हरिभद्र इदं प्राह नैतेभ्यो देय आदरात् ॥ २२४ ॥

नैतद्विदस्त्वाचार्या अयोग्येभ्योऽप्येभ्यो ददति यच्छन्त्येन यो-
गदृष्टिसमुच्चयार्थं ग्रन्थम् । तथापि त्वेवमपि व्यवस्थिते । हरिभद्रो
ग्रन्थकृद्विदं प्राह । किमित्याह “ नैतेभ्यः ” अयोग्येभ्यः “ देयः ”
अयं योगदृष्टिसमुच्चयः “ आदरात् ” आदरेण इदं प्राह ॥

किमेतदेवमित्याह ।

अवज्ञेह कृताल्पापि यदनर्थाय जायते ।

अतस्तत्परिहारार्थं न पुनर्भाविदोपतः ॥ २२५ ॥

अवज्ञेह योगदृष्टिसमुच्चयाख्ये ग्रन्थे कृताल्पापि स्वल्पेण । यद्य-
स्मात् । अनर्थाय जायते महाविषयत्वेन । अतस्तत्परिहारार्थं न पुन-
र्भाविदोपतः श्रुद्रतया हरिभद्र इदं प्राहेति ॥

इत्थं चैतदङ्गीकर्तव्यम् । यत एवाह ।

योग्येभ्यस्तु प्रयत्नेन देवोऽयं विधिनान्वितः ।

मात्सर्यविरहेणैव श्रेयोविघ्नप्रशान्तये ॥ २२६ ॥

योग्येभ्यस्तु श्रुतैः प्रयत्नेनोपयोगसारेण देवोऽयं विधिना-
श्रवणादिगोचरेणान्वितैः, दोषोऽयं सत्यवाग्रसंभवादित्याचार्याः ।
मात्सर्यविरहेण मात्सर्याभावेनैव श्रेयोविघ्नप्रशान्तये पुण्यान्तगायप्र-
शान्त्यर्थमिति ॥

समाप्तोऽयं योगदृष्टिसमुच्चयः

कृतिः श्रीश्वेतभिक्षोराचार्यश्रीहरिभद्रस्येति ॥

